

### စည်းစိမ်ဥစ္စာ သတင်းကျော်စော

လုံ့လလည်းရှိ၊ သတိလည်းရှိ၊ အပြစ်ကင်းသော အလုပ်ကိုလည်း ပြုလုပ်တတ်၊ အမှုကိစ္စဟူသမျှကို ပညာဖြင့် ဆင်ခြင်၍ ပြုလုပ်လေ့လည်းရှိ၊ ကိုယ်-နှုတ်-စိတ် သုံးပါးကိုလည်း စောင့်စည်းလေ့ရှိ၊ တရားသဖြင့် အသက်မွေးလေ့လည်းရှိ၍ မမေ့မလျော့သောသူမှာ စည်းစိမ်ဥစ္စာအရာအထူး ကျေးဇူးသတင်းကျော်စောခြင်း အလွန်တိုးပွားလေ၏။ အပ္ပမာဒဝဂ်(ဓမ္မပဒ-၂၄)

### နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ်(၅)ရပ်

- ၁။ လွတ်လပ်ပြီးတရားမျှတသော ပါတီစုံဒီမိုကရေစီအထွေထွေရွေးကောက်ပွဲအောင်မြင်စွာကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေးအပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူ့လူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ပတ်ဝန်းကျင်အနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်းငြိမ်းချမ်းရေးရလဒ်များ တည်ငြိမ်မှုရှိစေရေးအတွက်(NCA)ပါ သဘောတူညီချက်များအတိုင်း ဖြစ်နိုင်သမျှအလေးထားလုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများ နှစ်နာမှုမရှိစေရေးနှင့် နည်းလမ်းကျန်မရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီးတရားမျှတသော ပါတီစုံဒီမိုကရေစီအထွေထွေရွေးကောက်ပွဲကျင်းပ၍ ထွက်ပေါ်လာသည့် အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။

### နိုင်ငံတော်တည်ငြိမ်အေးချမ်းရေးနှင့် ထာဝရငြိမ်းချမ်းရေးကို နိုင်ငံသူနိုင်ငံသားများအားလုံးက အစိုးရ၊ တပ်မတော်နှင့်အတူ ပူးပေါင်းဆောင်ရွက်

#### ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး သတိုးမဟာသရေစည်သူ သတိုးသီရိသုဓမ္မ မင်းအောင်လှိုင်ထံမှ (၇၇)နှစ်မြောက် ကျမ်းပြည်နယ်နေ့ အခမ်းအနားသို့ ပေးပို့သည့် သဝဏ်လွှာ

( ၂၀၂၅ ခုနှစ်၊ ဇန်နဝါရီလ ၁၀ ရက် )

ချစ်ကြည်လေးစားရပါသော ကချင်ပြည်နယ်အတွင်းရှိ မိဘပြည်သူ တိုင်းရင်းသားညီအစ်ကိုမောင်နှမများ ခင်ဗျား ယနေ့ကျရောက်သည့် (၇၇)နှစ်မြောက် ကချင်ပြည်နယ်နေ့၏ ထူးမြတ်သည့် အခါသမယတွင် ကချင်ပြည်နယ်အတွင်း မှီတင်းနေထိုင်ကြသည့် မိဘပြည်သူ တိုင်းရင်းသားညီအစ်ကိုမောင်နှမများနှင့် နိုင်ငံတစ်ဝန်းလုံးတွင်ရှိကြသော ပြည်ထောင်စုဖွား တိုင်းရင်းသား ညီအစ်ကိုမောင်နှမများအားလုံး ကိုယ်စိတ်နှစ်ဖြာ ကျန်းမာချမ်းသာပြီး ကောင်းကျိုးလိုရာဆန္ဒများ ပြည့်စုံကြပါစေကြောင်း ချစ်ကြည်ရင်းနှီးစွာ ဆုမွန်ကောင်းတောင်းလျက် နှုတ်ခွန်းဆက်သအပ်ပါသည်။

ရှေးနှစ်ပေါင်းများစွာကပင် စည်းလုံးညီညွတ်စွာ အတူတကွ အေးအတူ ပူအမျှ နေထိုင်လာခဲ့သော မြန်မာနိုင်ငံအတွင်းရှိ တိုင်းရင်းသား မျိုးနွယ်စုအားလုံးတို့သည် တစ်မြေတည်းနေ တစ်ရေတည်းသောက် ဥမကွဲ သိုက်မပျက် နေထိုင်လာခဲ့ကြသည်မှာ ယနေ့ထက်တိုင် ဖြစ်ပါသည်။

စာမျက်နှာ ၃ ကော်လံ ၁ သို့ ၃

## ပညာသည် နိုင်ငံဖွံ့ဖြိုးတိုးတက်ရေးအတွက် အခြေခံအုတ်မြစ်ဖြစ် မိမိတို့အစိုးရအနေဖြင့် လူတိုင်းလက်လှမ်းမီသည့် ဘက်စုံပညာရေးစနစ် အကောင်အထည်ဖော် အားပေးဆောင်ရွက်လျက်ရှိရာ ယခုကျင်းပသည့် နိုင်ငံတကာပညာရေးဆိုင်ရာ အသုံးချသုတေသနညီလာခံက များစွာအထောက်အကူပြုမည်ဟု ယုံကြည်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ပညာဆီမီးတိုင်ကို စက်ခလုတ်နှိပ် ထွန်းညှိပေးစဉ်။

နေပြည်တော် ဇန်နဝါရီ ၉

ပညာရေးဆိုင်ရာ အသုံးချသုတေသန နိုင်ငံတကာညီလာခံ(၂၀၂၅)ဖွင့်ပွဲ အခမ်းအနားကို ယနေ့နံနက်ပိုင်းတွင် နေပြည်တော်ရှိမြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန(၂)၅၅ ကျင်းပပြုလုပ်ရာ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်၍ မိန့်ခွန်းပြောကြားသည်။

တက်ရောက်

အခမ်းအနားသို့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်၊ ကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း၊ ကောင်စီတွဲဖက် အတွင်းရေးမှူး ဗိုလ်ချုပ်ကြီးရဲဝင်းဦး၊ ကောင်စီဝင်များ၊ ပြည်ထောင်စုဝန်ကြီးများနှင့် ပြည်ထောင်စုအဆင့်ပုဂ္ဂိုလ်များ၊ နိုင်ငံတကာသံရုံးများမှ မြန်မာနိုင်ငံဆိုင်ရာ သံအမတ်ကြီးများ၊ နေပြည်တော် ကောင်စီဥက္ကဋ္ဌ၊ ကာကွယ်ရေးဦးစီးချုပ်ရုံးမှ အဆင့်မြင့် တပ်မတော်အရာရှိကြီးများ၊ နေပြည်တော်တိုင်း စစ်ဌာနချုပ်တိုင်းမှူး၊ ဒုတိယဝန်ကြီးများ၊ ပါမောက္ခချုပ်များနှင့် ကျောင်းအုပ်ကြီးများ၊ တိုင်းဒေသကြီးနှင့် စာမျက်နှာ ၄ ကော်လံ ၁ သို့ ၁

ကြေးမုံ

# ရောဂါကင်းဝေးကျန်းမာစွာနေထိုင်ရေး ကျန်းမာရေးအသိဖြင့်ပူးပေါင်းပါဝင်

ယခုရက်ပိုင်းကာလများတွင် မြန်မာနိုင်ငံ၏ အိမ်နီးချင်းနိုင်ငံများ၌ အသက်ရှူလမ်းကြောင်းဆိုင်ရာရောဂါများ ကူးစက်ဖြစ်ပွားလျက်ရှိသည့် နိုင်ငံတကာသတင်းများကို ကြားသိနေရပါသည်။ ၂၀၂၄ ခုနှစ်မှ ၂၀၂၅ ခုနှစ် အကူးအပြောင်းနှစ်သစ်ကူးကာလတွင် လတ်တလောအသက်ရှူလမ်းကြောင်းဆိုင်ရာရောဂါ ဖြစ်ပွားစေတတ်သော (HMPV) ဗိုင်းရပ်စ်ပိုး ရောဂါကူးစက်ဖြစ်ပွားမှုများနှင့်ပတ်သက်၍ နိုင်ငံတကာသတင်းများတွင် ကျယ်ကျယ်ပြန့်ပြန့် ဖော်ပြလာကြသည်ကို တွေ့ရပါသည်။

ဖော်ပြပါသတင်းနှင့်ပတ်သက်၍ မြန်မာနိုင်ငံတွင် အဆိုပါရောဂါကူးစက်ဖြစ်ပွားခြင်းမရှိသော်လည်း အချို့ပြည်သူများကြား၌ စိုးရိမ်ပူပန်မှုဖြစ်ကြသူများ ရှိနိုင်ပါသည်။ မြန်မာနိုင်ငံတွင် ရာသီကာလအားဖြင့် ယခုကဲ့သို့ ဆောင်းရာသီကာလတွင် စိုးရိမ်ဖွယ်ရာမရှိသော အသက်ရှူလမ်းကြောင်းဆိုင်ရာရောဂါများ ဖြစ်ပွားလေ့ရှိပါသည်။ ထိုသို့ဖြစ်ပွားလေ့ရှိမှုနှင့် အိမ်နီးချင်းနိုင်ငံအချို့တွင် ယခုဖြစ်ပွားနေသော အသက်ရှူလမ်းကြောင်းဆိုင်ရာ ကူးစက်ရောဂါနှင့်မရောထွေးရန်လိုအပ်ပါသည်။ သတင်းထုတ်ပြန်ချက်များအရ လတ်တလောဖြစ်ပွားမှုများတွင် ရာသီတုပ်ကွေး (Influenza A H1N1) ရောဂါဖြစ်ပွားမှုအများဆုံးဖြစ်နေကြောင်းနှင့် အခြားအသက်ရှူလမ်းကြောင်းဆိုင်ရာ ကူးစက်ရောဂါပိုးများလည်း ပါဝင်သည်ဟု သိရပါသည်။

HMPV ဗိုင်းရပ်စ်ပိုးရောဂါသည် ကိုဗစ်-၁၉ ရောဂါပိုးနှင့်မတူဘဲ ယခင်ကတည်းက ဖြစ်ပွားလေ့ရှိသော ရောဂါပိုးဖြစ်ပါသည်။ မြန်မာနိုင်ငံတွင် ၂၀၁၄ ခုနှစ်နှင့် ၂၀၁၅ ခုနှစ်တို့တွင် အမျိုးသားကျန်းမာရေးဓာတ်ခွဲခန်းဆိုင်ရာဌာန၊ ဆေးသုတေသနဦးစီးဌာနတို့က ပြုလုပ်ခဲ့သော သုတေသနစစ်တမ်းများအရ နိုင်ငံအတွင်း ကူးစက်ဖြစ်ပွားခဲ့သည်ကို တွေ့ရပါသည်။ အသက်ရှူလမ်းကြောင်းဆိုင်ရာ ရောဂါကူးစက်ဖြစ်ပွားမှုစောင့်ကြပ်ကြည့်ရှုခြင်းလုပ်ငန်းစဉ်နှင့် ၂၀၂၃ ခုနှစ်နှင့် ၂၀၂၄ ခုနှစ်များတွင် ပြုလုပ်ခဲ့သော သုတေသနအချက်အလက်များအရ ပြင်ပလူနာဌာနများသို့ လာရောက်ကုသမှုခံယူခဲ့ကြသူများတွင်လည်း အဆိုပါ HMPV ဗိုင်းရပ်စ်ရောဂါပိုး ကူးစက်ခံရသူများ ရှိခဲ့သည်ကို တွေ့ရပါသည်။

ထို့ကြောင့် HMPV ဗိုင်းရပ်စ်ရောဂါပိုးသည် ရာသီအလိုက် ကူးစက်ဖြစ်ပွားမှုများရှိခဲ့ပြီးဖြစ်၍ အဆိုပါရောဂါပိုးနှင့်ပတ်သက်၍ ပြည်သူများတွင် ကိုယ်ခန္ဓာခုခံအားစနစ်ရှိနေပြီးဖြစ်သည်ကို သုံးသပ်တွေ့ရှိနိုင်ပါသည်။ ကမ္ဘာ့ကျန်းမာရေးအဖွဲ့က ကူးစက်ရောဂါဖြစ်ပွားမှု အခြေအနေများနှင့်ပတ်သက်၍ စောင့်ကြပ်ကြည့်ရှုလျက်ရှိပါသည်။ မြန်မာနိုင်ငံကျန်းမာရေးဝန်ကြီးဌာနအနေဖြင့် နိုင်ငံတကာနှင့်ဒေသတွင်း ရောဂါဖြစ်ပွားမှုအခြေအနေ သတင်းအချက်အလက်များ၊ ကမ္ဘာ့ကျန်းမာရေးအဖွဲ့၏သတင်းထုတ်ပြန်ချက်များနှင့် အကြံပြုချက်များကို စဉ်ဆက်မပြတ်ရယူ၍ ရောဂါစောင့်ကြပ်ကြည့်ရှုခြင်းလုပ်ငန်းများကို ဆက်လက်အရှိန်အဟုန်မြှင့်တင်ဆောင်ရွက်လျက်ရှိပါသည်။ နိုင်ငံတကာနှင့်ဒေသတွင်း ရောဂါဖြစ်ပွားမှုအခြေအနေများနှင့်ပတ်သက်၍ ရောဂါဖြစ်ပွားလာပါက ကာကွယ်ထိန်းချုပ်ရေးလုပ်ငန်းများကို အသင့်ပြင်ဆင်ဆောင်ရွက်ထားပြီးဖြစ်ပါသည်။

ဆောင်းရာသီကာလတွင် ဖြစ်ပွားလေ့ရှိသော အသက်ရှူလမ်းကြောင်းဆိုင်ရာ ကူးစက်ရောဂါများနှင့်ပတ်သက်၍ ပြည်သူလူထုအနေဖြင့် ကျန်းမာရေးဝန်ကြီးဌာနက ထုတ်ပြန်အသိပေးသော ကျန်းမာရေးသတင်းအချက်အလက်များကို အချိန်နှင့်တစ်ပြေးညီ မှန်ကန်စွာရရှိရေး၊ ရောဂါများဓာတ်ခွဲစမ်းသပ်စစ်ဆေးခြင်းနှင့် ကုသမှုပေးရေးတို့အတွက် လိုအပ်သည်များကို ကြိုတင်အသင့်ပြင်ဆင်ဆောင်ရွက်ထားရှိပြီးဖြစ်ပါသည်။ မြန်မာနိုင်ငံအနေဖြင့် ကိုဗစ်-၁၉ ရောဂါဖြစ်ပွားစဉ်ကာလက အခက်အခဲအကျပ်အတည်းများကြားမှ အလွန်ကြောက်မက်ဖွယ်ကောင်းသော ကူးစက်မြန်အသက်ရှူလမ်းကြောင်းဆိုင်ရာရောဂါကို ကာကွယ်၊ ကုသ၊ ထိန်းချုပ်ခြင်းလုပ်ငန်းများအောင်မြင်စွာ ဆောင်ရွက်နိုင်ခဲ့ပြီးဖြစ်ပါသည်။ ပြည်သူလူထုအနေဖြင့် ကူးစက်ရောဂါကာကွယ်ရေး တစ်ကိုယ်ရေလိုက်နာဆောင်ရွက်ရမည့် ကျန်းမာရေးဗဟုသုတများလည်း ရရှိပြီးဖြစ်ပါသည်။

ယခုဒေသတွင်းနိုင်ငံအချို့တွင် ဖြစ်ပွားနေသော အသက်ရှူလမ်းကြောင်းဆိုင်ရာ နှင့်ပတ်သက်သည့် HMPV ဗိုင်းရပ်စ်ပိုးသည် ကိုဗစ်-၁၉ ရောဂါကဲ့သို့ အန္တရာယ်များသော ဗိုင်းရပ်စ်ပိုးအသစ်မဟုတ်ပေ။ အဆိုပါဗိုင်းရပ်စ်ပိုးသည် ရာသီတုပ်ကွေးဗိုင်းရပ်စ်ပိုးနှင့် အသက်ရှူလမ်းကြောင်းဆိုင်ရာ ဗိုင်းရပ်စ်ပိုးတို့ကဲ့သို့ ယခုလိုဆောင်းရာသီကာလတွင် ကမ္ဘာတစ်ဝှမ်း၌ဖြစ်ပွားလေ့ရှိသော ဖြစ်ပွားစဉ်ရောဂါပိုးဖြစ်ပါသည်။ အဆိုပါဗိုင်းရပ်စ်ပိုးသည် တရုတ်နိုင်ငံတွင် ဖြစ်ပွားကျထက်ပိုများခြင်းဖြစ်ပြီး အရေးပေါ်အခြေအနေ ကြေညာထားခြင်းမရှိပေ။ ၎င်းရောဂါပိုးသည် အသက်အရွယ်မရွေး ကူးစက်ဖြစ်ပွားနိုင်ပြီး ကလေးသူငယ်၊ အသက်အရွယ်ကြီးသူ၊ ကိုယ်ခံအားစနစ်ကျဆင်းနေသူများတွင် အဖြစ်များပါသည်။ အသက်အရွယ်အတွက် စိုးရိမ်ဖွယ်ရာ တစ်ရာခိုင်နှုန်းအောက်တွင်သာရှိပါသည်။

သို့ဖြစ်ရာ ပြည်သူလူထုအနေဖြင့် ဒေသတွင်းနိုင်ငံအချို့နှင့် အိမ်နီးချင်းနိုင်ငံအချို့တွင် ဖြစ်ပွားနေသော HMPV ဗိုင်းရပ်စ်ပိုးရောဂါနှင့်ပတ်သက်၍ အထူးစိုးရိမ်ထိတ်လန့်မှုဖြစ်ရန်မလိုဘဲ ကျန်းမာရေးဝန်ကြီးဌာန၏ အသိပေးထုတ်ပြန်မှုများကို လေ့လာမှတ်သားလိုက်နာ၍ ကျန်းမာရေးအသိဖြင့် ပူးပေါင်းပါဝင်ဆောင်ရွက်ခြင်းအားဖြင့် ရောဂါကင်းဝေးပြီး စိတ်အေးချမ်းသာစွာဖြင့် နေထိုင်နိုင်မည်ဖြစ်ပါကြောင်း။



## ပေါင်းစည်းချစ်ကြည် လက်တွဲညီ ပြည်ထောင်စုရဲ့ ပန်းတိုင်ဆီ

### တိုင်းပြည်သာယာဝပြောဖို့ ငြိမ်းချမ်းရေးကို တည်ဆောက်ဖို့

### တို့ပြည်ထောင်စုတိုင်းရင်းသားများ ညီညွတ်စွမ်းအား ပြည့်ခွန်အား

**၉ - ၁ - ၂၀၂၅ ရက်နေ့ ဓာတ်သတ္တု(ရွှေ) ရည်ညွှန်းဈေး**

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၂၉၃၅၅၅၅၅၅) ၏ ဈေးနှုန်းမှာ ငွေကျပ် ၅၃၆၀၀၀၀ ဖြစ်ပါသည်။

ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

ရန်ကုန်စတော့အိတ်ချိန်းဈေးကွက်				
၉ - ၁ - ၂၀၂၅				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၈,၃၀၀	၈,၃၀၀	၁၈၅	၁,၅၃၅,၅၀၀
MTSH	၃,၁၅၀	၃,၂၀၀	၇၂၈	၂,၂၉၄,၇၀၀
MCB	၈,၃၀၀	၈,၃၀၀	၀	၀
FPB	၁,၉၀၀	၁,၉၀၀	၁,၅၆၀	၂,၉၆၄,၀၀၀
TMH	၃,၁၀၀	၃,၁၀၀	၁	၃,၁၀၀
EFR	၁,၇၀၀	၁,၆၅၀	၆၈၂	၁,၁၄၀,၆၅၀
AMATA	၄,၂၀၀	၄,၃၀၀	၄၀၅	၁,၇၀၁,၅၀၀
MAEX	၃,၂၀၀	၃,၂၀၀	၂၃၀	၇၃၅,၅၀၀
MADPL(PLB)	၃,၁၀၀	၃,၀၅၀	၁,၃၉၄	၄,၂၅၂,၅၅၀

ရန်ကုန်စတော့အိတ်ချိန်းမှ ရယူသည်။

**ကြေးမုံ**

စာတည်းမှူးချုပ်	- ဦးဝင်းနိုင်	အကြီးတန်း	- ဦးစိုးအောင်၊ ဒေါ်ခင်မိုးမိုးအောင်၊
ခေတ္တ စာတည်းမှူး	- ဦးအောင်စိုး	သတင်းထောက်များ	- ဒေါ်ခင်မျိုးနိုင်၊ ဒေါ်မာမာစိုး၊
စာတည်းများ	- ဦးစန်းအောင်၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး၊ ဒေါ်စန်းယဉ်ဥ	အငယ်တန်း	- ဒေါ်ခင်သန္တာရွှေ
ဘာသာပြန်	- ဦးနိုင်လင်းကြည်၊	သတင်းထောက်များ	- ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်
စာတည်းများ	- ဦးအောင်ကျော်ကျော်၊ ဦးစိုးသူရ	သုတေသန	- ဒေါ်ဇင်မာဝင့်
		စာပြင်	- ဒေါ်ခင်နှင်းယုနှင့်အဖွဲ့
		စာမျက်နှာဖွဲ့စည်းမှုနှင့် ဒီဇိုင်း	- ဒေါ်နှယ်နှယ်ထွန်းနှင့်အဖွဲ့
		အီးမေးလ်နှင့် အွန်လိုင်း	- ဦးစိုးချစ်ဦးနှင့်အဖွဲ့

# လက်နက်ကိုင်အကြမ်းဖက်သောင်းကျန်းသူများ၏ အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန်လိုအပ်

လက်နက်ကိုင်အကြမ်းဖက်သောင်းကျန်းသူများအနေဖြင့် ၎င်းတို့ အဓမ္မဝင်ရောက် နေထိုင်နေသည့် မြို့၊ ရွာများ၌ တပ်မတော်၏ တန်ပြန်ထိုးစစ်ဆင်မှုများကို ကာကွယ်ရန် အတွက် ပြည်သူတို့၏ နေအိမ်အဆောက်အအုံများ၊ အရပ်ဘက်အုပ်ချုပ်မှုဆိုင်ရာ အဆောက်အအုံများကို အသုံးပြုခြင်း၊ အပြစ်မဲ့ပြည်သူလူထုကို လူသားတံတိုင်းအဖြစ် အသုံးပြုနိုင်ရေး ယာယီနေရပ်စွန့်ခွာနေရသူများကို ပြန်လည်နေထိုင်ရန် ဆွဲဆောင် စည်းရုံးခြင်း၊ အတင်းအဓမ္မလူသစ်စုဆောင်းခြင်းများကို လုပ်ဆောင်လျက်ရှိကြောင်း၊ တပ်မတော်အနေဖြင့် နိုင်ငံတော်၏ အချုပ်အခြာအာဏာကို မဖြစ်မနေကာကွယ် စောင့်ရှောက်သွားမည်ဖြစ်ပြီး အဆိုပါ လက်နက်ကိုင် အကြမ်းဖက်သောင်းကျန်းသူများ

၏ သတင်းရရှိမှုနှင့် အခြေအနေအရပ်ရပ်အပေါ် မူတည်၍ လိုအပ်သလို တုံ့ပြန် ဆောင်ရွက်သွားမည်ဖြစ်သဖြင့် ၎င်းတို့ အဓမ္မဝင်ရောက်နေထိုင်လျက်ရှိသည့် မြို့၊ ရွာများရှိ ပြည်သူများအနေဖြင့် ၎င်းတို့၏အသုံးချမှုမခံရစေရေးနှင့် ဘေးကင်းလုံခြုံမှု ရှိစေရေးတို့အတွက် သတိပြုကြရန် လိုအပ်ကြောင်း။

( ၃-၉-၂၀၂၄ ရက်နေ့တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရှမ်းပြည်နယ် အစိုးရအဖွဲ့ဝင်များ၊ ပြည်နယ်နှင့် ခရိုင်အဆင့် ဌာနဆိုင်ရာတာဝန်ရှိသူများအား ပြောကြားသည့် အမှာ စကားမှ ကောက်နုတ်ချက် )

### ★ နိုင်ငံတော်မှ

တိုင်းရင်းသားမျိုးနွယ်စုများအလိုက် စုစည်း နေထိုင်ရင်း ကမ္ဘာ့အလယ်တွင် မြန်မာနိုင်ငံဟူ၍ ထည်ဝါစွာ ရပ်တည်နေထိုင်ခဲ့ကြပါသည်။ မြန်မာ နိုင်ငံ လွတ်လပ်ရေးရရှိပြီးနောက် ၁၉၄၈ ခုနှစ်၊ ဇန်နဝါရီလ(၁၀)ရက်နေ့တွင် ကချင်ပြည်နယ်ကောင်စီ ညီလာခံ၏ ပထမဆုံးညီလာခံ၊ ပထမဆုံးအစည်း အဝေး၌ ကချင်ပြည်နယ်အစိုးရအဖွဲ့ ဖွဲ့စည်းခဲ့သည် ကို ဂုဏ်ပြုသည့်အနေဖြင့် ဇန်နဝါရီလ(၁၀) ရက်နေ့ ကို “ကချင်ပြည်နယ်နေ့”အဖြစ်သတ်မှတ်၍ နှစ်စဉ် ကျင်းပခဲ့ရာ ယနေ့ဆိုလျှင် (၇၇)နှစ်မြောက်ခဲ့ပြီ ဖြစ်ပါသည်။

ကချင်ပြည်နယ်သည် တန်ဖိုးမဖြတ်နိုင်သော သဘာဝအရင်းအမြစ်များထွက်ရှိရာ ပြည်နယ်တစ်ခု ဖြစ်သည့်အပြင် အဖိုးတန်ရတနာများ ပေါကြွယ်ဝစွာ ထွက်ရှိခြင်း၊ တောတောင်ရေမြေ သဘာဝကောင်း များကြောင့် သီးနှံများစိုက်ပျိုးဖြစ်ထွန်းသည့် ရေခဲ မြေခဲကောင်းများရှိခြင်းနှင့် မြန်မာနိုင်ငံ၏ အလှပ ဆုံးသော ဧရာဝတီမြစ်ကြီး စတင်စီးဆင်းရာ နေရာ ဖြစ်ခြင်းတို့ကလည်း ပြည်နယ်၏ ထူးခြားသော အလှတရားကို ဖော်ပြလျက်ရှိပါသည်။ တစ်နှစ်ပတ်လုံး ဆီးနှင်းများ ဖုံးအုပ်လျက်ရှိသည့် ရေခဲတောင်များ၏ လှပမှုနှင့် အင်းတော်ကြီးအိုင်၊ မြစ်ဆုံတို့၏ သာယာ လှပမှုတို့ကလည်း ပြည်နယ်၏ ထင်ရှားသော သဘာဝအလှအပများပင် ဖြစ်ပါသည်။

ထိုကဲ့သို့သော ထူးခြားလှပသည့် သဘာဝအလှ အပများနှင့်အတူ ပြည်နယ်အတွင်း ဂျိန်းဖော့၊ လာချို၊ လော်ဝေါ၊ လီဆူ၊ ရဝမ်၊ ဇိုင်ဝါး စသည့် ကချင်မျိုးနွယ်စု များနှင့်အတူ တိုင်းလုံ၊ တိုင်းလိုင်၊ တိုင်းခမ်းတီ၊ တိုင်းဆာ၊ တိုင်းလေ စသည့် ရှမ်းမျိုးနွယ်စုများ၊ ဗမာတိုင်းရင်းသားများအပြင် အခြားတိုင်းရင်းသား မျိုးနွယ်စုများအပါအဝင် လူဦးရေ (၁၅)သိန်းကျော် အတူတကွ ချစ်ကြည်ရင်းနှီးစွာဖြင့် နေထိုင်လျက် ရှိသည့် ပြည်နယ်တစ်ခု ဖြစ်ပါသည်။

ကချင်ပြည်နယ်နေ့နှင့်အတူ ကချင်ရိုးရာ မနောပွဲတော်ကြီးသည်လည်း ခွဲခြားမရနိုင်သော အမှတ်သင်္ကေတတစ်ခု ဖြစ်ပါသည်။ မနောပွဲတော် တွင် ကချင်တိုင်းရင်းသားမျိုးနွယ်စုများ၏ ယဉ်ကျေးမှု ရိုးရာဓလေ့ထုံးစံများ၊ ရိုးရာအကအလှများကို တည်ငြိမ်လှပကျက်သရေရှိလှသော တိုင်းရင်းသား ဝတ်စုံများဖြင့် စုပေါင်းညီညာစွာ ကပြသည့် မနော အကသည် ပြည်နယ်အတွင်းရှိ ဒေသခံတိုင်းရင်းသား ပြည်သူလူထုများ၏ စည်းလုံးညီညွတ်မှုကို ဖော်ဆောင် ကာ ပြည်နယ်အေးချမ်းသာယာမှုကို ခိုင်မြဲအောင် တည်ဆောက်ထားနိုင်သော ရိုးရာယဉ်ကျေးမှုတစ်ခု

ဖြစ်ပါသည်။

ကချင်ပြည်နယ်သည် သဘာဝက ဖန်တီးပေး ထားသည့် ရေခဲ၊ မြေခဲနှင့် သဘာဝအရင်းအမြစ်များ ကို လက်တွေ့အသုံးချ၍ ပြည်နယ်၏ စီးပွားရေးကဏ္ဍ မြှင့်တင်လာနိုင်စေရေး ဖော်ဆောင်နိုင်မည့် အခြေခံ ကောင်းများနှင့် ပြည့်စုံလျက်ရှိနေပါသည်။ ဒေသ ထွက် ကုန်ကြမ်းများမှတစ်ဆင့် ကုန်ချောအဆင့်သို့ ရောက်ရှိအောင် ဆောင်ရွက်ခြင်းဖြင့် ဒေသခံ တိုင်းရင်းသားပြည်သူများ၏ လူမှုစီးပွားဘဝနှင့် အလုပ်အကိုင်အခွင့်အလမ်းများ တိုးတက်အောင် ဆောင်ရွက်လာနိုင်မည်ဖြစ်ပါသည်။

ယနေ့အချိန်အခါသည် နိုင်ငံတော်စီမံအုပ်ချုပ် ရေးကောင်စီက နိုင်ငံ၏ နိုင်ငံရေး၊ စီးပွားရေး၊ လူမှုရေး ကဏ္ဍပေါင်းစုံတွင် ဖွံ့ဖြိုးတိုးတက်အောင်

## ★ ပြည်ထောင်စုကြီး ငြိမ်းချမ်းရေးအတွက် ပါတီစုံဒီမိုကရေစီစနစ်ကို လျှောက်လှမ်း လျက်ရှိရာ နိုင်ငံရေးအရ၊ တိုင်းရင်းသားရေးအရ၊ ဘာသာရေးအရ သဘောထား ကွဲလွဲမှုများ လျော့နည်းပပျောက်စေပြီး ငြိမ်းချမ်းစွာဖြင့် ဒီမိုကရေစီနှင့် လွတ်တော် လမ်းကြောင်းပေါ်သို့ ရောက်ရှိအောင် ကြိုးပမ်းဆောင်ရွက်၊ သို့မှသာ နိုင်ငံရေး ပြဿနာများကို နိုင်ငံရေးနည်းနှင့် ဖြေရှင်းနိုင်မည်

## ★ မိမိတို့နိုင်ငံ၏ ငြိမ်းချမ်းရေးကိုဖော်ဆောင်ရာတွင် တိုင်းရင်းသားညီအစ်ကို အချင်းချင်း ပြည်ထောင်စုစိတ်ဓာတ်အရင်းခံကာ နိုင်ငံရေးနည်းလမ်းအရ တွေ့ဆုံ ဆွေးနွေးညှိနှိုင်း အဖြေရှာခြင်းဖြင့်သာ အောင်မြင်မှုရရှိနိုင်မည်

ဆောင်ရွက်နေသောကာလ ဖြစ်ပါသည်။ ထို့အတူ ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက်နိုင်ရေး၊ တစ်နိုင်ငံလုံး ထာဝရငြိမ်းချမ်းရေးရရှိစေရေးတို့အတွက် ဒို့တာဝန် အရေးသုံးပါးနှင့်အညီ ကာကွယ်စောင့်ရှောက်လျက် ရှိပြီး နိုင်ငံတော်ဖွံ့ဖြိုးတိုးတက်ရေးကို ဆက်လက် ဆောင်ရွက်သွားမည် ဖြစ်ပါသည်။

နိုင်ငံတော်စီမံအုပ်ချုပ်ရေး ကောင်စီ၏ ရှေ့လုပ်ငန်းစဉ်တစ်ခုဖြစ်သည့် တိုင်းရင်းသားပြည်သူ တစ်ရပ်လုံးနှင့် အကျိုးဝင်သော စိုက်ပျိုးမွေးမြူရေး ကို အခြေခံသည့် ကုန်ထုတ်လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထု တစ်ရပ်လုံး၏ လူမှုစီးပွားဘဝမြှင့်တင်ရေးကို ဆက်လက်ကြိုးပမ်း ဆောင်ရွက်လျက်ရှိပါသည်။

နိုင်ငံတော်နှင့် တိုင်းရင်းသားပြည်သူအားလုံး အတွက် ငြိမ်းချမ်းသာယာပြောသည့် အနာဂတ်ကို

ရည်မှန်းလျက် ကောင်းမွန်သည့် ပစ္စုပ္ပန်ကို တည်ဆောက်လျက်ရှိသောကြောင့် နိုင်ငံတော် အစိုးရနှင့် တပ်မတော်အနေဖြင့် တိုင်းရင်းသား ပြည်သူများနှင့် လက်တွဲပြီး အောင်မြင်အောင် ဆက်လက်ဆောင်ရွက်သွားမည် ဖြစ်ပါသည်။

ကချင်ပြည်နယ်အတွင်း ဖွံ့ဖြိုးတိုးတက်ရေး အတွက် စိုက်ပျိုးရေး၊ မွေးမြူရေး၊ ပညာရေး၊ ကျန်းမာရေး၊ ဆက်သွယ်ရေးနှင့် အခြားသောကဏ္ဍ များတွင် ပြည်သူကိုဗဟိုပြု၍ အားလုံးပါဝင်နိုင်သော စဉ်ဆက်မပြတ် ဖွံ့ဖြိုးတိုးတက်မှုရရှိရေးကို ပူးပေါင်း ဆောင်ရွက်သွားကြရမည်ဖြစ်ပါသည်။ သဘာဝ သယံဇာတ အရင်းအမြစ်များကို ရေရှည်ထိန်းသိမ်း လျက်မှုတမန်ကန်စွာ ခွဲဝေအသုံးချနိုင်မည့် စီးပွားရေး မူဘောင်များ ချမှတ်ဆောင်ရွက်ရန်နှင့် စားရေရိက္ခာ

ပါတီစုံဒီမိုကရေစီစနစ်ကို လျှောက်လှမ်းလျက်ရှိရာ နိုင်ငံရေးအရ၊ တိုင်းရင်းသားရေးအရ၊ ဘာသာရေး အရ သဘောထားကွဲလွဲမှုများ လျော့နည်းပပျောက် စေပြီး ငြိမ်းချမ်းစွာဖြင့် ဒီမိုကရေစီနှင့် လွတ်တော် လမ်းကြောင်းပေါ်သို့ ရောက်ရှိအောင် ကြိုးပမ်း ဆောင်ရွက်သွားကြရန် လိုအပ်ပါသည်။ သို့မှသာ နိုင်ငံရေးပြဿနာများကို နိုင်ငံရေးနည်းနှင့် ဖြေရှင်း နိုင်မည်ဖြစ်ပါသည်။ မိမိတို့နိုင်ငံ၏ ငြိမ်းချမ်းရေးကို ဖော်ဆောင်ရာတွင် တိုင်းရင်းသားညီအစ်ကိုအချင်းချင်း ပြည်ထောင်စုစိတ်ဓာတ်အရင်းခံကာ နိုင်ငံရေး နည်းလမ်းအရ တွေ့ဆုံဆွေးနွေးညှိနှိုင်း အဖြေရှာ ခြင်းဖြင့်သာ အောင်မြင်မှုရရှိနိုင်မည် ဖြစ်ပါသည်။ တိုင်းရင်းသား စည်းလုံးညီညွတ်မှုသည် နိုင်ငံတော်အတွက် အသက်တမျှအရေးပါသော အချိန်ကာလဖြစ်သည့်အတွက် တိုင်းရင်းသား ညီအစ်ကိုများအကြား ထာဝရငြိမ်းချမ်းရေးရရှိအောင် ကြိုးပမ်းဆောင်ရွက်ကြရန်နှင့် တိုင်းရင်းသားပြည်သူ များအားလုံး စည်းလုံးညီညွတ်သော စုပေါင်းအားဖြင့် နိုင်ငံအကျိုးကို တက်ညီလက်ညီ ဆောင်ရွက်သွားကြ ရန်လည်း တိုက်တွန်းလိုပါသည်။

ယနေ့ နိုင်ငံတော်တွင် ဖြစ်ပေါ်နေသည့် တိုင်းရင်းသား လက်နက်ကိုင်အဖွဲ့အချို့နှင့် အကြမ်းဖက်အဖွဲ့များ၏ လုပ်ရပ်များကြောင့် တိုင်းရင်းသားပြည်သူအားလုံးအတွက် လုံခြုံမှုနှင့် တည်ငြိမ်အေးချမ်းမှု ကင်းမဲ့ကာ ဆင်းရဲဒုက္ခများစွာ ကြုံတွေ့နေကြရပါသည်။ ထိုကဲ့သို့သော ပြည်တွင်း ပြည်ပ ပယောဂများကြောင့် ဆင်ခြင်တွေးတောမှု ကင်းမဲ့ကာ နိုင်ငံနှင့်လူမျိုးအကျိုးကို ဖျက်ဆီးနေကြ သည့် လုပ်ရပ်များကို ရပ်တန့်စေပြီး၊ မိမိတို့ တိုင်းရင်းသားမျိုးနွယ်စုအားလုံးနှင့် ဗလင်းတန် ပြည့်ဝသည့် လူငယ်များအနေဖြင့် ခေတ်မီဖွံ့ဖြိုး တိုးတက် ငြိမ်းချမ်းသာယာသော ပြည်ထောင်စုကြီး ကို လက်တွဲညီညီ စည်းလုံးညီညွတ်စွာ တည်ဆောက် သွားကြရန် တိုက်တွန်းမှာကြားလိုပါသည်။

နိဂုံးချုပ်အနေဖြင့် ကချင်ပြည်နယ်မှ မိဘ ပြည်သူ တိုင်းရင်းသား ညီအစ်ကိုမောင်နှမများနှင့် အတူ နိုင်ငံနှင့်လူမျိုးကို ချစ်မြတ်နိုးပြီး အမျိုးသားရေး စိတ်ဓာတ်မြင့်မားသည့် တိုင်းရင်းသားပြည်သူများက နိုင်ငံတော်တည်ငြိမ်အေးချမ်းရေး၊ ထာဝရငြိမ်းချမ်း ရေး၊ နိုင်ငံစီးပွားဖွံ့ဖြိုးတိုးတက်ရေး၊ လူမှုတဝမြင့်မား ရေး၊ ပြည်ထောင်စုတစ်ဝန်း အေးချမ်းသာယာရေးနှင့် တရားဥပဒေစိုးမိုးရေးအတွက် ငြိမ်းချမ်းရေး အခြေခံ အုတ်မြစ်တည်ဆောက်ရာတွင် မိမိတို့ကျရာကဏ္ဍ အလိုက် ကိုယ်စွမ်းညွှန်စွမ်းရှိသမျှ ဝိုင်းဝန်းပါဝင် ကြိုးပမ်းတည်ဆောက်သွားကြရန် အလေးအနက် ထား တိုက်တွန်းရင်း (၇၇)နှစ်မြောက် ကချင်ပြည်နယ် နေ့သို့ ဤဂုဏ်ပြုသဝဏ်လွှာ ပေးပို့အပ်ပါသည်။

ဗိုလ်ချုပ်မှူးကြီး သတိုးမဟာသရေစည်သူ  
သတိုးသီရိသုဓမ္မ မင်းအောင်လှိုင်  
နိုင်ငံတော်ဝန်ကြီးချုပ်  
ဥက္ကဋ္ဌ၊ နိုင်ငံတော်စီမံအုပ်ချုပ်ရေးကောင်စီ

## ★ တိုင်းရင်းသားစည်းလုံးညီညွတ်မှုသည် နိုင်ငံတော်အတွက် အသက်တမျှ အရေးပါသော အချိန်ကာလဖြစ်သည့်အတွက် တိုင်းရင်းသားညီအစ်ကိုများအကြား ထာဝရငြိမ်းချမ်း ရေးရရှိအောင် ကြိုးပမ်းဆောင်ရွက်ကြရန်နှင့် တိုင်းရင်းသားပြည်သူများအားလုံး စည်းလုံးညီညွတ်သော စုပေါင်းအားဖြင့် နိုင်ငံအကျိုးကို တက်ညီလက်ညီဆောင်ရွက်

ပြည်ထောင်စုကြီး ငြိမ်းချမ်းရေးအတွက်

၀ ရှေးဦးမှ ပြည်နယ်များမှ ပညာရေးမှူးများ၊ ပါမောက္ခများ၊ ပညာရှင်များ၊ ဝန်ကြီးဌာနများမှ တာဝန်ရှိသူများ၊ ပြည်တွင်း၊ ပြည်ပ စာတမ်းရှင်များ၊ ဆရာ ဆရာမများနှင့် ကျောင်းသား ကျောင်းသူများ တက်ရောက်ကြသည်။

ဖဲကြိုးဖြတ်ဖွင့်လှစ် ဦးစွာ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း၊ ကောင်စီတွဲဖက်အတွင်းရေးမှူး ဗိုလ်ချုပ်ကြီး ရဲဝင်းဦး၊ ကောင်စီဝင်ဗိုလ်ချုပ်ကြီးမြထွန်းဦး၊ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာညွန့်ဖေနှင့် သိပ္ပံနှင့် နည်းပညာဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိန်းကျော်တို့က အခမ်းအနားကို ဖဲကြိုးဖြတ်ဖွင့်လှစ်ပေးကြသည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ပညာရေးဆိုင်ရာအသုံးချသုတေသန နိုင်ငံတကာညီလာခံ (၂၀၂၅) ဖွင့်ပွဲအခမ်းအနားတွင် မိန့်ခွန်းပြောကြားစဉ်။

တက္ကသိုလ် ကျောင်းသား အုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် မင်္ဂလာပါ” သီချင်းဖြင့် နှုတ်ခွန်းဆက် ကပြဖျော်ဖြေကြသည်။

အုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်က မိန့်ခွန်းပြောကြားရာတွင် နိုင်ငံတစ်ခုကို အဓိက ဖန်တီးပုံဖော်ကြသူများသည် ယင်းနိုင်ငံ၏ နိုင်ငံသားများ ပင်ဖြစ်သည့်အတွက် မြန်မာနိုင်ငံအနေဖြင့် အသိပညာ အတတ်ပညာ ပညာပြည့်စုံသည့်၊ စဉ်းစားတွေးခေါ်မှုဖြင့်မားသည့် နိုင်ငံသားများ ပေါများရေးကို ဦးတည်

ကြိုးပမ်းလျက်ရှိကြောင်း၊ “ပညာ” သည် အမှားအမှန်၊ အကောင်းအဆိုး၊ အကြောင်းအကျိုးကို ဝေဖန်ပိုင်းခြားနိုင်သည့် “အသိဉာဏ်” ကိုရရှိစေကြောင်း၊ နိုင်ငံသားတိုင်း “အသိဉာဏ်ပညာ” ပြည့်စုံကြမှသာ နိုင်ငံအကျိုးသယံပိုး ထမ်းရွက်နိုင်မည့် စွမ်းအား ထက်မြက်သည့် အင်အားစုကြီး တစ်ရပ်ကို ထူထောင်နိုင်မည်ဖြစ်ကြောင်း။ ပညာသည် နိုင်ငံဖွံ့ဖြိုးတိုးတက်ရေးအတွက် အခြေခံအုတ်မြစ်ဖြစ်ကြောင်း၊ ထို့ကြောင့် တစ်နိုင်ငံလုံး အသိပညာအတတ်ပညာ မြင့်မားတိုးတက်ရေးနှင့် ကုန်ထုတ်လုပ်မှု အထောက်အကူပြုပညာရှင်များ ထွန်းကားလာရေးသည် အရေးကြီးကြောင်း၊ မိမိတို့အစိုးရအနေဖြင့် လူတိုင်းလက်လှမ်းမီသည့် ဘက်စုံပညာရေးစနစ် အကောင်အထည်ဖော် အားပေးဆောင်ရွက်လျက်ရှိရာတွင် ယခုကျင်းပသည့်

နိုင်ငံတကာ ပညာရေးဆိုင်ရာ အသုံးချ သုတေသနညီလာခံက လည်း များစွာအထောက်အကူ ပြုမည်ဟု ယုံကြည်ပါကြောင်း။ ညီလာခံ ဦးတည်ချက်ကို “ပညာရေး၊ သိပ္ပံနှင့်နည်းပညာ စွမ်းပကားဖြင့် ပိုမိုကြွယ်ဝပြည့်စုံသော လူ့ဘောင်အဖွဲ့အစည်းအတွက် အနာဂတ်သို့ ညွှန်ပြခြင်း - Navigating the Future: Education, Science and Technology for Brighter and More Prosperous Societies.” ဟု သတ်မှတ်ထားသည်ကို တွေ့ရကြောင်း၊ ပညာရေး၊ သိပ္ပံနှင့်နည်းပညာဟူသည့် ကဏ္ဍသုံးရပ်သည် တစ်ခုနှင့်တစ်ခု ချိတ်ဆက်လျက်ရှိပြီး သုတေသနနှင့် တီထွင်ဆန်းသစ်မှုများဖြင့် ပေါင်းစည်းလိုက်သည့်အခါ လူ့ဘောင်အဖွဲ့အစည်း ကြီးပွားတိုးတက်ရေးကို ဖန်တီးပေးနိုင်မည့် ထိရောက်အားကောင်းသည့် စွမ်းအားတစ်ရပ်

ကို ပေါ်ထွန်းလာစေမည်ဖြစ်ကြောင်း။ သုတေသနဟူသည့် ဝေါဟာရသည် “သုတ” နှင့် “ဇာနည်” တို့ကို ပေါင်းစပ်ထားခြင်း ဖြစ်ကြောင်း၊ “သုတ” ဟူသည်မှာ အကြားအမြင် ဖြစ်ပြီး “ဇာနည်” သည် ရှာဖွေခြင်း ဖြစ်သည့်အတွက် “သုတေသန” ကို မြန်မာအဘိဓာန်တွင် “တစ်စုံတစ်ခုကို ခြေခြေမြစ်မြစ် သိရန် စူးစမ်းရှာဖွေခြင်း” ဟု ဖွင့်ဆိုထားကြောင်း၊ သုတေသနက ဗဟုသုတ အသစ်များ၊ တီထွင်ဆန်းသစ်မှုအသစ်များကို ဖော်ထုတ်ပေးနိုင်ကြောင်း၊ လက်ရှိအယူအဆများကို သက်သေ စိုက်ထူခိုင်မာစေနိုင်ကြောင်း၊ လက်တွေ့ရင်ဆိုင်နေရသည့် စိန်ခေါ်မှုများ၊ ပြဿနာများကို ဖြေရှင်းပေးနိုင်ပြီး ပညာရပ်ဆိုင်ရာ အသိအမြင်များကို ပိုမိုတိုးတက် မြှင့်မားလာစေနိုင်ကြောင်း၊ ထို့ကြောင့် သုတေသနဟူသည်မှာ ဆန်းသစ်တီထွင်မှုနှင့် တိုးတက်မှုတို့ကို တွန်းအားပေးနိုင်စွမ်းရှိသည့် မောင်းနှင်အားတစ်ရပ် ဖြစ်သည်ဟုဆိုနိုင်ကြောင်း။

- ❖ နိုင်ငံတစ်ခုကို အဓိကဖန်တီးပုံဖော်ကြသူများသည် ယင်းနိုင်ငံ၏ နိုင်ငံသားများ ပင်ဖြစ်သည့်အတွက် မြန်မာနိုင်ငံအနေဖြင့် အသိပညာ အတတ်ပညာ ပြည့်စုံသည့်၊ စဉ်းစားတွေးခေါ်မှုဖြင့်မားသည့် နိုင်ငံသားများ ပေါများရေးကို ဦးတည်ကြိုးပမ်းလျက်ရှိ
- ❖ “ပညာ” သည် အမှားအမှန်၊ အကောင်းအဆိုး၊ အကြောင်းအကျိုးကို ဝေဖန်ပိုင်းခြားနိုင်သည့် “အသိဉာဏ်” ကိုရရှိစေကြောင်း၊ နိုင်ငံသားတိုင်း “အသိဉာဏ်ပညာ” ပြည့်စုံကြမှသာ နိုင်ငံအကျိုးသယံပိုးထမ်းရွက်နိုင်မည့် စွမ်းအားထက်မြက်သည့် အင်အားစုကြီးတစ်ရပ်ကို ထူထောင်နိုင်မည်



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း၊ ကောင်စီတွဲဖက်အတွင်းရေးမှူး ဗိုလ်ချုပ်ကြီးရဲဝင်းဦး၊ ကောင်စီဝင်ဗိုလ်ချုပ်ကြီးမြထွန်းဦး၊ ပြည်ထောင်စုဝန်ကြီး ဒေါက်တာညွန့်ဖေနှင့် ပြည်ထောင်စုဝန်ကြီး ဒေါက်တာမျိုးသိန်းကျော်တို့က ပညာရေးဆိုင်ရာ အသုံးချသုတေသန နိုင်ငံတကာညီလာခံ (၂၀၂၅) ဖွင့်ပွဲအခမ်းအနားကို ဖဲကြိုးဖြတ်ဖွင့်လှစ်ပေးကြစဉ်။

ကျွမ်းကျင်လုပ်သားများ မွေးထုတ်ပေးနိုင်မည် သုတေသန လုပ်ငန်းများ ကြောင့် အသေးစား၊ အငယ်စားနှင့် အလတ်စား စီးပွားရေးလုပ်ငန်းများအတွက် နည်းပညာသစ်များ ဖော်ထုတ်ပြီး ဈေးကွက်သစ်များ ချဲ့ထွင်နိုင်မည် ဖြစ်သကဲ့သို့ နည်းပညာ၊ သက်မွေးပညာရေးနှင့် လေ့ကျင့်ရေးအတွက် ကျွမ်းကျင်မှု အရည်အသွေးများနှင့် ပြည့်စုံသည့် ကျွမ်းကျင်လုပ်သားများကို မွေးထုတ်ပေးနိုင်မည်ဖြစ်ကြောင်း၊ ယနေ့ကျင်းပသည့် နိုင်ငံတကာ သုတေသနညီလာခံကြီးမှ သုတေသနနှင့် ဖွံ့ဖြိုးတိုးတက်မှုအတွက် အရေးပါသည့် ပူးပေါင်းဆောင်ရွက်မှုတံခါးသစ်ကို ဖွင့်လှစ်ပေးသွားလိမ့်မည်ဟု ယုံကြည်ကြောင်း။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် အခမ်းအနားတက်ရောက်လာကြသူများ ကျောင်းသား ကျောင်းသူများ၏ သီဆိုကပြပျော်ဖြေမှုကို ကြည့်ရှုအားပေးကြစဉ်။

### ပညာရေး၊ သိပ္ပံနှင့် နည်းပညာများ၏ စွမ်းပကားများနှင့် နောင်လာနောက်သားမျိုးဆက်တို့အတွက် ရေရှည်တည်တံ့ခိုင်မြဲပြီး တိုးတက်ကောင်းမွန်သည့် လူမှုစီးပွားဘဝနှင့်အတူ ပိုမိုတောက်ပသည့်အနာဂတ်ကို လက်ဆင့်ကမ်းပေးပြီး နိုင်ငံအကျိုး၊ ဒေသအကျိုး၊ သယ်ပို့ထမ်းရွက်

○ စာမျက်နှာ ၄ မှ  
နိုင်ငံတော်အနေဖြင့် တိုင်းပြည် သာယာဝပြောရေးနှင့် စားရေ ရိက္ခာဖူလုံရေးတို့အတွက် စိုက်ပျိုးရေးနှင့်မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေးအတွက် ဦးတည်ချက်ချမှတ်အကောင်အထည်ဖော် လျက်ရှိကြောင်း၊ ခေတ်မီ စိုက်ပျိုးမွေးမြူရေးလုပ်ငန်းများကို အောင်မြင်စွာ ဆောင်ရွက်နိုင်ရေး အတတ်ပညာရှင်များ လိုအပ်မည်ဖြစ်ကြောင်း၊ ထို့ကြောင့် စိုက်ပျိုးမွေးမြူရေးနှင့် စက်မှုနည်းပညာဆိုင်ရာ လူသားအရင်းအမြစ်များ မွေးထုတ်နိုင်ရေးအတွက် ခရိုင်အသီးသီးတွင် စက်မှု၊ စိုက်ပျိုးရေးနှင့် မွေးမြူရေးပညာများကို သင်ကြားပေးနေသည့် အခြေခံပညာအထက်တန်းကျောင်း ၈၅ ကျောင်းကို ဖွင့်လှစ်သင်ကြားပေးလျက်ရှိပြီး KG+9 ပြီး မြောက်အောင်မြင်သူများ တက်ရောက်နိုင်မည်ဖြစ်ကြောင်း၊ ထိုမှတစ်ဆင့် ထူးချွန်စွာ အောင်မြင်ပါက သက်ဆိုင်ရာတက္ကသိုလ်၊ ကောလိပ်များကို ဆက်လက်တက်ရောက်နိုင်မည်ဖြစ်ကြောင်း၊ နိုင်ငံအတွက် ပညာရှင်များစွာ လိုအပ်လျက် ရှိနေဆဲဖြစ်သောကြောင့် အသိပညာရှင်၊ အတတ်ပညာရှင် လူသားအရင်းအမြစ်များ မွေးထုတ်ပေးနိုင်ရေး နိုင်ငံတော်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ခင်းကျင်းပြသထားသည့် ပညာရေးဆိုင်ရာအသုံးချသုတေသန နိုင်ငံတကာညီလာခံ (၂၀၂၅) အထိမ်းအမှတ် ပိုစတာပြခန်းကို ကြည့်ရှုစဉ်။

က စီမံဆောင်ရွက်ပေးလျက်ရှိသကဲ့သို့ တာဝန်ရှိသူများနှင့် ဆရာမများ၊ ကျောင်းသားကျောင်းသူများကလည်း ပူးပေါင်းဆောင်ရွက်ပေးကြရန် တိုက်တွန်းမှာကြားလိုကြောင်း။

ကုန်ထုတ်လုပ်မှု မြင့်မားစေရေးကို အထောက်အကူပြုနိုင်မည့် သုတေသနလုပ်ငန်းများ တိုးချဲ့ဆောင်ရွက်ရေး အားပေးရမည်ဖြစ်ကြောင်း၊ သုတေသန တွေ့ရှိချက်များမှတစ်ဆင့် ထုတ်ကုန်

အသစ် ထုတ်လုပ်နိုင်မည့် နည်းပညာအသစ်များကို စက်မှုလုပ်ငန်းများသို့ အရောက်နည်းပညာ လွှဲပြောင်းပေးခြင်းနှင့် သုတေသန တွေ့ရှိချက်အသစ်များကို လိုအပ်သည့်အဖွဲ့အစည်းများထံ အသိပညာပေးပို့မှုများ ပြုလုပ်နိုင်ပါက နိုင်ငံစီးပွားကို အချိန်တိုအတွင်း ရောက်ရောက်ပံ့ပိုးပေးနိုင်မည်ဖြစ်ကြောင်း။

ရင်ကြီးများက Keynote Speech များနှင့် ပညာဗဟုသုတ မျှဝေပေးကြပြီး ဆရာအတတ်ပညာကဏ္ဍ၊ ဝိဇ္ဇာနှင့်သိပ္ပံပညာကဏ္ဍ၊ သမုဒ္ဒရာနှင့် ကမ္ဘာမြေသိပ္ပံကဏ္ဍ၊ MSME နှင့် TVET ကဏ္ဍ၊ Natural Language Processing - NLP နှင့် AI Technology ကဏ္ဍစသည့် ကဏ္ဍကြီး(၅)ရပ်တွင် စာတမ်းပေါင်း ၁၀၀ ကျော် ဖတ်ကြားတင်သွင်း ဆွေးနွေးသွားကြမည်ဟု သိရှိရကြောင်း၊ ထို့အပြင် သုတေသန ပိုစတာပြပွဲများနှင့် အားဖြည့်ထားသည့်အတွက် နိုင်ငံတကာ သုတေသနလုပ်ငန်းများ ပူးပေါင်း ဆောင်ရွက်မှုခြေလှမ်းအတွက် အားရဂုဏ်ယူကြောင်းကို ပြောကြားလိုကြောင်း၊ သုတေသနနှင့် ဖွံ့ဖြိုးတိုးတက်မှုကဏ္ဍသည် ဆက်စပ်နေသောကြောင့်

နိုင်ငံတော်အစိုးရအနေဖြင့် သုတေသနလုပ်ငန်းများကို အထူးအားပေးသွားကြရမည်ဖြစ်ကြောင်း။  
ယခု သုတေသနညီလာခံကြီးတွင် ရွေးချယ်ခံရသဖြင့် တင်သွင်းသည့် သုတေသန စာတမ်းများ ဖြစ်သည်နှင့်အညီ ကမ္ဘာက အားကိုး အားထားပြုရသည့် နိုင်ငံတကာ အသိအမှတ်ပြု စာတမ်းများဖြစ်ကြောင်း သိရသည့်အတွက် ဂုဏ်ယူခမ်းမြောက်ကြောင်းကိုလည်း ပြောကြားလိုကြောင်း။

နိုင်ငံတကာ ပူးပေါင်းဆောင်ရွက်မှု၏ ပုံရိပ်ကောင်းတစ်ခုဖြစ်  
ယခု ညီလာခံကြီးကို တက်ရောက်ရန် ကမ္ဘာ့နိုင်ငံအသီးသီးက ရောက်ရှိလာကြသည့် နိုင်ငံတကာ သုတေသနပညာရှင်ကြီးများနှင့် အွန်လိုင်းက တက်ရောက် ဆွေးနွေးကြသည့် ပညာရှင်ကြီးများကို နွေးထွေးစွာ ဂုဏ်ပြုကြိုဆိုပါကြောင်း ပြောကြားလိုကြောင်း၊ ပညာရှင်ကြီးများ၏ ပါဝင်မှုသည် ညီလာခံကြီး၏ ကြီးကျယ်ခမ်းနားမှုကိုထပ်လောင်းအားကောင်းစေမည်ဟုယုံကြည်ပါကြောင်း၊ ပညာရှင်ကြီးများ၏ ကျွမ်းကျင်မှုပညာနှင့် သုတေသနစာတမ်းများ ဖတ်ကြားမှု အကဲဖြတ်ခိုင်းများအဖြစ် ဆောင်ရွက်ပေးမှုနှင့် သုတေသနညီလာခံမှတ်တမ်းစာအုပ်များ တည်းဖြတ်ပေးမှုတို့သည် နိုင်ငံတကာ ပူးပေါင်းဆောင်ရွက်မှု၏ ပုံရိပ်ကောင်းတစ်ခုဖြစ်သည့်အတွက် ကျေးဇူးတင်ရှိပါကြောင်း ပြောကြားလိုကြောင်း၊ ထို့အပြင် နိုင်ငံတကာသုတေသနညီလာခံကြီးကို အစစအရာရာ အဆင်ပြေချောမွေ့စွာ ကျင်းပနိုင်ရေး ဆောင်ရွက်ခဲ့ကြသည့် ညီလာခံကျင်းပရေးကော်မတီ၏ လုံ့လဝီရိယနှင့် ကြိုးစားအားထုတ်မှုများကို မှတ်တမ်းတင်ဂုဏ်ပြုအပ်ပါကြောင်း။

- ❖ ကုန်ထုတ်လုပ်မှုမြင့်မားစေရေးကို အထောက်အကူပြုနိုင်မည့် သုတေသနလုပ်ငန်းများ တိုးချဲ့ဆောင်ရွက်ရေး အားပေးရမည်
- ❖ သုတေသနတွေ့ရှိချက်များမှတစ်ဆင့် ထုတ်ကုန်အသစ်ထုတ်လုပ်နိုင်မည့် နည်းပညာအသစ်များကို စက်မှုလုပ်ငန်းများသို့အရောက် နည်းပညာလွှဲပြောင်းပေးခြင်းနှင့် သုတေသနတွေ့ရှိချက်အသစ်များကို လိုအပ်သည့် အဖွဲ့အစည်းများထံ အသိပညာပေးပို့မှုများ ပြုလုပ်နိုင်ပါက နိုင်ငံစီးပွားကို အချိန်တိုအတွင်း ဖွံ့ဖြိုးတိုးတက်လာအောင် ထိထိရောက်ရောက် ပံ့ပိုးပေးနိုင်မည်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ဘယ်လာရစ်သမ္မတနိုင်ငံ နိုင်ငံခြားရေးဝန်ကြီး H.E. Mr. Uladzimir BARAVIKOU၊ အား လက်ခံတွေ့ဆုံစဉ်။

# နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ဘယ်လာရစ်သမ္မတနိုင်ငံ နိုင်ငံခြားရေးဝန်ကြီးအား လက်ခံတွေ့ဆုံ

## နှစ်နိုင်ငံအကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ တိုးတက်ကောင်းမွန်လျက်ရှိမှုအခြေအနေများ၊ သံတမန်ဆက်ဆံရေးနှင့် ကုန်သွယ်မှုများမြှင့်တင်ဆောင်ရွက်ရေးဆိုင်ရာကိစ္စရပ်များ ဆွေးနွေး

နေပြည်တော် ဇန်နဝါရီ ၉  
နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် ဘယ်လာရစ်သမ္မတနိုင်ငံ နိုင်ငံခြားရေးဝန်ကြီး H.E. Mr. Maxim RYZHENKOV အား ယနေ့မနန်းလွှဲပိုင်းတွင် နေပြည်တော်ရှိ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး သံတမန်ဆောင်ရွက်ရေးဌာန၊ လက်ခံတွေ့ဆုံသည်။

တက်ရောက်  
တွေ့ဆုံပွဲသို့ ကောင်စီတွဲဖက်အတွင်းရေးမှူး ဗိုလ်ချုပ်ကြီး ရဲဝင်းဦး၊ ကောင်စီဝင် ဗိုလ်ချုပ်ကြီး ညိုစော၊ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး

ဌာန ပြည်ထောင်စုဝန်ကြီးဦးသန်းဆွေ၊ ပြည်ထောင်စုဝန်ကြီးများဖြစ်ကြသည့် ဒေါက်တာကံဇော်နှင့် ဦးထွန်းအို၊ ဒုတိယဝန်ကြီးများနှင့် တာဝန်ရှိသူများ တက်ရောက်ကြပြီး ဘယ်လာရစ်သမ္မတနိုင်ငံ နိုင်ငံခြားရေးဝန်ကြီးနှင့်အတူ ဟန့်ရှင်းမြို့ အခြေစိုက်မြန်မာနိုင်ငံဆိုင်ရာ ဘယ်လာရစ်နိုင်ငံသံအမတ်ကြီး H.E. Mr. Uladzimir BARAVIKOU၊ ဘယ်လာရစ်နိုင်ငံ စက်မှုဝန်ကြီးဌာန၊ ကျန်းမာရေးဝန်ကြီးဌာန၊ စိုက်ပျိုးရေးနှင့် စားနပ်ရိက္ခာဆိုင်ရာဝန်ကြီးဌာနတို့မှ ဒုတိယဝန်ကြီးများနှင့် ကိုယ်စားလှယ်အဖွဲ့ဝင်များ တက်ရောက်ကြသည်။

ထိုသို့တွေ့ဆုံရာတွင် နှစ်နိုင်ငံအကြား ချစ်ကြည်

ရင်းနှီးမှုနှင့် ပူးပေါင်းဆောင်ရွက်မှုများ တိုးတက်ကောင်းမွန်လျက်ရှိမှုအခြေအနေများ၊ သံတမန်ဆက်ဆံရေးနှင့် ကုန်သွယ်မှုများမြှင့်တင်ဆောင်ရွက်ရေးဆိုင်ရာကိစ္စရပ်များ၊ ပညာရေးကဏ္ဍ၊ စိုက်ပျိုးရေးကဏ္ဍ၊ မွေးမြူရေးကဏ္ဍ၊ ဆေးဝါးကဏ္ဍ၊ စက်မှုကဏ္ဍများနှင့် ခရီးသွားကဏ္ဍများတွင် ပူးပေါင်းဆောင်ရွက်မှုများမြှင့်တင်ရေးနှင့် အခြားနယ်ပယ်အသီးသီးတွင် ပူးပေါင်းဆောင်ရွက်မှုများ မြှင့်တင်ဆောင်ရွက်ရေးကိစ္စရပ်များ၊ သိပ္ပံနှင့်နည်းပညာဆိုင်ရာ ပညာတော်သင်များ စေလွှတ်နိုင်ရေးကိစ္စရပ်များ၊ ကာကွယ်ရေးဆိုင်ရာများတွင် ပူးပေါင်းဆောင်ရွက်မှုများ မြှင့်တင်ရေးကိစ္စရပ်များ၊ မြန်မာနိုင်ငံ၏ နိုင်ငံရေးဖြစ်ပေါ်

တိုးတက်ပြောင်းလဲမှုအခြေအနေများ၊ လွတ်လပ်၍ တရားမျှတသည့် ရွေးကောက်ပွဲကျင်းပနိုင်ရေးအတတ်နိုင်ဆုံး ကြိုတင်ပြင်ဆင်ဆောင်ရွက်လျက်ရှိမှု အခြေအနေများနှင့်ပတ်သက်၍ ရင်းရင်းနှီးနှီးဆွေးနွေးခဲ့ကြသည်။

တွေ့ဆုံပွဲအပြီးတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် ဘယ်လာရစ်သမ္မတနိုင်ငံ နိုင်ငံခြားရေးဝန်ကြီးတို့သည် အမှတ်တရလက်ဆောင်ပစ္စည်းများ အပြန်အလှန်ပေးအပ်ပြီး စုပေါင်းမှတ်တမ်းတင်ဓာတ်ပုံရိုက်ခဲ့ကြကြောင်း သိရသည်။

သတင်းစဉ်

ဝ စာမျက်နှာ ၅ မှ  
ယခုကဲ့သို့ ညီလာခံကြီးများမှ တစ်ဆင့် တစ်ဦးနှင့်တစ်ဦး အသိပညာများ၊ အကြံကောင်း ဉာဏ်ကောင်းများ မျှဝေပေးကြရန်၊ ဘာသာရပ်တူသူများ၊ စိတ်ဝင်စားရာ ပညာရပ်နယ်ပယ်တူသူများ၊ ရည်မှန်းချက်တူသူများအချင်းချင်း သုတေသနပရောဂျက်များပူးပေါင်းဆောင်ရွက်ပြီး ရလဒ်ကောင်းများ ရှာဖွေဖော်ထုတ်ပေးကြရန်၊ သင်ထောက်ကူ ပစ္စည်းများ၊ သင်ကြားနည်းစနစ်များမျှဝေပေးခြင်း၊ အွန်လိုင်းသင်တန်းများ ပို့ချခြင်းတို့နှင့် သင်ကြားရေးဆိုင်ရာ ရင်းမြစ်များ တိုးတက်ရေးအတွက် ဖန်တီးပေးကြရန် တိုက်တွန်းပြောကြားလိုကြောင်း၊ အထူးသဖြင့် အရာရာကို လေ့လာစူးစမ်းပြီး ရလဒ်အပေါ်အခြေခံသည့် သုတေသနလုပ်ငန်းများကို ဆောင်ရွက်လိုကြသည့် လူငယ်လူရွယ်များအတွက် ယခုကဲ့သို့ သုတေသနညီလာခံများ ကျင်းပပေးခြင်းဖြင့် လူငယ်များ၏ စူးစမ်းလေ့လာ သုတေသနပြုလိုသည့် သုတေသနယဉ်ကျေးမှုကို ပြုစုပျိုးထောင်ပေး

★ ပညာရေးဆိုင်ရာအသုံးချသုတေသန နိုင်ငံတကာညီလာခံ (၂၀၂၅) ကို “ပညာရေး၊ သိပ္ပံနှင့် နည်းပညာစွမ်းပကားဖြင့် ပိုမိုကြွယ်ဝပြည့်စုံသော လူ့ဘောင်အဖွဲ့အစည်းအတွက် အနာဂတ်သို့ ညွှန်ပြခြင်း” ဟူသည့် ဦးတည်ချက်နှင့်အညီ ဇန်နဝါရီ ၉ ရက်မှ ၁၀ ရက်အထိ ကျင်းပသွားမည်

★ ညီလာခံတွင် နိုင်ငံတကာမှ ဝါရင့်ပညာရှင်များနှင့် ပညာရှင်မျိုးဆက်သစ်များ ပါဝင်ကြပြီး နိုင်ငံပေါင်း ၁၆ နိုင်ငံနှင့် အဖွဲ့အစည်းပေါင်း ၄၅ ခုမှ ပညာရှင် ၆၂ ဦး၊ ပညာရေးဝန်ကြီးဌာနနှင့် ဆက်စပ်ဝန်ကြီးဌာန ၁၁ ခုနှင့် ပညာရေးအဖွဲ့အစည်းများမှ ပြည်တွင်း၊ ပြည်ပ ပညာရှင် ၄၀ တို့ တက်ရောက်ကြမည်ဖြစ်ကာ Keynote Address ခြောက်ခု၊ Special Talk ငါးခုနှင့် ပြည်တွင်း၊ ပြည်ပ သုတေသနစာတမ်း ၁၃၃ စောင် ဖတ်ကြားတင်သွင်းသွားမည်

ကြရန် တိုက်တွန်းလိုကြောင်း။ ပညာရေး၊ သိပ္ပံနှင့် နည်းပညာများ၏ စွမ်းပကားများနှင့် နောင်လာ ရေရှည်တည်တံ့ခိုင်မြဲပြီး တိုးတက်ကောင်းမွန်သည့် လူမှုစီးပွားဘဝနှင့်အတူ ပိုမိုတောက်ပသည့် အနာဂတ်ကို လက်ဆင့်ကမ်းပေးပြီး နိုင်ငံအကျိုး၊ ဒေသအကျိုး၊ သယ်ပိုးထမ်းရွက် နိုင်ကြပါစေကြောင်းကို ဆုတောင်းအပ်ပါကြောင်း ပြောကြားသည်။ ထို့နောက် ရန်ကုန်ပညာရေးတက္ကသိုလ်မှ ကျောင်းသားကျောင်းသူများ၊ တက္ကသိုလ်နှင့် ပညာရေးဒီဂရီကောလိပ်များမှ ကျောင်းသားကျောင်းသူများက ပညာရေးဆိုင်ရာ အသုံးချသုတေသန နိုင်ငံတကာညီလာခံ (၂၀၂၅) ဂုဏ်ပြုတေးသီချင်းများဖြင့် သီဆိုကပြဖျော်ဖြေကြသည်။ ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်ထံ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာညွန့်ဖေက ပညာရေး

ဆိုင်ရာအသုံးချသုတေသန နိုင်ငံတကာညီလာခံ (၂၀၂၅) အထိမ်းအမှတ်လက်ဆောင်ကို ဂါရဝပြုပေးအပ်သည်။ ဆက်လက်၍ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အခမ်းအနားတက်ရောက်လာကြသူများသည် စုပေါင်းမှတ်တမ်းတင် ဓာတ်ပုံရိုက်ကြသည်။ လိုက်လံကြည့်ရှု ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အခမ်းအနားတက်ရောက်လာကြသူများသည် ခင်းကျင်းပြသထားသည့် ပညာရေးဆိုင်ရာ အသုံးချသုတေသန နိုင်ငံတကာ ညီလာခံ(၂၀၂၅) အထိမ်းအမှတ် ပိုစတာပြခန်းအား တစ်ခုချင်းစီအလိုက် စိတ်ပါဝင်စားစွာဖြင့် လိုက်လံကြည့်ရှုခဲ့ကြသည်။ အဆိုပါပညာရေးဆိုင်ရာအသုံးချသုတေသန နိုင်ငံတကာညီလာခံ (၂၀၂၅) ကို “ပညာရေး၊ သိပ္ပံနှင့် နည်းပညာစွမ်းပကားဖြင့် ပိုမိုကြွယ်ဝပြည့်စုံသော လူ့ဘောင်အဖွဲ့အစည်းအတွက် အနာဂတ်သို့

ညွှန်ပြခြင်း” ဟူသည့် ဦးတည်ချက်နှင့်အညီ ဇန်နဝါရီ ၉ ရက်မှ ၁၀ ရက်အထိ ကျင်းပသွားမည်ဖြစ်ကြောင်း၊ ညီလာခံတွင် နိုင်ငံတကာမှ ဝါရင့်ပညာရှင်များနှင့် ပညာရှင်မျိုးဆက်သစ်များ ပါဝင်ကြပြီး နိုင်ငံပေါင်း ၁၆ နိုင်ငံနှင့် အဖွဲ့အစည်းပေါင်း ၄၅ ခုမှ ပညာရှင် ၆၂ ဦး၊ ပညာရေးဝန်ကြီးဌာနနှင့် ဆက်စပ်ဝန်ကြီးဌာန ၁၁ ခုနှင့် ပညာရေးအဖွဲ့အစည်းများမှ ပြည်တွင်း၊ ပြည်ပပညာရှင် ၄၀ တို့တက်ရောက်ကြမည်ဖြစ်ကာ Keynote Address ခြောက်ခု၊ Special Talk ငါးခုနှင့် ပြည်တွင်း၊ ပြည်ပ သုတေသနစာတမ်း ၁၃၃ စောင် ဖတ်ကြားတင်သွင်းသွားမည် ဖြစ်ကြောင်း၊ ယခုကဲ့သို့ ညီလာခံကြီးကို ကျင်းပပြုလုပ်ခြင်းဖြင့် မြန်မာနိုင်ငံ၏ အနာဂတ် ပညာရေးနှင့်တိုးတက်ကောင်းမွန်တိုးတက်စေရေး နိုင်ငံတော်နှင့် ဒေသတွင်း နိုင်ငံများ၏ နိုင်ငံစီးပွားမြှင့်တင်နိုင်ရေး၊ လူမှုစီးပွားဘဝ မြှင့်မားလာစေရေးတို့အတွက် များစွာ အကျိုးဖြစ်ထွန်းစေနိုင်မည်ဖြစ်ကြောင်း သိရသည်။

သတင်းစဉ်

# ပြည်ထောင်စုသမ္မတမြန်မာနိုင်ငံတော်၏ (၇၇)နှစ်မြောက် လွတ်လပ်ရေးနေ့အတွက် ပြည်ပနိုင်ငံအသီးသီးမှ နိုင်ငံအကြီးအကဲများက ဝမ်းမြောက်ကြောင်း သဝဏ်လွှာများ ပေးပို့

၂၀၂၅ ခုနှစ် ဇန်နဝါရီလ ၄ ရက်နေ့တွင် ကျရောက်ခဲ့သည့် ပြည်ထောင်စုသမ္မတမြန်မာနိုင်ငံတော်၏ (၇၇)နှစ်မြောက် လွတ်လပ်ရေးနေ့ အခါသမယအတွက် ပြည်ပနိုင်ငံအသီးသီးမှ နိုင်ငံအကြီးအကဲများက နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေတို့ထံ ဝမ်းမြောက်ကြောင်း သဝဏ်လွှာများ အသီးသီးပေးပို့ကြသည်။

**ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်ထံသို့ ကာတာနိုင်ငံ အကြီးအကဲ ရှိတ် တမင်း(မ်) ဘင် ဟမက် အယ် တာနီ ထံမှ ပေးပို့သည့် ဝမ်းမြောက်ကြောင်းသဝဏ်လွှာ**

အဆွေတော်နိုင်ငံ၏ လွတ်လပ်ရေးနေ့ နှစ်ပတ်လည်အခါသမယတွင် မိမိနှင့် ကာတာနိုင်ငံ ပြည်သူများ ကိုယ်စား အဆွေတော်နှင့် မြန်မာပြည်သူများအတွက် ဂုဏ်ယူ ဝမ်းမြောက်ပါကြောင်း၊ ကိုယ်စိတ်နှစ်ဖြာ ကျန်းမာချမ်းသာပါစေကြောင်းနှင့် မြန်မာပြည်သူ ပြည်သားများ ပိုမိုဖွံ့ဖြိုးတိုးတက်ပါစေကြောင်း ဆုမွန်ကောင်းပို့သအပ်ပါသည်။

**ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ထံသို့ ကာတာနိုင်ငံ ဒုတိယအကြီးအကဲ ရှိတ် အဗ္ဗဒူလာ ဘင် ဟမက် အယ် တာနီ ထံမှ ပေးပို့သည့် ဝမ်းမြောက်ကြောင်း သဝဏ်လွှာ**

အဆွေတော်နိုင်ငံ၏ လွတ်လပ်ရေးနေ့ နှစ်ပတ်လည်အခါသမယတွင် အဆွေတော် ကျန်းမာချမ်းသာ ပါစေကြောင်းနှင့် ချစ်ခင်ဖော်ရွေသော မြန်မာပြည်သူပြည်သားများ ဆက်လက်ဖွံ့ဖြိုးတိုးတက်အောင်မြင် ပါစေကြောင်း ဝမ်းမြောက်စွာဆုမွန်ကောင်းပို့သအပ်ပါသည်။

**ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ထံသို့ ကာတာနိုင်ငံ ဝန်ကြီးချုပ်နှင့် နိုင်ငံခြားရေးဝန်ကြီး ရှိတ် မိုဟမက် ဘင် အဗ္ဗဒူရာမန် ဘင် ဂျက်ဆင် အယ် တာနီ ထံမှ ပေးပို့သည့် ဝမ်းမြောက်ကြောင်း သဝဏ်လွှာ**

အဆွေတော်နိုင်ငံ၏ လွတ်လပ်ရေးနေ့ နှစ်ပတ်လည်အခါသမယတွင် ကာတာနိုင်ငံ အစိုးရကိုယ်စား လည်းကောင်း၊ မိမိအနေဖြင့်လည်းကောင်း အဆွေတော် ကိုယ်စိတ်နှစ်ဖြာ ကျန်းမာချမ်းသာပါစေကြောင်းနှင့် မြန်မာပြည်သူပြည်သားများ ပိုမိုဖွံ့ဖြိုးတိုးတက်ပါစေကြောင်း ဝမ်းမြောက်စွာ ဆုမွန်ကောင်းပို့သအပ်ပါသည်။

**ပြည်ထောင်စုသမ္မတမြန်မာနိုင်ငံတော် ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေ ထံသို့ ကာတာနိုင်ငံ ဝန်ကြီးချုပ်နှင့် နိုင်ငံခြားရေးဝန်ကြီး ရှိတ် မိုဟမက် ဘင် အဗ္ဗဒူရာမန် ဘင် ဂျက်ဆင် အယ် တာနီ ထံမှ ပေးပို့သည့် ဝမ်းမြောက်ကြောင်း သဝဏ်လွှာ**

ပြည်ထောင်စုသမ္မတမြန်မာနိုင်ငံတော်၏ လွတ်လပ်ရေးနေ့အခါသမယတွင် မိမိအနေဖြင့် လှိုက်လှိုက် လှဲလှဲ ဂုဏ်ပြုပါကြောင်း နှုတ်ခွန်းဆက်သခွင့် ရရှိသည့်အတွက် ဝမ်းမြောက်မိပါသည်။

အခွင့်အကြံပြုခိုက် မြန်မာနှင့် ကာတာ နှစ်နိုင်ငံအကြား ချစ်ကြည်ရင်းနှီးသော ဆက်ဆံရေးကို ထပ်လောင်းအတည်ပြုရင်း နှစ်နိုင်ငံလက်တွဲပူးပေါင်းဆောင်ရွက်ခြင်းဖြင့် ကဏ္ဍပေါင်းစုံတွင် အပြန်အလှန် အကျိုးစီးပွားကို မြှင့်တင်နိုင်ပြီး နှစ်နိုင်ငံနှင့် ပြည်သူများ၏ အကျိုးစီးပွားကို ပိုမိုတိုးတက်ကောင်းမွန်အောင် ဆောင်ရွက်နိုင်မည်ဟု မျှော်လင့်ပါကြောင်း ပြောကြားလိုပါသည်။

အဆွေတော် ကျန်းမာချမ်းသာပြီး မြန်မာပြည်သူများလည်း အစဉ်တိုးတက် အောင်မြင်ကာ နှစ်နိုင်ငံ ချစ်ကြည်ရင်းနှီးသော ဆက်ဆံရေးကို ပိုမိုမြှင့်တင်ဆောင်ရွက်နိုင်ပါစေကြောင်း ဆုမွန်ကောင်းတောင်း အပ်ပါသည်။

## ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေနှင့် ဘယ်လာရစ်သမ္မတနိုင်ငံ နိုင်ငံခြားရေးဝန်ကြီး H.E. Mr. Maxim RYZHENKOV တို့ တွေ့ဆုံဆွေးနွေး

နေပြည်တော် ဇန်နဝါရီ ၉  
ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေနှင့် ဘယ်လာရစ် သမ္မတနိုင်ငံ နိုင်ငံခြားရေးဝန်ကြီးဌာန ဝန်ကြီး H.E. Mr. Maxim RYZHENKOV တို့ တွေ့ဆုံဆွေးနွေးပွဲကို ယနေ့နံနက် ၉ နာရီတွင် နေပြည်တော်ရှိ နိုင်ငံခြားရေး ဝန်ကြီးဌာန၌ ကျင်းပသည်။  
ဆွေးနွေးပွဲသို့ နိုင်ငံခြားရေးဝန်ကြီးဌာန ဒုတိယ ဝန်ကြီးနှင့် ဌာနဆိုင်ရာတာဝန်ရှိသူများ၊ မြန်မာနိုင်ငံ ဆိုင်ရာ ဘယ်လာရစ်သံအမတ်ကြီး၊ ဘယ်လာရစ် စက်မှုဝန်ကြီးဌာန၊ ကျန်းမာရေးဝန်ကြီးဌာန၊ စိုက်ပျိုး ရေးနှင့်စားနပ်ရိက္ခာဝန်ကြီးဌာနတို့မှ ဒုတိယဝန်ကြီး များ၊ ဘယ်လာရစ် တက္ကသိုလ်၏ ဒုတိယပါမောက္ခချုပ် နှင့် ဘယ်လာရစ် နိုင်ငံခြားရေးဝန်ကြီးဌာနမှ တာဝန် ရှိသူများ တက်ရောက်ကြသည်။  
ဆွေးနွေးပွဲတွင် မြန်မာ-ဘယ်လာရစ်နှစ်နိုင်ငံ နိုင်ငံခြားရေးဝန်ကြီးဌာနများအကြား ပိုမို နီးကပ်စွာ



ပူးပေါင်းဆောင်ရွက်ရေး၊ ၂၀၂၄ ခုနှစ်တွင် နှစ်နိုင်ငံ သံတမန်ဆက်ဆံရေးထူထောင်မှု (၂၅) နှစ်ပြည့် မြောက်ခဲ့သည့် အခါသမယ၌ နှစ်နိုင်ငံပူးပေါင်းဆောင် ရွက်ရေးနယ်ပယ်များတွင် အောင်မြင်မှုများ ရရှိခဲ့ သည့်အခြေအနေ၊ စီးပွားရေး၊ ကုန်သွယ်ရေး၊ စိုက်ပျိုး ရေးနှင့် မွေးမြူရေး၊ ပညာရေးနှင့် ကာကွယ်ရေးကဏ္ဍ များအပါအဝင် နှစ်နိုင်ငံပြည်သူအချင်းချင်း ထိတွေ့ ဆက်ဆံမှုနှင့် နှစ်နိုင်ငံအကြား အပြန်အလှန်အကျိုး

ဖြစ်ထွန်းစေမည့် ပူးပေါင်းဆောင်ရွက်မှုများ တိုးမြှင့် ရေး၊ မြန်မာ-ဘယ်လာရစ်နှစ်နိုင်ငံ စီးပွားရေးလုပ်ငန်း ရှင်များ တွေ့ဆုံဆွေးနွေးပွဲ ကျင်းပရေးနှင့် ဒေသတွင်း နှင့် နိုင်ငံတကာမျက်နှာစာတွင် နီးကပ်စွာ ဆက်လက် ပူးပေါင်းဆောင်ရွက်ရေးဆိုင်ရာ ကိစ္စရပ်များနှင့် စပ်လျဉ်း၍ ရင်းနှီးပွင့်လင်းစွာ အမြင်ချင်းဖလှယ် ဆွေးနွေးကြသည်။  
မွန်လွဲပိုင်းတွင် ဒုတိယဝန်ကြီးချုပ်နှင့် ပြည် ထောင်စုဝန်ကြီးက ဘယ်လာရစ်နိုင်ငံခြားရေး ဝန်ကြီးနှင့် ကိုယ်စားလှယ်အဖွဲ့ကို နေပြည်တော်ရှိ Horizon Lake View ဟိုတယ်၌ အလုပ်သဘော နေ့လယ်စာ စားပွဲဖြင့် တည်ခင်းဧည့်ခံခဲ့သည်။  
ညနေပိုင်းတွင် ဘယ်လာရစ်နိုင်ငံ နိုင်ငံခြားရေး ဝန်ကြီး H.E. Mr. Maxim RYZHENKOV ဦးဆောင်သော ကိုယ်စားလှယ်အဖွဲ့သည် လေကြောင်းခရီးဖြင့် နေပြည်တော်မှ ရန်ကုန်မြို့သို့ ထွက်ခွာသွားရာ နိုင်ငံခြားရေးဝန်ကြီးဌာန ဒုတိယဝန်ကြီး ဦးလွင်ဦးနှင့် တာဝန်ရှိသူများက နေပြည်တော်အပြည်ပြည်ဆိုင်ရာ လေဆိပ်၌ ပို့ဆောင်နှုတ်ဆက်ခဲ့ကြောင်း သိရ သည်။  
သတင်းစဉ်

## လေးမျက်နှာမြို့ စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးပွဲတော်၌ ပြခန်းများနှင့် ပြိုင်ပွဲများကျင်းပ

လေးမျက်နှာ ဇန်နဝါရီ ၉  
စာကြည့်တိုက်များဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင် ရေးပွဲတော်ကို ယနေ့ နံနက်ပိုင်းက အထက(လေးမျက်နှာ)၌ ကျင်းပသည်။  
လေးမျက်နှာမြို့နယ်အတွင်းရှိ အခြေခံပညာကျောင်းများမှ ကျောင်းသား ကျောင်းသူများက စာစီစာကုံးပြိုင်ပွဲ၊ ပုံပြင်ပြောပြိုင်ပွဲ၊ ကဗျာရွတ်ပြိုင်ပွဲ၊ ကျပန်းစကားပြောပြိုင်ပွဲများကို ကျင်းပလျက်ရှိပြီး ကာယဉာဏစွမ်းရည်ပြိုင်ပွဲများတွင် စကားပုံဆက်နှင့် အရုပ်ဆက်ပြိုင်ပွဲ များ ထည့်သွင်းကျင်းပပေးလျက်ရှိသည်။ ထို့အပြင် ကျောင်းသား ကျောင်းသူများ လေ့လာကြည့်ရှုနိုင်ရန် လှပသာယာ ပြည်မြန်မာ

ဓာတ်ပုံပြခန်းနှင့် ဖွံ့ဖြိုးစေစဉ် ဧရာဝတီပြိုင်ပွဲဝင် ဓာတ်ပုံပြခန်း၊ မြို့နယ်ပြန်ကြားရေးနှင့် ပြည်သူ့ ဆက်ဆံရေးဦးစီးဌာနမှ စာအုပ်ပြခန်း၊ အခြေခံပညာဦးစီးဌာနမှ သင်ထောက်ကျပြခန်း၊ မီးသတ်ဦးစီးဌာနပြခန်း၊ ကျန်းမာရေးပြခန်းများနှင့် စာအုပ်ဈေးရောင်းပွဲတော်တွင် စာအုပ် အရောင်းဆိုင် နှစ်ဆိုင်မှ ဈေးနှုန်းသင့်တင့်စွာဖြင့် စာအုပ်များကို ရောင်းချ ပေးခဲ့သည်။ ဆက်လက်၍ ပညာရတနာခန်းမတွင် ဖျော်ဖြေရေးအစီအစဉ် များနှင့် လူငယ်စကားပိုင်းများကို ပြုလုပ်ကြသည်။  
အဆိုပါ ပြခန်း၊ ပြိုင်ပွဲများ၊ လူငယ်စကားပိုင်းနှင့် ဖျော်ဖြေရေးအစီ အစဉ်များကို မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးဆန်းမင်းနှင့် အဖွဲ့ဝင်များ၊ ဌာနဆိုင်ရာတာဝန်ရှိသူများ၊ မြို့နယ်မိခင်နှင့် ကလေး



စောင့်ရှောက်ရေးအသင်းနှင့် အမျိုးသမီးရေးရာအဖွဲ့ ဥက္ကဋ္ဌ ဒေါ်နုနုဝင်း နှင့် အဖွဲ့ဝင်များက လှည့်လည်ကြည့်ရှုအားပေးခဲ့ကြောင်း သိရ သည်။ မိုးသက်ကို(ပြန်/ဆက်)

ညအချိန်အိပ်နေချိန်တွင် လျှပ်စစ်မီးများ ပိတ်ထားခြင်းဖြင့် လျှပ်စစ်ကို နေ့စဉ် ချွေတာသင့်ပါသည်

# (၇၇) နှစ်မြောက် ကချင်ပြည်နယ်နေ့ အထိမ်းအမှတ် မနောပွဲအား ရိုးရာအစဉ်အလာနှင့်အညီ စုပေါင်းဆင်နွှဲ ရောဝတီရှုခင်းသာအပန်းဖြေစခန်းနှင့် ယဉ်ကျေးမှုပြတိုက်(မြစ်ကြီးနား) အဆောက်အအုံသစ် ဖွင့်လှစ်

မြစ်ကြီးနား ဇန်နဝါရီ ၉ ၂၀၂၅ ခုနှစ် ဇန်နဝါရီ ၁၀ ရက် တွင် ကျရောက်မည့် (၇၇)နှစ်မြောက် ကချင်ပြည်နယ်နေ့ အထိမ်းအမှတ် မြစ်ကြီးနားမြို့ ရောဝတီ ရှုခင်းသာ အပန်းဖြေစခန်း ဖွင့်ပွဲ အခမ်းအနားကို ယနေ့ နံနက် ၇ နာရီက အဆိုပါ စခန်းနေရာ၌ စည်ကားသိုက်မြိုက်စွာ ကျင်းပ သည်။

အခမ်းအနားသို့ နိုင်ငံတော်စီမံ အုပ်ချုပ်ရေး ကောင်စီအဖွဲ့ဝင် ဒုတိယဝန်ကြီးချုပ်နှင့် နိုင်ငံတော် ဝန်ကြီးချုပ်ရုံး ပြည်ထောင်စု ဝန်ကြီးဗိုလ်ချုပ်ကြီး တင်အောင်စန်း နှင့် ကောင်စီအဖွဲ့ဝင် ဒေါ်ဒွေဘူ၊ ပြည်ထောင်စုဝန်ကြီးများဖြစ်ကြ သည့် ဒုတိယဗိုလ်ချုပ်ကြီး ထွန်းထွန်းနောင်၊ ဦးမောင် မောင်အုန်း၊ ဦးမင်းနောင်၊ ဦးလှမိုး၊ ဦးညွှန်ထွန်း၊ Jeng Phang နော်တောင်၊ ပြည်နယ်ဝန်ကြီးချုပ် ဦးခက်ထိန်နန်၊ မြောက်ပိုင်းတိုင်း စစ်ဌာနချုပ် တိုင်းမှူး၊ ဗိုလ်မှူးချုပ် အောင်ဇော်ထွေး၊ ဒုတိယဝန်ကြီး ဒေါ်နုမြေနှင့် တာဝန်ရှိသူများ တက်ရောက်ကြသည်။

ဦးစွာ ပြည်နယ်ဝန်ကြီးချုပ် ဦးခက်ထိန်နန်က ရောဝတီ ဆောင်ရွက်ထားရှိမှု ကျန်းမာရေး လေ့ကျင့်ခန်း စုပေါင်းဆောင်ရွက် နေမှုနှင့် အခြေခံပညာကျောင်း များမှ ကျောင်းသား ကျောင်းသူ လေးများ၏ ရိုးရာတေးသီချင်း သရုပ်ဖော် အကအလှများဖြင့် ဖျော်ဖြေတင်ဆက်မှုကို ကြည့်ရှု အားပေးကြကာ ချီးမြှင့်ငွေများ ကို ပေးအပ်ချီးမြှင့်ကြသည်။ ဆက်လက်၍ စီတာပူမနောကွင်း



နိုင်ငံတော်စီမံအုပ်ချုပ်ရေး ကောင်စီအဖွဲ့ဝင် ဒုတိယဝန်ကြီးချုပ်နှင့် ပြည်ထောင်စုဝန်ကြီး ဗိုလ်ချုပ်ကြီး တင်အောင်စန်းနှင့် အဖွဲ့ဝင်များ (၇၇) နှစ်မြောက် ကချင်ပြည်နယ်နေ့ အထိမ်းအမှတ် မနောပွဲတော် အခမ်းအနားကို ရိုးရာအစဉ်အလာနှင့်အညီ ဖဲကြိုးဖြတ်ဖွင့်လှစ်ပေးစဉ်။

ထို့နောက် ဒုတိယဝန်ကြီးချုပ် နှင့် ပြည်ထောင်စုဝန်ကြီးနှင့် နိုင်ငံတော် စီမံအုပ်ချုပ်ရေး ကောင်စီအဖွဲ့ဝင်၊ ပြည်ထောင်စု ဝန်ကြီးများ၊ ပြည်နယ်ဝန်ကြီးချုပ်၊ တိုင်းမှူး၊ ပြည်နယ်တရား

ပြီး မနောပွဲတော် အခမ်းအနား ကို ရိုးရာအစဉ်အလာနှင့်အညီ ဖဲကြိုးဖြတ်ဖွင့်လှစ်ပေးကြသည်။ **စုပေါင်းဆင်နွှဲ** ထို့နောက် ဒုတိယဝန်ကြီးချုပ် နှင့် ပြည်ထောင်စုဝန်ကြီးနှင့် နိုင်ငံတော် စီမံအုပ်ချုပ်ရေး ကောင်စီအဖွဲ့ဝင်၊ ပြည်ထောင်စု ဝန်ကြီးများ၊ ပြည်နယ်ဝန်ကြီးချုပ်၊ တိုင်းမှူး၊ ပြည်နယ်တရား

များ ဖွံ့ဖြိုးရေးသင်တန်းကျောင်း များမှ ကျောင်းသား ကျောင်းသူ များက မနောအက ဦးဆောင်သူ နောင်ရှောင် (Nau Shawng)များ ၏ ဦးဆောင်မှုဖြင့် တိုင်းရင်းသား အားလုံးတို့၏ စည်းလုံးညီညွတ် ခြင်းကို ထုတ်ဖော်ပြသသည့် မနောအကကို ရိုးရာအစဉ်အလာ နှင့်အညီ တပျော်တပါး စုပေါင်း ဆင်နွှဲကြသည်။

မြင့်ပွဲ အခမ်းအနားကို ကျင်းပ ရာ ဒုတိယဝန်ကြီးချုပ်နှင့် ပြည်ထောင်စုဝန်ကြီးဗိုလ်ချုပ်ကြီး တင်အောင်စန်းနှင့် အဖွဲ့ဝင်များက ဟင်းရွက်ပြိုင်ပွဲ၊ အသီးနှင့် အသီး ပါ အပင်ပြိုင်ပွဲ၊ ဥယျာဉ်ခြံသီးနှံ ပြိုင်ပွဲများတွင် ပထမ၊ ဒုတိယ၊ တတိယနှင့် နှစ်သိမ့်ဆုရရှိသည့် တောင်သူများအား ဂုဏ်ပြု မှတ်တမ်းလွှာနှင့် ဂုဏ်ပြုဆုငွေ များ ပေးအပ်ချီးမြှင့်ကြသည်။

ထို့နောက် ဒုတိယဝန်ကြီးချုပ် နှင့် ပြည်ထောင်စုဝန်ကြီးနှင့် အဖွဲ့ဝင်များသည် ပြည်နယ် ဝန်ကြီးချုပ်နှင့်အတူ (၇၇)နှစ် မြောက် ကချင်ပြည်နယ်နေ့ အထိမ်းအမှတ် မြစ်ကြီးနားမြို့ ရောဝတီကွက်ရှိ ကချင်ပြည်နယ် ယဉ်ကျေးမှုပြတိုက် အဆောင်သစ် ပထမအဆင့် ဖွင့်ပွဲအခမ်းအနားသို့ တက်ရောက်ကြသည်။



ရောဝတီရှုခင်းသာ အပန်းဖြေစခန်း ဖွင့်ပွဲအခမ်းအနားကျင်းပစဉ်။

ရှုခင်းသာ အပန်းဖြေစခန်း အကောင်အထည်ဖော်ဆောင်ရွက် ခဲ့မှုအခြေအနေနှင့် ဖွင့်လှစ်ခြင်း ရည်ရွယ်ချက်များကို ရှင်းလင်း တင်ပြပြီး မုခ်ဦးကို ဒုတိယ ဝန်ကြီးချုပ်နှင့် ပြည်ထောင်စု ဝန်ကြီးနှင့် အဖွဲ့ဝင်များ၊ ပြည်နယ် ဝန်ကြီးချုပ်နှင့် တိုင်းမှူးတို့က ဖဲကြိုးဖြတ် ဖွင့်လှစ်ပေးကြပြီး စုပေါင်းမှတ်တမ်းတင် ဓာတ်ပုံ ရိုက်ကြသည်။

ထို့နောက် အပန်းဖြေစခန်း အတွင်းရှိ ကျောက်လုံးရင်ပြင်၊ ရိုးရာတဲအိမ် အဆောက်အအုံများ၊ ဝါးတံတား၊ ပန်းခင်းများဖြင့် ပုံဖော်

အတွင်း (၇၇) နှစ်မြောက် ကချင် ပြည်နယ်နေ့ အထိမ်းအမှတ် အခြေခံပညာ ကျောင်းများမှ ကျောင်းသားကျောင်းသူလေးများ ၏ တေးသရုပ်ဖော်အကအလှများ ဖြင့် ဖျော်ဖြေတင်ဆက်မှုများကို ကြည့်ရှုအားပေးကြသည်။

ယင်းနောက် ဒုတိယဝန်ကြီးချုပ် နှင့် ပြည်ထောင်စုဝန်ကြီး ဗိုလ်ချုပ်ကြီးတင်အောင်စန်းနှင့် အဖွဲ့ဝင်များသည် ကချင်ပြည်နယ် အစိုးရအဖွဲ့ရုံး၌ ကျင်းပသည့် (၇၇)နှစ်မြောက် ကချင်ပြည်နယ် နေ့ အထိမ်းအမှတ် မနောပွဲဖွင့်ပွဲ အခမ်းအနားသို့ တက်ရောက်ကြ

လွှတ်တော် တရားသူကြီးချုပ်၊ ပြည်နယ်ဝန်ကြီးများနှင့် တကွ ၎င်းတို့၏ ဇနီးများ၊ ပြည်နယ် ဥပဒေချုပ်၊ ပြည်နယ်အဆင့် ဌာနဆိုင်ရာများ၊ ငြိမ်းချမ်းရေး အကျိုးတော်ဆောင် အဖွဲ့ဝင်များ၊ ကချင်ပြည်နယ်အတွင်းရှိ ကချင် မျိုးနွယ်စု ခြောက်မျိုး၊ ရှမ်း မျိုးနွယ်စု ငါးမျိုးနှင့် ဗမာ ဗိုလ်ချုပ်ကြီးတင်အောင်စန်းနှင့် အဖွဲ့ဝင်များသည် ကချင်ပြည်နယ် အစိုးရအဖွဲ့ရုံး၌ ကျင်းပသည့် (၇၇)နှစ်မြောက် ကချင်ပြည်နယ် နေ့ အထိမ်းအမှတ် မနောပွဲဖွင့်ပွဲ အခမ်းအနားသို့ တက်ရောက်ကြ

ယင်းနောက် (၇၇)နှစ်မြောက် ကချင်ပြည်နယ်နေ့ အထိမ်းအမှတ် ပြသထားသည့် ဒေသထွက် စိုက်ပျိုးမွေးမြူရေးထွက်ကုန်များ၊ အသုံးအဆောင်နှင့် အသင့်စား စားသောက်ကုန်ပစ္စည်းများ၊ ရိုးရာ အဝတ်အထည်ထုတ်ကုန်များ၊ ဝါး နှင့် ကြိမ်ထည် အသုံးအဆောင် ပစ္စည်းထုတ်ကုန်ပြခန်း၊ တိုင်းရင်း သား ရိုးရာယဉ်ကျေးမှုပြခန်းနှင့် ပညာရေးပြခန်းတို့ကို စိတ်ဝင် တစား လှည့်လည်ကြည့်ရှုအားပေး ကြသည်။

ဆက်လက်၍ ဟင်းသီးဟင်းရွက် နှင့်သစ်သီးဝလံပြပွဲပြိုင်ပွဲ၊ ဆုချီး

မြင့်ပွဲ အခမ်းအနားကို ကျင်းပ ရာ ဒုတိယဝန်ကြီးချုပ်နှင့် ပြည်ထောင်စုဝန်ကြီးဗိုလ်ချုပ်ကြီး တင်အောင်စန်းနှင့် အဖွဲ့ဝင်များက ဟင်းရွက်ပြိုင်ပွဲ၊ အသီးနှင့် အသီး ပါ အပင်ပြိုင်ပွဲ၊ ဥယျာဉ်ခြံသီးနှံ ပြိုင်ပွဲများတွင် ပထမ၊ ဒုတိယ၊ တတိယနှင့် နှစ်သိမ့်ဆုရရှိသည့် တောင်သူများအား ဂုဏ်ပြု မှတ်တမ်းလွှာနှင့် ဂုဏ်ပြုဆုငွေ များ ပေးအပ်ချီးမြှင့်ကြသည်။

ထို့နောက် ဒုတိယဝန်ကြီးချုပ် နှင့် ပြည်ထောင်စုဝန်ကြီးနှင့် အဖွဲ့ဝင်များသည် ပြည်နယ် ဝန်ကြီးချုပ်နှင့်အတူ (၇၇)နှစ် မြောက် ကချင်ပြည်နယ်နေ့ အထိမ်းအမှတ် မြစ်ကြီးနားမြို့ ရောဝတီကွက်ရှိ ကချင်ပြည်နယ် ယဉ်ကျေးမှုပြတိုက် အဆောင်သစ် ပထမအဆင့် ဖွင့်ပွဲအခမ်းအနားသို့ တက်ရောက်ကြသည်။

ဦးစွာ ပြတိုက်အဆောက်အအုံ သစ်ကို ဒုတိယဝန်ကြီးချုပ်နှင့် အကြီးအကဲများသည် မြစ်ကြီးနား လေဆိပ်သို့ ရောက်ရှိခဲ့ကြရာ ပြည်နယ်ဝန်ကြီးချုပ် ဦးခက်ထိန် နန်နှင့် ဇနီး၊ ပြည်နယ်တရား လွှတ်တော် တရားသူကြီးချုပ်၊ ဒုတိယဗိုလ်ချုပ်ကြီး ထွန်းထွန်း နောင်၊ ဦးမောင်မောင်အုန်း၊ Jeng Phang နော်တောင်၊ ပြည်နယ် ဝန်ကြီးချုပ် ဦးခက်ထိန်နန်၊ ဒုတိယဝန်ကြီး ဒေါ်နုမြေတို့က ဖဲကြိုးဖြတ်ဖွင့်လှစ်ပေးကြသည်။

ယင်းနောက် ပြည်နယ်ဝန်ကြီး ချုပ်က ပြတိုက်အဆောက်အအုံ သစ် တိုးချဲ့တည်ဆောက်ခြင်းနှင့် ပြခန်း၊ ပြကွက်များ ထည့်သွင်း ဆောင်ရွက်သွားမည့် အခြေအနေ များကို လည်းကောင်း၊ ဒုတိယ ဝန်ကြီးနှင့် ပြည်နယ်ဦးစီးမှူးတို့က ပြတိုက်ပထမအဆင့်တွင် ခင်းကျင်း ပြသထားသည့် ကချင်ပြည်နယ် မိတ်ဆက်ပြခန်း၊ Digital Museum ပြကွက်များကို လည်းကောင်း ရှင်းလင်းပြသပြီး ပြတိုက်အတွင်း

လှည့်လည်ကြည့်ရှုကြသည်။ အဆိုပါ ယဉ်ကျေးမှုပြတိုက် တိုးချဲ့အဆောက်အအုံသစ်သည် အလျားပေ ၆၀၊ အနံ ပေ ၁၂၀၊ အမြင့် ၃၂ ပေရှိ RC နှစ်ထပ် အဆောက်အအုံဖြစ်ပြီး ပြည်ထောင် စုဘဏ္ဍာရန်ပုံငွေကုန် ၉၉၄ ဒသမ ၈၈၀ သန်းဖြင့် ၂၀၂၃-၂၀၂၄ ဘဏ္ဍာ နှစ်အတွင်း ဆောက်လုပ်ရေး ဝန်ကြီးဌာန အဆောက်အအုံဦးစီး ဌာနက တာဝန်ယူတည်ဆောက် ခဲ့ခြင်းဖြစ်ကြောင်း သိရသည်။

ယမန်နေ့ မွန်းလွဲပိုင်းက (၇၇) နှစ်မြောက် ကချင်ပြည်နယ်နေ့ အခမ်းအနားသို့ တက်ရောက်ရန် မြစ်ကြီးနားမြို့သို့ ရောက်ရှိလာ ကြသည့် ဒုတိယဝန်ကြီးချုပ်နှင့် ပြည်ထောင်စုဝန်ကြီးဗိုလ်ချုပ်ကြီး တင်အောင်စန်း၊ နိုင်ငံတော်စီမံ အုပ်ချုပ်ရေးကောင်စီ အဖွဲ့ဝင် ဒေါ်ဒွေဘူ၊ ပြည်ထောင်စုဝန်ကြီးများ၊ ဒုတိယဝန်ကြီးနှင့် ဌာနဆိုင်ရာ အကြီးအကဲများသည် မြစ်ကြီးနား လေဆိပ်သို့ ရောက်ရှိခဲ့ကြရာ ပြည်နယ်ဝန်ကြီးချုပ် ဦးခက်ထိန် နန်နှင့် ဇနီး၊ ပြည်နယ်တရား လွှတ်တော် တရားသူကြီးချုပ်၊ ဒုတိယဗိုလ်ချုပ်ကြီး ထွန်းထွန်း နောင်၊ ဦးမောင်မောင်အုန်း၊ Jeng Phang နော်တောင်၊ ပြည်နယ် ဝန်ကြီးချုပ် ဦးခက်ထိန်နန်၊ ရိုးရာ ယဉ်ကျေးမှုအဖွဲ့များက ရင်းနှီးပျူငှာစွာ ကြိုဆိုခဲ့ကြ သည်။

ထို့နောက် လေဆိပ်ဧည့်ခန်းမ ဆောင်၌ ပြည်နယ်ဝန်ကြီးချုပ်က ကြိုဆို နှုတ်ခွန်းဆက်စကား ပြောကြားပြီး ဒုတိယဝန်ကြီးချုပ် နှင့် ပြည်ထောင်စုဝန်ကြီး ဗိုလ်ချုပ်ကြီး တင်အောင်စန်းနှင့် အဖွဲ့ဝင်များအား ကချင်ရိုးရာ အကျိုး ရိုးရာဆောင်စား၊ ရိုးရာ လွယ်အိတ်နှင့် ခေါင်းပေါင်းတို့ကို ဂါရဝပြု ပေးအပ်ခဲ့ကြောင်း သိရ သည်။

ပြည်နယ်(ပြန်/ဆက်)

# နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဗိုလ်ချုပ်ကြီးညိုစောနှင့်ပြည်ထောင်စုဝန်ကြီးများ ဘယ်လာရစ်သမ္မတနိုင်ငံ နိုင်ငံခြားရေးဝန်ကြီး H.E. Mr. Maxim RYZHENKOV ဦးဆောင်သော ကိုယ်စားလှယ်အဖွဲ့အား လက်ခံတွေ့ဆုံ

နေပြည်တော် ဇန်နဝါရီ ၉  
နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဗိုလ်ချုပ်ကြီးညိုစော၊ ရင်းနှီးမြှုပ်နှံမှုနှင့် နိုင်ငံခြား စီးပွားဆက်သွယ်ရေးဝန်ကြီးဌာန ပြည်ထောင်စု ဝန်ကြီး ဒေါက်တာကံဇော်နှင့် စီးပွားရေးနှင့်ကူးသန်း ရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဦးထွန်းအံ့တို့သည် ဘယ်လာရစ်သမ္မတနိုင်ငံ နိုင်ငံခြားရေးဝန်ကြီး H.E. Mr. Maxim RYZHENKOV ဦးဆောင်သော ကိုယ်စားလှယ်အဖွဲ့အား ယနေ့နံနက် ၁၀ နာရီခွဲတွင် နေပြည်တော်ရှိ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ရုံးအမှတ် (၁)၌ လက်ခံတွေ့ဆုံသည်။



အထူးစီးပွားရေးဇုန်တွင် ရင်းနှီးမြှုပ်နှံရေးဆိုင်ရာ အခွင့်အလမ်းများနှင့်စပ်လျဉ်း၍ ဆွေးနွေးကြ သည်။  
ထိုသို့ဆွေးနွေးရာတွင် ဘယ်လာရစ်သမ္မတနိုင်ငံ နိုင်ငံခြားရေးဝန်ကြီးက ဘယ်လာရစ်နိုင်ငံအနေဖြင့် ကုန်သွယ်ရေးမူဝါဒများကျင့်သုံးရာတွင် နှစ်ဖက် အပြန်အလှန်အကျိုးရှိသော ကုန်သွယ်၊ စီးပွားမူဝါဒ များကို ကျင့်သုံးလျက်ရှိကြောင်း၊ မြန်မာနိုင်ငံတွင် နို့နှင့် နို့ထွက်ပစ္စည်းများ ထုတ်လုပ်ခြင်းလုပ်ငန်း၌ လာရောက်ရင်းနှီးမြှုပ်နှံရေး၊ သဘာဝဓာတ်ငွေ့မှ

ဓာတ်မြေဩဇာထုတ်လုပ်ခြင်းလုပ်ငန်းများ၊ ဆေး နှင့် ဆေးဝါးပစ္စည်းထုတ်လုပ်ရာတွင် လူသုံး ဆေးဝါးအပြင် တိရစ္ဆာန်ကုသရေးဆိုင်ရာ ဆေးဝါး များ ထုတ်လုပ်နိုင်ရေးကိစ္စရပ်များ၊ မြန်မာ- ဘယ်လာရစ် နှစ်နိုင်ငံအကြား ကုန်သွယ်ရေးနှင့် စီးပွားရေးပူးပေါင်းဆောင်ရွက်မှု ပူးတွဲကော်မတီ အစည်းအဝေးကျင်းပနိုင်ရေးကိစ္စရပ်များနှင့် မြန်မာ နိုင်ငံ၌ ရင်းနှီးမြှုပ်နှံမှုများပြုလုပ်ရာတွင် နည်းပညာ များ လွှဲပြောင်းနိုင်ရေးအတွက် သိပ္ပံနှင့်နည်းပညာ ပူးပေါင်းဆောင်ရွက်ရေး သဘောတူစာချုပ် ချုပ်ဆို

နိုင်ရေးဆိုင်ရာ ကိစ္စရပ်များကို ဆွေးနွေးပြောကြား သည်။  
ဆွေးနွေးပွဲအပြီးတွင် ဖွံ့ဖြိုးမှုပူးပေါင်းဆောင် ရွက်ရန် ပူးတွဲဆောင်ရွက်ရေးဆိုင်ရာရည်ရွယ်သည့် စာလွှာကို ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေးဝန်ကြီးဌာန နိုင်ငံခြားစီးပွား ဆက်သွယ်ရေးဦးစီးဌာန ညွှန်ကြားရေးမှူးချုပ် ဒေါက်တာမာလာမျိုးညွန့်နှင့် ဘယ်လာရစ် နိုင်ငံခြား ရေးဝန်ကြီးဌာန အာရှ အာဖရိကနှင့် လက်တင် အမေရိကဆိုင်ရာ ညွှန်ကြားရေးမှူးချုပ် မစ္စတာ ဒမစ် ထရီမီရစ်ချစ်ခံတို့က လက်မှတ်တို့ (Initial) ရေးထိုး ကြသည်။  
ထို့နောက် နိုင်ငံတော်စီမံအုပ်ချုပ်ရေးကောင်စီ အဖွဲ့ဝင် ဗိုလ်ချုပ်ကြီးညိုစော၊ ပြည်ထောင်စုဝန်ကြီး များနှင့်ဘယ်လာရစ်သမ္မတနိုင်ငံ နိုင်ငံခြားရေးဝန်ကြီး တို့သည် စုပေါင်းမှတ်တမ်းတင် ဓာတ်ပုံရိုက်ကြပြီး အမှတ်တရလက်ဆောင်ပစ္စည်းများ အပြန်အလှန် ပေးအပ်ကြသည်။  
အဆိုပါတွေ့ဆုံပွဲ၌ နိုင်ငံတော်စီမံအုပ်ချုပ်ရေး ကောင်စီရုံး၊ ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေးဝန်ကြီးဌာနနှင့် စီးပွားရေးနှင့် ကူးသန်း ရောင်းဝယ်ရေးဝန်ကြီးဌာနများမှ တာဝန်ရှိသူများ တက်ရောက်ခဲ့ကြောင်း သိရသည်။ သတင်းစဉ်



## ဒုတိယဝန်ကြီး ဦးရင်မောင်ညွန့် ဘယ်လာရစ်သမ္မတနိုင်ငံ စက်မှုဝန်ကြီးဌာန ဒုတိယဝန်ကြီးဦးဆောင်သော ကိုယ်စားလှယ်အဖွဲ့အား လက်ခံတွေ့ဆုံ

နေပြည်တော် ဇန်နဝါရီ ၉  
စက်မှုဝန်ကြီးဌာန ဒုတိယ ဝန်ကြီး ဦးရင်မောင်ညွန့် သည် ယနေ့မနက်လွှဲပိုင်းတွင် ဘယ်လာရစ် သမ္မတနိုင်ငံ စက်မှုဝန်ကြီးဌာန ဒုတိယဝန်ကြီး Mr. Denis BAKEI ဦးဆောင်သည့် ကိုယ်စားလှယ် အဖွဲ့အား နေပြည်တော်ရှိ စက်မှု ဝန်ကြီးဌာန ရုံးအမှတ်(၃၀)၌ လက်ခံတွေ့ဆုံသည်။  
တွေ့ဆုံစဉ် မြန်မာနိုင်ငံနှင့် ဘယ်လာရစ် သမ္မတနိုင်ငံတို့

ပူးပေါင်း၍ ကင်ဆာ၊ ဦးနှောက်နှင့် အာရုံကြောဆိုင်ရာ ဆေးဝါးများ၊ မျက်စဉ်ဆေးများ ပူးပေါင်း ထုတ်လုပ်နိုင်ရေး ကိစ္စရပ်များ၊ လျှပ်စစ်သုံးယာဉ်နှင့် ဆက်စပ် လုပ်ငန်းများ ဖွံ့ဖြိုးတိုးတက်ရေး ဆိုင်ရာကိစ္စရပ်များ၊ ကြွေထည် ပစ္စည်းထုတ်လုပ်ခြင်း၊ ရော်ဘာနှင့် ဆက်စပ်ပစ္စည်းများထုတ်လုပ်ခြင်း နည်းပညာ ဖွံ့ဖြိုးတိုးတက်ရေး ဆိုင်ရာကိစ္စရပ်များ၊ စက်မှုဝန်ကြီး ဌာနရှိ ဝန်ထမ်းများ ဘယ်လာရစ် သမ္မတနိုင်ငံသို့ သင်တန်းများ စေလွှတ်ရေးနှင့် လေ့ကျင့်သင်ကြား ပေးရေးကိစ္စရပ်များနှင့် အဝတ် အထည်ကဏ္ဍ ဖွံ့ဖြိုးတိုးတက်ရေး ဆိုင်ရာကိစ္စရပ်များကို ရင်းနှီး ပွင့်လင်းစွာ အမြင်ချင်းဖလှယ် ဆွေးနွေးကြသည်။  
တွေ့ဆုံပွဲတွင် စက်မှုဝန်ကြီးဌာန မှ ညွှန်ကြားရေးမှူးချုပ်များ၊ ဦးဆောင်ညွှန်ကြားရေးမှူးများနှင့် တာဝန်ရှိသူများ တက်ရောက်ခဲ့ ကြောင်း သိရသည်။ သတင်းစဉ်

## ဒုတိယဝန်ကြီး ဒေါက်တာအေးထွန်း ဘယ်လာရစ်နိုင်ငံ ကျန်းမာရေးဝန်ကြီးဌာန ဒုတိယဝန်ကြီးခေါင်းဆောင်သော ကိုယ်စားလှယ်အဖွဲ့အား လက်ခံတွေ့ဆုံ

နေပြည်တော် ဇန်နဝါရီ ၉  
ကျန်းမာရေးဝန်ကြီးဌာန ဒုတိယဝန်ကြီး ဒေါက်တာအေးထွန်းသည် ဘယ်လာရစ်နိုင်ငံ ကျန်းမာရေးဝန်ကြီးဌာန ဒုတိယဝန်ကြီး H.E. Mr. Barys ANDRASIUK ခေါင်းဆောင်သော ကိုယ်စားလှယ်အဖွဲ့အား ယနေ့ညနေပိုင်းတွင် နေပြည်တော်ရှိ ကျန်းမာရေးဝန်ကြီးဌာန အစည်း အဝေးခန်းမ၌ လက်ခံတွေ့ဆုံသည်။  
တွေ့ဆုံစဉ် နှစ်နိုင်ငံကျန်းမာရေးကဏ္ဍ ပူးပေါင်း ဆောင်ရွက်မှုမြှင့်တင်နိုင်မည့်ကိစ္စရပ်များ၊ ၂၀၁၃ ခုနှစ် တွင် နှစ်နိုင်ငံလက်မှတ်ရေးထိုးခဲ့သည့် ကျန်းမာရေး ကဏ္ဍ ပူးပေါင်းဆောင်ရွက်မှုဆိုင်ရာ နားလည်မှု စာချုပ်လွှာပါကိစ္စရပ်များအား ဆက်လက်အကောင် အထည်ဖော်ဆောင်ရွက်နိုင်ရေးကိစ္စရပ်များ၊ နှစ်နိုင်ငံ

ဆေးဝါးထုတ်လုပ်ရေး၊ ဖြန့်ဖြူးရေးနှင့် ဆေးဝါး ထုတ်လုပ်မှုကဏ္ဍ လူ့စွမ်းအားအရင်းအမြစ် လေ့ကျင့် သင်ကြားပေးခြင်းဆိုင်ရာ ပူးပေါင်းဆောင်ရွက်ရေး ကိစ္စရပ်များ၊ ဆေးတက္ကသိုလ်များနှင့်ဆေးဝါးတက္ကသိုလ် များအကြား ပညာရပ်ဆိုင်ရာ ပူးပေါင်းဆောင်ရွက် နိုင်ရေးကိစ္စရပ်များ၊ နှစ်နိုင်ငံအပြန်အလှန် ဆေးဘက် ဆိုင်ရာပညာရှင်များအကြား အတွေ့အကြုံ ဖလှယ် နိုင်ရေးနှင့် လေ့လာရေးခရီးစဉ်များ စေလွှတ်နိုင်ရေး ဆိုင်ရာကိစ္စရပ်များကို ရင်းနှီးပွင့်လင်းစွာ အမြင်ချင်း ဖလှယ်ဆွေးနွေးကြသည်။  
တွေ့ဆုံပွဲသို့ ကျန်းမာရေးဝန်ကြီးဌာနမှ ညွှန်ကြားရေးမှူးချုပ်များနှင့် ဌာနဆိုင်ရာတာဝန် ရှိသူများ တက်ရောက်ခဲ့ကြောင်း သိရသည်။ သတင်းစဉ်



## ပြင်ဦးလွင်မြို့ရှိ မြို့မဈေးကြီးတွင် မီးဘေးအန္တရာယ်ကြိုတင်ကာကွယ်ရေး မီးငြိမ်းသတ်ခြင်းသရုပ်ပြ

ပြင်ဦးလွင် ဇန်နဝါရီ ၉  
မန္တလေး တိုင်းဒေသကြီး ပြင်ဦးလွင်မြို့ရှိ မြို့မဈေးသည် ပြင်ဦးလွင်မြို့တွင် ယနေ့ နံနက်ပိုင်းက ခရိုင်စီမံအုပ်ချုပ်ရေး အဖွဲ့ ဥက္ကဋ္ဌ ဦးသန့်ဇော်ဦးနှင့် အဖွဲ့ဝင်များ၊ မြို့နယ်စီမံအုပ်ချုပ် ရေးအဖွဲ့ ဥက္ကဋ္ဌ ဦးတင်အောင်လွင် နှင့် အဖွဲ့ဝင်များ ဦးဆောင်မှုဖြင့်

စည်ပင် အမှုဆောင်အရာရှိ ကို ဆောင်ရွက်ခဲ့ကြောင်း သိရ သည်။  
အဆိုပါ ဇာတ်တိုက်သရုပ်ပြ လေ့ကျင့်ရာတွင် မီးသတ်တပ်ဖွဲ့ ဝင်များက မီးသတ်မော်တော်ယာဉ် များဖြင့် ရေပန်းမီးငြိမ်းသတ် သရုပ်ပြသခဲ့ပြီး မြို့နယ်မီးသတ် ဦးစီးမှူးက မီးဘေးအန္တရာယ် ကြိုတင်ကာကွယ်ရေး အသိပညာ

ပေးဟောပြော၍ မီးငြိမ်းသတ်ခြင်း၊ လက်တွေ့ သရုပ်ပြသခြင်းများကို ခရိုင်မီးသတ်ဦးစီးမှူး၏ ကြီးကြပ် မှုဖြင့် သန္နိတပ်ဖွဲ့ဝင်များ၊ အရန် မီးသတ်တပ်ဖွဲ့ဝင်များက သရုပ်ပြ ဆောင်ရွက်ပေးခဲ့ကြောင်း သိရ သည်။  
ခရိုင်(ပြန်/ဆက်) ၀

# ပြည်ထောင်စုဝန်ကြီး ဦးမောင်မောင်အုန်း မြစ်ကြီးနားမြို့ လူထုအခြေပြုဗဟိုဌာနနှင့် ဝန်ကြီးဌာနကွပ်ကဲမှုအောက်ရှိ အရာထမ်း၊ အမှုထမ်းများနှင့် တွေ့ဆုံ၊ ရုပ်မြင်သံကြားထပ်ဆင့်လွှင့်စက်ရုံ လုပ်ငန်းဆောင်ရွက်မှုများ ကြည့်ရှုစစ်ဆေး

မြစ်ကြီးနား ဇန်နဝါရီ ၉

ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်းသည် မြစ်ကြီးနားမြို့၌ ဝန်ကြီးဌာနကွပ်ကဲမှုအောက်ရှိ အရာထမ်း၊ အမှုထမ်းများနှင့် ဇန်နဝါရီ ၈ ရက် မွန်းလွဲပိုင်းတွင် မြစ်ကြီးနားလူထု အခြေပြုဗဟိုဌာန၌ တွေ့ဆုံသည်။

လှည့်လည်ကြည့်ရှုစစ်ဆေး

ဦးစွာ မြစ်ကြီးနားလူထုအခြေပြုဗဟိုဌာနရှိ ဌာနတိုင်းရင်းသားတို့၏ ရိုးရာယဉ်ကျေးမှု အသုံးအဆောင်ပစ္စည်းများ ခင်းကျင်းပြသထားရှိမှု၊ ကလေးစာဖတ်ခန်းအတွင်း ကလေးဖတ် စာအုပ်၊ စာစောင်များ စုဆောင်းပြသ၊ ငှားရမ်းနိုင်မှု၊ ဒုတိယထပ်ရှိ ပြည်သူ့စာကြည့်တိုက်အတွင်း သုတ၊ ရသ စာအုပ် စာစောင်များ စင်ဖွင့်စနစ်ဖြင့် စာငှားဝန်ဆောင်မှု လုပ်ငန်းဆောင်ရွက်ပေးနိုင်မှု၊ စာအုပ်၊ စာစောင်များ ဝယ်ယူလက်ခံရရှိမှု၊ တတိယထပ်ရှိ ဘက်စုံသုံးခန်းမ၌ ဒေသခံများအတွက် သင်တန်းများ ဖွင့်လှစ်သင်ကြားနိုင်မှုတို့ကို လှည့်လည်ကြည့်ရှုစစ်ဆေးပြီး စာငှားဝန်ဆောင်မှုလုပ်ငန်းများ စနစ်တကျဖြစ်စေရေးနှင့် ပြည်သူများ အသိပညာ ကျယ်ကျယ်ပြန့်ပြန့်ရရှိနိုင်ရေးနည်းလမ်းများ ရှာဖွေဆောင်ရွက်ရန် မှာကြားသည်။



နှင့် ပြည်သူ့ဆက်ဆံရေးဦးစီးဌာနမှ ပြည်နယ်၊ ခရိုင်၊ မြို့နယ်၊ မြို့ရုံးများမှ အရာထမ်း၊ အမှုထမ်းများ၊ ကိုယ်ပွားသတင်းစာတိုက်(မြစ်ကြီးနား)မှ ဝန်ထမ်းများနှင့် တွေ့ဆုံသည်။

တွေ့ဆုံစဉ် ပြည်ထောင်စုဝန်ကြီးက ယနေ့ မိမိတို့နိုင်ငံ၏ အခြေအနေအထားကို သိရှိနားလည်ပြီး ဒေသစွဲ၊ ပုဂ္ဂိုလ်စွဲ၊ လူမျိုးစွဲမထားဘဲ နိုင်ငံသားအားလုံး

က ညီအစ်ကိုမောင်နှမများဖြစ်ကြသည်ကို နားလည်ထားရမည်ဖြစ်ပါကြောင်း၊ နိုင်ငံဝန်ထမ်းများဖြစ်သည့် အတွက် နိုင်ငံတော်အပေါ် သစ္စာစောင့်သိပြီး ဝန်ထမ်းအချင်းချင်း စည်းလုံးညီညွတ်စွာ ရိုင်းပင်းကူညီကြရမည်ဖြစ်ပါကြောင်း၊ မီဒီယာ၏ သဘောသဘာဝကို နားလည်ပြီး မိမိကိုယ်တိုင်က သတင်းမှန်ကို သိရှိရန် လိုအပ်ပါကြောင်း၊ သတင်းမှန်များ ပြည်သူသို့ မှန်မှန်

နှင့် မြန်မြန်ချပြနိုင်ရန် အတတ်နိုင်ဆုံး ကြိုးစားကြရမည်ဖြစ်ပါကြောင်း၊ အထူးသဖြင့် မိမိတို့လုပ်ကိုင်ဆောင်ရွက်နိုင်သည်များကို အကောင်းဆုံးနှင့် အတတ်နိုင်ဆုံး အလေးအနက်ထားကြိုးစားကြရန် လိုအပ်ကြောင်း မှာကြားသည်။

ချီးမြှင့်ငွေများပေးအပ်

ထို့နောက် ဝန်ထမ်းများ၏ နေထိုင်စားသောက်မှု ဆိုင်ရာအခက်အခဲများ၊ လိုအပ်ချက်များကို မေးမြန်းဖြည့်ဆည်းဆောင်ရွက်ပေးကာ ဝန်ထမ်းများအတွက် ချီးမြှင့်ငွေများကို ပေးအပ်သည်။

ထိုမှတစ်ဆင့် မြစ်ကြီးနားမြို့ ဧရာရပ်ကွက်ရှိ မြန်မာ့အသံနှင့် ရုပ်မြင်သံကြား ထပ်ဆင့်လွှင့်စက်ရုံ (မြစ်ကြီးနား) ၌ စက်ရုံဝင်းအတွင်း မြန်မာ့အသံနှင့် ရုပ်မြင်သံကြားရေဒီယိုအစီအစဉ်နှင့် ရုပ်မြင်သံကြားအစီအစဉ်များ ထပ်ဆင့်ထုတ်လွှင့်လျက်ရှိသည့် အခြေအနေ၊ ပြည်နယ်အတွင်း ရုပ်မြင်သံကြားနှင့် ရေဒီယိုလွှမ်းခြုံ ထုတ်လွှင့်ပေးနိုင်သည့် အခြေအနေများကို လှည့်လည်ကြည့်ရှုစစ်ဆေးပြီး (ဝဲပုံ) စက်ရုံဝန်ထမ်းများ၊ ခရိုင်၊ မြို့နယ်များမှ တွဲဖက်တာဝန်ထမ်းဆောင်လျက်ရှိသည့် ဝန်ထမ်းများအား ရင်းရင်းနှီးနှီးတွေ့ဆုံ၍ လိုအပ်ချက်များနှင့် အခက်အခဲများကို မေးမြန်းဆွေးနွေး ဖြည့်ဆည်းဆောင်ရွက်ပေးခဲ့သည်။

ပြည်နယ်(ပြန်/ဆက်)

## ပြည်ထောင်စုဝန်ကြီး ဦးလှမိုး မြစ်ကြီးနားမြို့ပေါ်ရှိ သမဝါယမအသင်း လိမ္မိတက်ပိုင် ကုန်ထုတ်လုပ်မှုလုပ်ငန်းများ ကြည့်ရှုစစ်ဆေး

မြစ်ကြီးနား ဇန်နဝါရီ ၉

သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ပြည်ထောင်စုဝန်ကြီး ဦးလှမိုးသည် ကချင်ပြည်နယ် လမ်းပန်းဆက်သွယ်ရေးဝန်ကြီး ဦးခင်မောင်ထွေး၊ တာဝန်ရှိသူများနှင့်အတူ ယမန်နေ့မွန်းလွဲပိုင်းက ကချင်ပြည်နယ်အတွင်းရှိ ဝန်ကြီးဌာနအောက် ဌာနဆိုင်ရာ အရာထမ်းများနှင့် ဆွတ်ဂျာအိန်ခန်းမ၌ တွေ့ဆုံသည်။

တွေ့ဆုံစဉ် ပြည်ထောင်စုဝန်ကြီး

က နိုင်ငံစီးပွားဖွံ့ဖြိုးတိုးတက်ရေးနှင့် စားရေရိက္ခာဖူလုံရေးအတွက် အားလုံးက ညီညီညွတ်ညွတ်ဖြင့် ပိုင်းဝန်းကြိုးပမ်းဆောင်ရွက်ရန် လိုအပ်ကြောင်း၊ စိုက်ပျိုးရေး၊ မွေးမြူရေးနှင့် အခြားလုပ်ငန်းဆောင်ရွက်သူများက အကူအညီတောင်းခံလာပါက တတ်နိုင်သမျှ ပေါင်းစပ်၍ ပိုင်းဝန်းဆောင်ရွက်ပေးကြရန် မှာကြားသည်။

သွားရောက်ကြည့်ရှု ထို့နောက် ပြည်ထောင်စုဝန်ကြီးသည် ပြည်နယ်အစိုးရအဖွဲ့၏ နိုင်ငံ



ကောင်း သွားရောက်ကြည့်ရှုပြီး ဈေးကွက်ရရှိမှု အခြေအနေများနှင့် လုပ်ငန်းများဆောင်ရွက်ရာ

တွင် တွေ့ကြုံနေရသည့် အခက်အခဲနှင့် လိုအပ်ချက်များကို သက်ဆိုင်ရာဌာနများမှ တာဝန်ရှိသူများနှင့်

သတင်းစဉ်

## ပြည်ထောင်စုဝန်ကြီး Jeng Phang နော်တောင် ကချင်ပြည်နယ်အတွင်းရှိ တိုင်းရင်းသားစာပေနှင့် ယဉ်ကျေးမှုအဖွဲ့များနှင့် တွေ့ဆုံဆွေးနွေး

မြစ်ကြီးနား ဇန်နဝါရီ ၉

ကချင်ပြည်နယ် မြစ်ကြီးနားမြို့တွင် ရောက်ရှိနေသော တိုင်းရင်းသားလူမျိုးများရေးရာဝန်ကြီးဌာန ပြည်ထောင်စုဝန်ကြီး Jeng Phang နော်တောင်သည် ပြည်နယ်တိုင်းရင်းသားရေးရာ ဝန်ကြီးဦးကျော်မင်းခိုင်၊ တာဝန်ရှိသူများနှင့်အတူ ဇန်နဝါရီ ၈ ရက် မွန်းလွဲပိုင်းက မြစ်ကြီးနားမြို့ရှိ ဧရာဝတီဧည့်ရိပ်သာ၌ ကချင်ပြည်နယ်အတွင်းရှိ တိုင်းရင်းသားစာပေနှင့် ယဉ်ကျေးမှု အသင်းအဖွဲ့များနှင့် တွေ့ဆုံဆွေးနွေးသည်။



နှင့်အညီ မှတ်ပုံတင်ထားရှိရန် လိုအပ်ကြောင်း၊ ဝန်ကြီးဌာနအနေဖြင့် အသင်းအဖွဲ့မှတ်ပုံတင်ခြင်းဆိုင်ရာဥပဒေနှင့်အညီ စနစ်တကျ မှတ်ပုံတင်နိုင်ရေးကိစ္စနှင့် တိုင်းရင်း

သားများအတွက် တိုက်ရိုက်ဆောင်ရွက်ပေးလျက်ရှိကြောင်း၊ တိုင်းရင်းသားဒေသများတွင် စီမံကိန်းများ အကောင်အထည်ဖော်ဆောင်ရွက်ရာ၌ တိုင်းရင်းသားများ၏ ရိုးရာယဉ်ကျေးမှုမလေ့ထုံးတမ်း

အစဉ်အလာအရ သက်ဆိုင်သည့် မြေများပါဝင်မှု ရှိ၊ မရှိ အချိန်နှင့် တစ်ပြေးညီ ကွင်းဆင်းစိစစ်ပြီး ဥပဒေ၊ နည်းဥပဒေ လုပ်ထုံးလုပ်နည်းများနှင့်အညီ မြေလွတ်၊ မြေလပ်၊ မြေရိုင်းများ စီမံခန့်ခွဲမှု ဗဟိုကော်မတီသို့ သဘောထားမှတ်ချက်များ ပြန်ကြားဆောင်ရွက်ပေးလျက်ရှိကြောင်း၊ ယနေ့တိုင်းရင်းသားစာပေနှင့် ယဉ်ကျေးမှုအဖွဲ့များ၏ တင်ပြချက်များကို စနစ်တကျမှတ်သားပြီး သက်ဆိုင်ရာ ဆက်စပ်ဝန်ကြီးဌာနများ၊ တိုင်းဒေသကြီးနှင့် ပြည်နယ်အစိုးရအဖွဲ့များနှင့် ညှိနှိုင်းပေါင်းစပ်ဆောင်ရွက်ပေးသွားမည် ဖြစ်ကြောင်း ပြောကြားသည်။

ထို့နောက် ပြည်နယ်တိုင်းရင်းသားရေးရာဝန်ကြီးက ကချင်ပြည်နယ်အတွင်း တိုင်းရင်းသားရေးရာနှင့် ဒေသအတွင်းဖွံ့ဖြိုးရေးဆိုင်ရာလုပ်ငန်းများ ဆောင်ရွက်ထားရှိမှု အခြေအနေများကို

ချီးမြှင့်ငွေများပေးအပ်

ယင်းနောက် ပြည်ထောင်စုဝန်ကြီးနှင့် ပြည်နယ်တိုင်းရင်းသားရေးရာဝန်ကြီးတို့က ကချင်၊ ဂျိန်ဖော့၊ လော်ဝေါ၊ လီဆူ၊ လာချိ၊ ရာမံ၊ ဇိုင်ဝါ၊ တိုင်းခမ်းတီ၊ တိုင်းလေ၊ တိုင်းလုံ၊ တိုင်းဆာ၊ တိုင်းလိုင်း၊ ကရင်၊ ဗမာနှင့် ရခိုင်တိုင်းရင်းသားစာပေနှင့်ယဉ်ကျေးမှုအဖွဲ့များကို ချီးမြှင့်ငွေများပေးအပ်ချီးမြှင့်ခဲ့ကြောင်း သိရသည်။

သတင်းစဉ်

# ပြည်ထောင်စုစိတ်ဓာတ်မပျက် ရှေ့ဆက်ရမည့် အနာဂတ်မြန်မာ ...

မြန်မာ့လွတ်လပ်ရေး၊ မြန်မာ့အချုပ်အခြာအာဏာ တည်တံ့ခိုင်မြဲရေး၊ ကမ္ဘာ့အလယ်တွင် မြန်မာ့ဂုဏ်သိက္ခာ မြင့်မားရေးအတွက် မြန်မာပြည်သား တစ်ယောက်ထက်ပို၍ တာဝန်ရှိသူမရှိပါ။ ၂၀၄၈ ခုနှစ်တွင် မြန်မာ့လွတ်လပ်ရေးနှစ်တစ်ရာပြည့်ပွဲသဘင်ဆင်နွှဲနိုင်ဖို့ တာဝန်အရှိဆုံးသူများမှာ ယနေ့အသက် ရှင်နေသော ကျွန်တော်တို့ခေါင်းပေါ်တွင် တာဝန်ကျနေရုံသာမက အနာဂတ်မျိုးဆက်သစ်တို့ တိုးတက်ရစ်ဖို့ အပြောမဟုတ်ဘဲ အလုပ်နှင့်သက်သေပြရန် အမွေချန်ထားခဲ့ဖို့လိုအပ်ပါသည်။

## ဒေါက်တာခင်မောင်လွင်

Initiative - GSI) ကို ၂၀၂၄ ခုနှစ်တွင် အစဖော်၍ တူညီသောအနာဂတ်တစ်ရပ်အတွက် မျှဝေ ပူးပေါင်းဆောင်ရွက်ရန် ကြိုးစားနေပေသည်။ အနောက်တိုင်းနှင့် အရှေ့တိုင်းတို့မှာ ထွန်းကားခဲ့ သော ယဉ်ကျေးမှုချင်းမတူသည်ကို တစ်ချိန်က အသိအမှတ်မပြုဘဲ အနောက်တိုင်းယဉ်ကျေးမှုပုံစံ နှင့်စံနှုန်း (Western Norms and Standards) များကိုသာ ကမ္ဘာပြုပြီး အာရှ၊ အာဖရိကရှိ ကိုလိုနီ နိုင်ငံများကို မယဉ်ကျေးသောလူရိုင်းများအဖြစ် နှိမ်ချိုးကာ ခြေဖဝါးအောက်မှာ ခစားစေခြင်းများကို ယခုအခါ ရှုတ်ချအပြစ်တင်နေကြသည်ကိုလည်း တွေ့ရပါ၏။

မိုလ်ချုပ်အောင်ဆန်း၏ နောက်ဆုံးမိန့်ခွန်းများ တွင် သူများခြေတစ်လှမ်းလှမ်းလျှင် မြန်မာတို့က ခြေလှမ်းနှစ်ဆယ်မျှ လှမ်းကြပါမှ “အတော်ကို ပြုအောင်လုပ်နိုင်ပါမှ တန်ကာကျမည်” ဟူသော ဆိုစကားမှာ ယနေ့ထက်ထိ လက်တွေ့လုပ်သူမရှိ သော ကျွန်တော်တို့ ခေတ်လူထုအတွက် ရှက်စရာ ပင်ကောင်းတော့၏။

- \* **ငြိမ်းချမ်းစွာ ဖွံ့ဖြိုးတိုးတက်ရေးထက် အချင်းချင်း တိုက်ခိုက်သတ်ဖြတ်ဖျက်ဆီး သည့်လုပ်ရပ်များဖြင့် ပျော်ပါးနှစ်ခြိုက်နေသူများရှိသလို “လက်နက်ကိုင် စီးပွားရေး” လုပ်ရသည့်အရသာကို တွေ့သွားကြသဖြင့် “ဖွတ်မိကျောင်းဖြစ် မြစ်မချမ်းသာ” သော မြန်မာနိုင်ငံကြီးဖြစ်၍နေ**
- \* **ဒေသတစ်ခုနှင့် တစ်ခု၊ လူမျိုးတစ်စုနှင့် တစ်စု၊ ကိုးကွယ်ရာ ဘာသာဝင်တစ်စုနှင့် တစ်စု ကွဲပြားသွားရုံနှင့် အတူနေ ရေမြေဒေသများနှင့်ဆိုင်သော “ပြည်ထောင်စု စိတ်ဓာတ်” နေရာတွင် မျက်ကန်းမျိုးချစ်စိတ်ဓာတ်များဖြင့် “ငါ့ညီ၊ ငါ့မြေ၊ ငါ့အမေ” ပတ်သက်မှုထက် မကျော်လွန်ဘဲ “ငါ့နိုင်ငံတော်” “ငါ့နိုင်ငံသား” “ငါတို့ဒေသကြီး” ဆိုသည့် စိတ်ထားနှင့် ခံယူချက်အထိ ရောက်မလာဘဲ ခေတ်နောက်ကျကျန်နေသူများ များသောနိုင်ငံအတွက် ကိုယ်ကျိုးစီးပွား အဓိက ထားသော အစွန်းရောက်ဝါဒများ ကိုင်စွဲလာကြ**

ငြိမ်းချမ်းစွာ ဖွံ့ဖြိုးတိုးတက်ရေးထက် အချင်းချင်း တိုက်ခိုက်သတ်ဖြတ်ဖျက်ဆီးသည့် လုပ်ရပ်များဖြင့် ပျော်ပါးနှစ်ခြိုက်နေသူများရှိသလို “လက်နက်ကိုင် စီးပွားရေး” လုပ်ရသည့်အရသာကို တွေ့သွားကြ သဖြင့် “ဖွတ်မိကျောင်းဖြစ် မြစ်မချမ်းသာ” သော မြန်မာနိုင်ငံကြီးဖြစ်၍နေပါသည်။

ကျွန်တော်လူဖြစ်လာကတည်းက ပတ်ဝန်း ကျင်တွင် မိုင်းထောင်း၊ တံတားချိုး၊ ရထားလမ်းဖျက် သတင်းနှင့် ဂယက်များကြောင့် အနေကျပ်ခဲ့ရာမှ တစ်သက်တာဒဏ်ခံရပြီး သေခါနီးကျမှ ရှေးယခင် ကအတိုင်း မိုင်းဆွဲတိုက်ပွဲများအကြောင်းကို ကြားနေမြင်နေရသဖြင့် အနေကျပ်ပြီးလျှင် အသေကျပ်မည်မှာ သေချာသလောက်ရှိနေပါ သည်။ ကျွန်တော်သက်တမ်းတစ်လျှောက် မပြီး မြောက်နိုင်သည့် ငြိမ်းချမ်းစွာ ထိပ်တန်းရောက်နိုင် မည့်အခွင့်အရေးကို မျိုးဆက်သစ်တို့ ရနိုင်စေရန် လမ်းကြောင်းဖွင့်ခဲ့ဖို့သာ တတ်နိုင်ပါသည်။

“တစ်အူထုံဆင်း ညီရင်းအစ်ကိုများ”  
“အရေးကြီးလျှင် သွေးစည်းကြသူများ” စသည် ဖြင့် တင်စားဖွဲ့ဆိုထားကြပါသည်။  
အလုပ်သဘော အဓိပ္ပာယ်ဖွင့်ဆိုချက် (Operational Definition) အဖြစ် ဖော်ထုတ်ပေးခဲ့ သော ပုဂ္ဂိုလ်ကြီးကား ကွယ်လွန်သူသမ္မတကြီး ဒေါက်တာမောင်မောင်ပင်ဖြစ်ပါသည်။

သို့ဖြစ်၍ “မြန်မာ-၂၀၄၈” ခေါင်းစဉ်ဖြင့် စာတမ်းတစ်ခု ပြုစုထားရစ်ခဲ့ပါသည်။ မဖြစ်မနေ ပြန်လှည့်ကြည့်သင့်သည့်သမိုင်း၊ အားမနာတမ်း သုံးသပ်သင့်သည့် ပစ္စက္ခအခြေအနေနှင့် ပြတ်ပြတ် သားသား အုတ်မြစ်ချတည်ဆောက်ကြရမည့် မြန်မာ့ဗိမာန်ကြီးအတွက် စိတ်ကူးယဉ်မဟုတ်သော အိပ်မက်များကို အိပ်မပျော်နိုင်ဘဲ မက်ကာ အိပ်ပျက်ရက်တွေ ကြာရှည်နေရပါ၏။

### မြန်မာ့သမိုင်းရေးကြောင်းကြီးကို ပိတ်ဆို့ရပ်တန့်စေမှာလား

သန့်ရှင်း - တည်မြဲအကွဲ ချောက်ထဲကျရန် လက်နှစ်လုံးအလိုဖြစ်နေ၍ မြန်မာနိုင်ငံကို ကယ်တင်ခဲ့သည်ဆိုသော လမ်းစဉ်ပတ်ကြီး၏အကွဲ၊ တစ်ပတ်စနစ်အောက်မှာ ခံစားခဲ့ရသည့် အမှတ်တရ နေ့ရက်များ၊ သပိတ်စုံ၍ သူပုန်ထခဲ့ကြသော အရေးအခင်းများတို့သည် နိုင်ငံရေးအရပ်အထွေး ရေမျောကမ်းတင်များအဖြစ် မြန်မာ့သမိုင်းရေးစီ ကြောင်းကြီးကို ပိတ်ဆို့ရပ်တန့်စေမှာလားဟု စိုးရိမ်စရာဖြစ်နေပေသည်။

“စစ်မှန်သော ဒီမိုကရေစီနှင့် လူသားတို့၏ လွတ်လပ်ခွင့်ကို ကျောခိုင်းလျစ်လျူပြု၍ကားမရ ပေ။ သို့သော်လည်း ဒီမိုကရေစီအရေခွံကို လွှမ်းခြုံ လျက် ပေါ်ပေါက်လာတတ်သော မင်းမဲ့စရိုက်ကိုမူ ရှောင်ရှားတတ်စေဖို့ အရေးကြီးပါသည်။ လူတစ်ဦး ချင်းတစ်ယောက်ချင်းစီ၏ တစ်ကိုယ်ရည် လွတ်လပ် ခွင့်နှင့် အများပြည်သူတို့အတွက် လုံခြုံရေးနှင့် တည်ငြိမ်အေးချမ်းမှုတို့ အကြားရှိနေသည့် လွန်စွာ နူးညံ့သိမ်မွေ့သော ချိန်ခွင်လျှာအား ညီညွတ်မျှတစွာ ထိန်းသိမ်းနိုင်ရေးသည်လည်း အရေးကြီးသည်။ ကမ္ဘာပေါ်ဝယ် အရာရာပြီးပြည့်စုံလျက် ရာနှုန်းပြည့် အောင်မြင်နေသည့် လူ့ဘောင်အဖွဲ့အစည်းဟူ၍ မရှိသေးသလို တိမ်းစောင်းလွှဲမှားမှု အလျင်းမရှိသည့် အုပ်ချုပ်ရေးစနစ်ဟူ၍ မရှိသေးပါ။ စနစ်တစ်ရပ်၊ ဖွဲ့စည်းပုံအခြေခံဥပဒေတစ်ခု၊ တရားဥပဒေတစ်ရပ် တို့ ရှင်သန်ခိုင်မြဲစေရေးသည် ပြည်သူလူထုတို့အပေါ် သာလျှင် မူတည်ပေမည်။ ပြည်သူလူထုတို့မှာလည်း သူတို့၏အားနည်းချက်၊ အားသာချက်များရှိသလို သူတို့၏ စဉ်းစားဆင်ခြင်တုံ တရားကင်းမဲ့မှုနှင့် များပြားလှသော စိတ်ခံစားမှုများလည်း ရှိပေဦးမည် သာ။ ထို့အတွက်ကြောင့် အရောင်အသွေးအမျိုးမျိုး ကွဲပြားချက် မပြတ်ပေါ်ပေါက်လေ့ရှိသော လူသား တို့၏ ပြဿနာအရပ်ရပ်တို့အတွက် တစ်ခုတည်း သော ပြီးပြည့်စုံသည့် မလွဲမှားနိုင်သော အဖြေဆို သည်ကားမရှိပေ” ဟု မြန်မာနိုင်ငံ၏ ၁၉၈၈ ခုနှစ် အရေးအခင်း (ပထမတွဲ) စာမျက်နှာ - ၃၅၆ တွင် ဖတ်ရှုရပါသည်။

မြန်မာပြည်တွင် ခေါင်းဆောင်များနှင့် နောက်လိုက်များက လူ့သဘောအတိုင်း ဖန်တီးနေ ကြသည့် သမိုင်းမှတ်တမ်းများကို စိတ်အားငယ်စွာ လေ့လာရှုမှတ်နေရုံမှတစ်ပါး အခြားမရှိ။ မည်သူ့ကို မျှလည်း အပြစ်မတင်လိုဘဲ ပြုပြင်သင့်သည့် လမ်းကြောင်းနှင့် ဗျူဟာများကိုသာ ရှာဖွေတင်ပြနေ မိပါသည်။

“စစ်မှန်သော ဒီမိုကရေစီနှင့် လူသားတို့၏ လွတ်လပ်ခွင့်ကို ကျောခိုင်းလျစ်လျူပြု၍ကားမရ ပေ။ သို့သော်လည်း ဒီမိုကရေစီအရေခွံကို လွှမ်းခြုံ လျက် ပေါ်ပေါက်လာတတ်သော မင်းမဲ့စရိုက်ကိုမူ ရှောင်ရှားတတ်စေဖို့ အရေးကြီးပါသည်။ လူတစ်ဦး ချင်းတစ်ယောက်ချင်းစီ၏ တစ်ကိုယ်ရည် လွတ်လပ် ခွင့်နှင့် အများပြည်သူတို့အတွက် လုံခြုံရေးနှင့် တည်ငြိမ်အေးချမ်းမှုတို့ အကြားရှိနေသည့် လွန်စွာ နူးညံ့သိမ်မွေ့သော ချိန်ခွင်လျှာအား ညီညွတ်မျှတစွာ ထိန်းသိမ်းနိုင်ရေးသည်လည်း အရေးကြီးသည်။ ကမ္ဘာပေါ်ဝယ် အရာရာပြီးပြည့်စုံလျက် ရာနှုန်းပြည့် အောင်မြင်နေသည့် လူ့ဘောင်အဖွဲ့အစည်းဟူ၍ မရှိသေးသလို တိမ်းစောင်းလွှဲမှားမှု အလျင်းမရှိသည့် အုပ်ချုပ်ရေးစနစ်ဟူ၍ မရှိသေးပါ။ စနစ်တစ်ရပ်၊ ဖွဲ့စည်းပုံအခြေခံဥပဒေတစ်ခု၊ တရားဥပဒေတစ်ရပ် တို့ ရှင်သန်ခိုင်မြဲစေရေးသည် ပြည်သူလူထုတို့အပေါ် သာလျှင် မူတည်ပေမည်။ ပြည်သူလူထုတို့မှာလည်း သူတို့၏အားနည်းချက်၊ အားသာချက်များရှိသလို သူတို့၏ စဉ်းစားဆင်ခြင်တုံ တရားကင်းမဲ့မှုနှင့် များပြားလှသော စိတ်ခံစားမှုများလည်း ရှိပေဦးမည် သာ။ ထို့အတွက်ကြောင့် အရောင်အသွေးအမျိုးမျိုး ကွဲပြားချက် မပြတ်ပေါ်ပေါက်လေ့ရှိသော လူသား တို့၏ ပြဿနာအရပ်ရပ်တို့အတွက် တစ်ခုတည်း သော ပြီးပြည့်စုံသည့် မလွဲမှားနိုင်သော အဖြေဆို သည်ကားမရှိပေ” ဟု မြန်မာနိုင်ငံ၏ ၁၉၈၈ ခုနှစ် အရေးအခင်း (ပထမတွဲ) စာမျက်နှာ - ၃၅၆ တွင် ဖတ်ရှုရပါသည်။

ကျွန်တော်သုံးသပ်ရရှိသော နိဂုံးချုပ်အဖြေ ကား “ပြည်ထောင်စုစိတ်ဓာတ်မပျက် ရှေ့ဆက် ရမည့် အနာဂတ်မြန်မာ” သာဖြစ်ပါတော့သည်။

ဤတွင် ပြည်ထောင်စုစိတ်ဓာတ်ကို တိုင်းတာ ရမည့် စံပေတံကို မလွဲစေဖို့လိုအပ်ပါသည်။  
အားလုံးညီညွတ်မှ ခံနိုင်ရည်ရှိ  
လက်တွေ့တွင် ပြည်ထောင်စုစိတ်ဓာတ်မှာ တစ်ပွဲတိုး တည်ဆောက်၍ ရကောင်းသောအရာ

“ပြည်ထောင်စုစိတ်ဓာတ်” နှင့်ပတ်သက်၍ အဓိပ္ပာယ်ဖွင့်ဆိုချက်အမျိုးမျိုးကို ခေါင်းဆောင် အသီးသီးက ဖွင့်ဆိုခဲ့ကြပြီးဖြစ်ပါသည်။

“တစ်မြေတည်းနေ တစ်ရေတည်းသောက်ကြ သူများ”  
“တစ်လှေတည်းစီး တစ်ခရီးတည်းသွားကြ သူများ”

မဟုတ်ပါ။ စနစ်တစ်ရပ်ဟု ဆိုလိုက်လျှင် နိုင်ငံရေး သမားများက အရင်းရှင်စနစ်၊ ဆိုရှယ်လစ်စနစ်၊ ကွန်မြူနစ်စနစ် စသည်ဖြင့် သရုပ်ခွဲတတ်ကြပါသည်။ တစ်ဖန် အချင်းချင်းလည်း လက်ယာစွန်း၊ လက်ဝဲစွန်း၊ အလယ်အလတ်စသည်ဖြင့် ဝါဒများကို ခွဲခြမ်းစိတ်ဖြာကြကုန်ပြန်ပါ၏။ ယနေ့ကမ္ဘာကြီးတွင် ဖြစ်ပေါ်နေသော နိုင်ငံရေးများ (ဥပမာ - ဥရောပ နိုင်ငံရေး) ကို လေ့လာလျှင် ပို၍ရှုပ်ထွေးသည်ကို တွေ့ရပါမည်။ သို့ရာတွင် နိုင်ငံ၏အဓိကအရေး (National Interest) နှင့် ပတ်သက်လာလျှင် အားလုံးညီညွတ်မှ ခံနိုင်ရည်ရှိပါ၏။ ဤသို့ညီညွတ်ဖို့ အတွက်လည်း နိုင်ငံသားချင်းဆက်နွယ်မှု (Belongingness) သည် အရေးကြီးလာပါ၏။

အေးအတူ ပူအမျှ အတူတကွ မျှဝေခံစားခဲ့ရ သော သမိုင်းကြောင်း၊ လူမှုရေးစနစ် (Social System)၊ ဓလေ့ထုံးစံများ၊ ပြည်သူ့နိတိများသည် ဘာသာခြားခြား၊ လူမျိုးခြားခြားနှင့် အနည်းငယ် သာ ပတ်သက်ပြီး ဆောက်တည်နေထိုင်ကြသော လူ့အဖွဲ့အစည်းကြီးတစ်ခုလုံး၏ ယဉ်ကျေးမှု (Civilization) နှင့် ခွဲခွာမနေကောင်းသည်ကိုလည်း သတိပြုရန်လိုအပ်ပါသည်။

ယခု တိုးတက်ကြီးပွားလာသော တရုတ်နိုင်ငံ သည် ဦးဆောင်မှုကိုရယူကာ (Global Civilization

တစ်ဖက်မှလည်း ဒေသတစ်ခုနှင့် တစ်ခု၊ လူမျိုးတစ်စုနှင့် တစ်စု၊ ကိုးကွယ်ရာ ဘာသာဝင် တစ်စုနှင့် တစ်စု ကွဲပြားသွားရုံနှင့် အတူနေ ရေမြေ ဒေသများနှင့်ဆိုင်သော “ပြည်ထောင်စုစိတ်ဓာတ်” နေရာတွင် မျက်ကန်းမျိုးချစ်စိတ်ဓာတ်များဖြင့် “ငါ့ညီ၊ ငါ့မြေ၊ ငါ့အမေ” ပတ်သက်မှုထက် မကျော် လွန်ဘဲ “ငါ့နိုင်ငံတော်” “ငါ့နိုင်ငံသား” “ငါတို့ဒေသ ကြီး” ဆိုသည့် စိတ်ထားနှင့် ခံယူချက်အထိ ရောက်မလာဘဲ ခေတ်နောက်ကျကျန်နေသူများ များသောနိုင်ငံအတွက် ကိုယ်ကျိုးစီးပွား အဓိက ထားသော အစွန်းရောက်ဝါဒများ ကိုင်စွဲလာကြ သည်ကိုလည်း တွေ့နေရပါသည်။

လွတ်လပ်ရေးမရခင်ကတည်းက သွေးကွဲနှင့် ပြီးသော တိုင်းရင်းသားအချို့နှင့် နိုင်ငံရေးသမား များမှာ လွတ်လပ်ရေးရချင်း တိုက်ပွဲများဆင်ခဲ့ ကြသည်မှာ ယနေ့ထက်တိုင်ပင်။ စာရေးဆရာကြီး မြတ်ထန်၏ “တိုင်းပြည်ကနုနု မှန်တိုင်းကထန်ထန်” အမည်ရှိစာအုပ်တွင် အတော်ပင် စုံလင်စွာဖတ်ရှု နိုင်ပါသည်။

ပြည်ထောင်စုစိတ်ဓာတ်များ တစ်စစီပြိုကွဲ သွားကြချိန်တွင် တပ်မတော်အတွင်း ဖြစ်ရပ်များ အနက်မှ ပြည်ထောင်စုစိတ်ဓာတ် နမူနာလေး တစ်ခုကို တင်ပြချင်ပါသည်။ ကျွန်တော်၏ ယောက္ခမ ဖခင်ဖြစ်သူ “သူရဦးတင်မောင်” ၏ စာအုပ်ပုံကို မွေနှောက်ရင်း သူရေးခဲ့သောဆောင်းပါးများထဲမှ အောင်လံ (နန်းရှေ့) ကလောင်အမည်နှင့် စစ်ပြန် မဂ္ဂဇင်းတွင် ရေးခဲ့သော “အဓိကပစ်မှတ်” ဟူသော ဆောင်းပါးကိုဖတ်မိရာ အံ့ဩမိပါသည်။ ဆောင်းပါး ထဲမှ အဓိကကျသောစာသားများကို မူရင်းအတိုင်း ဖော်ပြလိုပါသည်။

စာမျက်နှာ ၁၂ သို့ ✨

“လက်တွေ့တွင် ပြည်ထောင်စုစိတ်ဓာတ်မှာ တစ်ပွဲတိုးတည်ဆောက်၍ ရကောင်း သောအရာမဟုတ်ပါ။ စနစ်တစ်ရပ်ဟုဆိုလိုက်လျှင် နိုင်ငံရေးသမားများက အရင်းရှင် စနစ်၊ ဆိုရှယ်လစ်စနစ်၊ ကွန်မြူနစ်စနစ် စသည်ဖြင့် သရုပ်ခွဲတတ်ကြပါသည်။ တစ်ဖန် အချင်းချင်းလည်း လက်ယာစွန်း၊ လက်ဝဲစွန်း၊ အလယ်အလတ် စသည်ဖြင့် ဝါဒများကို ခွဲခြမ်းစိတ်ဖြာကြကုန်ပြန်ပါ၏။ ယနေ့ကမ္ဘာကြီးတွင် ဖြစ်ပေါ်နေသော နိုင်ငံရေးများ (ဥပမာ - ဥရောပနိုင်ငံရေး) ကို လေ့လာလျှင် ပို၍ရှုပ်ထွေးသည်ကို တွေ့ရပါမည်။ သို့ရာတွင် နိုင်ငံ၏အဓိကအရေး (National Interest) နှင့် ပတ်သက်လာလျှင် အားလုံးညီညွတ်မှ ခံနိုင်ရည်ရှိပါ၏။ ဤသို့ညီညွတ်ဖို့အတွက်လည်း နိုင်ငံသားချင်းဆက်နွယ်မှု (Belongingness) သည် အရေးကြီး”

# ပြည်ထောင်စုဝန်ကြီး ဒေါက်တာညွန့်ဖေ ပညာရေးဆိုင်ရာအသုံးချသုတေသန နိုင်ငံတကာညီလာခံ(၂၀၂၅)တွင် Keynote Address ပြောကြား

နေပြည်တော် ဇန်နဝါရီ ၉ ပညာရေးဆိုင်ရာ အသုံးချ သုတေသန နိုင်ငံတကာညီလာခံ (၂၀၂၅)ကို ဇန်နဝါရီ ၉ ရက်မှ ၁၀ ရက်အထိ နေပြည်တော်ရှိ မြန်မာ အပြည်ပြည်ဆိုင်ရာကွန်ဗင်းရှင်း ဗဟိုဌာန-၂ (MICC-II)တွင် ကျင်းပ လျက်ရှိရာ ယနေ့မွန်းလွဲပိုင်း၌ ပညာရေးဝန်ကြီးဌာနပြည်ထောင်စု ဝန်ကြီး ဒေါက်တာညွန့်ဖေက Keynote Address ပြောကြား သည်။



အထောက်အကူပြုစေမည် ပြည်ထောင်စု ဝန်ကြီးက ပြောကြားရာတွင် မျက်မှောက် ကမ္ဘာ့ပညာရေး နယ်ပယ်တွင် လက်တွေ့ ကြုံတွေ့နေရသည့် စိန်ခေါ်မှုများကို ကျော်လွှားနိုင် မည့် သုတေသနနှင့် တီထွင် ဆန်းသစ်မှုအသစ်များ၊ တွေ့ရှိချက် အသစ်များ၊ နည်းစနစ်အသစ်များ ကို သိရှိခွင့်၊ ဆွေးနွေးခွင့်ရကြမည် ဖြစ်ပါကြောင်း၊ ထို့အတူ မြန်မာနိုင်ငံ

ရှိ တက္ကသိုလ်ဆရာ ဆရာမများ၊ ကျောင်းသား ကျောင်းသူများ၏ သုတေသနစွမ်းရည်ကို တိုးတက် မြှင့်တင်ပေးစေမည့်အပြင် New Generation ဆရာ ဆရာမများ၊ ကျောင်းသား ကျောင်းသူများ အတွက် ခေတ်မီနည်းပညာနှင့် အသိပညာ ဖလှယ်မှုအတွက်

သိသာထင်ရှားသည့် ပံ့ပိုးကူညီမှု များရရှိကြပြီး မိမိတို့ပြုလုပ်နေကြ သည့် ပါရဂူကျမ်းများအတွက် များစွာအထောက်အကူပြုစေမည် ဖြစ်ပါကြောင်း။ ထို့ပြင် သုတေသနညီလာခံကို တက်ရောက်လာသည့်နိုင်ငံတကာ မှ သုတေသနပညာရှင်များနှင့်

မြန်မာနိုင်ငံ တက္ကသိုလ်များရှိ သုတေသနပညာရှင်များအကြား သုတေသနဆိုင်ရာ အတွေ့အကြုံ၊ နည်းလမ်းနှင့် ပညာရပ်ဆိုင်ရာ ဖွံ့ဖြိုးတိုးတက်ရေးတို့အတွက် ဆွေးနွေးနိုင်ပြီး အမြင်ချင်းဖလှယ် နိုင်မည်ဖြစ်သည့်အပြင် မိတ်ဖက် နိုင်ငံများအကြား ချစ်ကြည်ရင်းနှီး

မှုကိုပါ တိုးမြှင့်စေမည်ဟု ယုံကြည် ပါကြောင်း။ များစွာအကျိုးရှိမည်ဟု ယုံကြည် ထို့ကြောင့် မြန်မာနိုင်ငံရှိ တက္ကသိုလ်များ၊ ပညာရေးဆိုင်ရာ အဖွဲ့အစည်းများမှ ပညာရေး နယ်ပယ်အလိုက် ကျွမ်းကျင်သူ များနှင့် နိုင်ငံတကာပညာရေး နယ်ပယ်အလိုက် ကျွမ်းကျင်သူ များ ပူးပေါင်းပါဝင်ဆောင်ရွက်ကြ သည့် ပညာရေးဆိုင်ရာ အသုံးချ သုတေသန နိုင်ငံတကာညီလာခံ (၂၀၂၅) [International Confer- ence on Applied Research in Education(2025)] မှ မြန်မာနိုင်ငံ ၏ အနာဂတ် ပညာရေးနှင့် တိုင်းပြည် ကောင်းမွန်တိုးတက် စေရေး၊ နိုင်ငံတော်နှင့် ဒေသတွင်း နိုင်ငံများ၏ နိုင်ငံစီးပွားမြှင့်တင် နိုင်ရေး၊ လူမှုစီးပွားဘဝမြှင့်တင် စေရေးတို့အတွက် များစွာအကျိုးရှိ မည်ဟု ယုံကြည်မိပါကြောင်း ပြောကြားသည်။ ထို့နောက် တရုတ်နိုင်ငံ၊ အိန္ဒိယ နိုင်ငံ၊ ရုရှားနိုင်ငံ၊ အရှေ့တောင် နိုင်ငံမည်ဖြစ်သည့်အပြင် မိတ်ဖက် နိုင်ငံများအကြား ချစ်ကြည်ရင်းနှီး

ဗီယက်နမ်နိုင်ငံတို့မှ ပညာရေး ဆိုင်ရာ တာဝန်ရှိသူများက ဂုဏ်ယူ ဝမ်းမြောက်စကား ပြောကြားကြ သည်။ ယင်းနောက် ကမ္ဘောဒီးယား၊ ဂျပန်၊ မြန်မာ၊ ဖိလစ်ပိုင်နိုင်ငံတို့မှ ပညာရှင်များက Keynote Address ပြောကြားကြပြီး တရုတ်၊ အိန္ဒိယ၊ မြန်မာ၊ ထိုင်းနိုင်ငံတို့မှ ပညာရှင် များက Special Talk များ ပြောကြားကြသည်။ အဆိုပါ ပညာရေးဆိုင်ရာ အသုံးချသုတေသန နိုင်ငံတကာ ညီလာခံသို့ ဝါရင့်ပညာရှင်များနှင့် ပညာရှင်မျိုးဆက်သစ်များ စုံလင် စွာပါဝင်ကြပြီး နိုင်ငံပေါင်း ၁၆ နိုင်ငံ နှင့် အဖွဲ့အစည်းပေါင်း ၄၅ ခုမှ နိုင်ငံတကာပညာရှင် ၆၂ ဦး၊ ပညာရေးဝန်ကြီးဌာနနှင့် ဆက်စပ် ဝန်ကြီးဌာန ၁၁ ခုမှ ပြည်တွင်း၊ ပြည်ပ ပညာရှင် ၄၀ တို့ တက်ရောက်ကြပြီး Keynote Address ခြောက်ခု၊ Special Talk ငါးခုနှင့် ပြည်တွင်း၊ ပြည်ပ သုတေသနစာတမ်း ၁၃၃ စောင် ဖတ်ကြား တင်သွင်းကြမည်ဖြစ် ကြောင်း သိရသည်။ သတင်းစဉ်

## ဥပဒေအသိပညာ ဆင့်ပွားဖြန့်ဝေခြင်းအခမ်းအနား ကျင်းပ

နေပြည်တော် ဇန်နဝါရီ ၉ သိပ္ပံနှင့် နည်းပညာဝန်ကြီးဌာနရှိ အရာထမ်း၊ အမှုထမ်းများအား ဥပဒေအသိပညာ ဆင့်ပွားဖြန့်ဝေ ခြင်း အခမ်းအနားကို ယနေ့မွန်းလွဲပိုင်းတွင် သိပ္ပံနှင့် နည်းပညာဝန်ကြီးဌာန အစည်းအဝေးခန်းမ၌ ကျင်းပ ရာ ပြည်ထောင်စုဝန်ကြီး ဒေါက်တာမျိုးသိန်းကျော်၊ အမြဲတမ်းအတွင်းဝန်နှင့် ညွှန်ကြားရေးမှူးချုပ်များ၊ အရာထမ်း၊ အမှုထမ်းများ တက်ရောက်ကြသည်။ ဦးစွာ ပြည်ထောင်စုဝန်ကြီးက ယနေ့ကျင်းပ သည့် ဥပဒေအသိပညာဆင့်ပွားဖြန့်ဝေခြင်း အခမ်း အနားတွင် ပြဋ္ဌာန်းတည်ဆဲဥပဒေများစွာထဲမှ ဝန်ထမ်းများသိသင့်သိထိုက်သည့် ဥပဒေ၊ ဥပဒေ၏ အရင်းအမြစ်များ၊ ဥပဒေစနစ်များ၊ ဥပဒေအမျိုးအစား

များ၊ ဥပဒေ၊ တစ်ဆင့်ခွဲပေးခြင်း၊ ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံအခြေခံဥပဒေ(၂၀၀၈)ပါ တစ်ဆင့်ခွဲပေးခြင်း၊ ပြဋ္ဌာန်းနိုင်ခွင့်၊ ၁၉၂၃ ခုနှစ် မြန်မာနိုင်ငံအစိုးရ လျှို့ဝှက်ချက်အက်ဥပဒေ၊ နိုင်ငံ့ ဝန်ထမ်းဥပဒေ၊ နည်းဥပဒေများ၊ ပြည်သူ့ဝန်ထမ်းများ အား ဥပဒေအရ အကာအကွယ်ပေးခြင်းနှင့် ပြည်သူ့ ဝန်ထမ်းက ကျူးလွန်သော ပြစ်မှုများကို ထုတ်နုတ် ပို့ချသွားမည်ဖြစ်သည့်အတွက် ဝန်ထမ်းများအနေဖြင့် ဗဟုသုတများစွာရရှိမည်ဖြစ်ကြောင်း၊ ဝန်ထမ်းများ အနေဖြင့် နိုင်ငံ့ဝန်ထမ်းတစ်ဦး၏ ဥပဒေပြဋ္ဌာန်းချက် ပါ အခွင့်အရေးနှင့် အကာအကွယ်များရရှိခံစားရမည် ဖြစ်သကဲ့သို့ ဥပဒေစည်းမျဉ်း၊ စည်းကမ်းမလိုက်နာ ပါက ကျူးလွန်သောပြစ်မှုများနှင့်အညီ အရေးယူခံရ

မည်ဖြစ်သည့်အတွက် ဥပဒေ၊ စည်းမျဉ်း၊ စည်းကမ်း များနှင့်အညီ ဥပဒေဘောင်အတွင်းက လိုက်နာ ထိန်းသိမ်း ဆောင်ရွက်သွားကြရန်လိုအပ်ကြောင်း ပြောကြားသည်။



ထို့နောက် လေ့လာဆန်းစစ်အကဲဖြတ်ရေးဦးစီး ဌာန ဒုတိယညွှန်ကြားရေးမှူးချုပ် ဦးတင်အောင်ဆွေက ဥပဒေရေးရာများနှင့်ပတ်သက်၍ အသိပညာပေးဆင့်ပွား ဖြန့်ဝေဆွေးနွေးခဲ့ကြောင်း သိရသည်။ သတင်းစဉ်

ထို့နောက် လေ့လာဆန်းစစ်အကဲဖြတ်ရေးဦးစီး ဌာန ဒုတိယညွှန်ကြားရေးမှူးချုပ် ဦးတင်အောင်ဆွေက ဥပဒေရေးရာများနှင့်ပတ်သက်၍ အသိပညာပေးဆင့်ပွား ဖြန့်ဝေဆွေးနွေးခဲ့ကြောင်း သိရသည်။ သတင်းစဉ်

★ စာမျက်နှာ ၁၁ မှ “တပ်မတော် (ကြည်း) မှ အင်းစိန်က နှစ်ထပ် တိုက်တစ်လုံးကို ဗုံးကျဲတိုက်ခိုက်ရန် အဓိကပစ်မှတ် အဖြစ် ပေးလာပါသည်” ဟု ဖော်ပြလည်းကောင်း၊ “ဒီပစ်မှတ်ကို ဗုံးကျဲတိုက်ခိုက်ဖို့၊ သေနတ်ပစ် တိုက်ခိုက်ဖို့ဟာ အင်မတန် သတိထားရလိမ့်မယ်။ ပစ်မှတ်ကို တိုက်ခိုက်ဖို့ အတော်ခက်တဲ့အနေအထား ပဲ။ ကန့်သတ်ချက်တွေ၊ သတိထားရတဲ့ဟာတွေက အများကြီးပဲ၊ တော်အောင်ရော်အောင် လုပ်လို့မရဘူး။ အမှားမခံနိုင်ဘူး” ဟု တိုင်ပင်ဆွေးနွေးကြကြောင်း၊ “အကြမ်းဖက်သောင်းကျန်းသူ ကရင်များသည် အင်းစိန်မြို့ကိုသိမ်းပိုက်ကာ စောဘင်ဆင်မြို့၊ ခဝဲမြို့၊ တောင်သူကုန်း စသည်တို့တွင် အလုံးအရင်းဖြင့် တပ်စွဲထားကြပြီး လေယာဉ်ကွင်း၊ လေယာဉ်အတက် အဆင်း၊ ရန်ကုန်-မင်္ဂလာဒုံလမ်းမကြီးများကို ခြိမ်းခြောက်လျက်ရှိပါသည်။ မင်္ဂလာဒုံလေယာဉ် ကွင်းနှင့် အသံလွှင့်ရုံ (မြန်မာ့အသံ) ကို အဓိအရ သိမ်းပိုက်လိုကြပါသည်။ သူတို့၏ လူ့အင်အား၊ လက်နက်အင်အားလည်း အလွန်ကောင်းပါသည်။ လေယာဉ်ကွင်းအတွင်းသို့ မကြာမကြာ လှမ်းပစ်ခတ် လျက်ရှိပြီး ကျွန်တော်တို့၏ လေယာဉ်ရုံကြီးများကို ကျည်ဆံများ လာရောက်ထိမှန်တတ်ပါသည် ..... “ဒီတိုက်ကြီးများတွင် အကြမ်းဖက် သောင်းကျန်းသူ အကြီးအကဲများရှိပြီး စစ်ဆင်မှု၊

စီမံကွပ်ကဲမှုများကို ဒီနေရာက ပြုလုပ်နေသည်ဟု ဆိုပါသည်.....” “ပစ်မှတ်နှင့်နီးကပ်လာသောအခါ လေယာဉ် အရှိန်လျော့ကာ အမြင့်ပေ (၈၀၀) အရောက်တွင် ပစ်မှတ်နှင့် ချိန်သားကိုက်ကာ အချက်ပြလိုက်ပါ သည်။ တစ်ချိန်တည်းတွင် အိုလီဗာရီ (AIR Gunner) က ဗုံးကို ပစ်ချလိုက်ပါသည် ...” “ကျွန်တော် အိုလီဗာရီကို ချီးကျူးပြောဆိုရာ ရဲဘော်ရဲဘက်များကလည်း ပြောဆိုကြပါ၏။ (အိုလီဗာရီသည် ချစ်ခင်သူများ ပေါများသူဖြစ်ပါ သည်။) သူသည် ကျေနပ်ပြီးပြီးနေရာမှ တစ်ချက် တစ်ချက် မျက်နှာပျက်သွားသည်ကို သတိထားမိ၏။” “ဟေ့ အိုလီဗာရီ ဘာဖြစ်နေတာလဲကွ ... လုပ်ငန်းအောင်မြင်တာ မင်းမပျော်ဘူးလားကွ” “ဗိုလ်ကြီး လုပ်ငန်းအောင်မြင်တာ ကျွန်တော်ပျော်ပါ တယ်။ ဒါပေမဲ့ ... အဲဒီတိုက်ကြီးက ကျွန်တော်မိဘ တွေရဲ့တိုက်ပါ။” ဟု ဖြေကြောင်း၊ သူ့အားပိုင်း၍ နှစ်သိမ့်လိုက်ကြကြောင်း ရေးထားပါသည်။ လေယာဉ်သေနတ်သမား အိုလီဗာရီ၏ မိဘ များမှာမူ ကရင်သူပုန်များကိုကြောက်၍ ရန်ကုန် မြို့ထဲသို့ ပြောင်းပြေးပြီးဖြစ်၍ တော်ပါတော့သည်။ လေယာဉ်ရုံကြီးနှင့် လေယာဉ်သေနတ်သမားတို့ နှစ်ဦးမှာ ဘာသာလည်းမတူ၊ တိုင်းရင်းသားလူမျိုး ချင်းလည်းမတူ။ ဗုံးကြဲချဖို့မောင်းလာသည့်

လေယာဉ်မှာလည်း ဗုံးကြဲလေယာဉ်မဟုတ်။ ဆယ်လက်မခန့်ရှိ ဓာတ်ပုံရိုက်သည့်အပေါက်မှနေ၍ ဗုံးကို လက်နှင့်ချိန်ကာ ပစ်ချရပါသည်။ အိုလီဗာရီသည် သူ့အိမ်မှန်းသိလျက်နှင့် အချိန်အခါမပျက်။ ထိုနေရာတွင် “ငါ့ညီ၊ ငါ့မြေ၊ ငါ့အမေ” တို့ထက်ပို၍ဦးစားပေးရမည့် “ငါ့နိုင်ငံ တော်” အတွက် သစ္စာဆိုထားသည့်အတိုင်း အမိန့် ကို အတိအကျနာခံ၏။ ဤကား တပ်မတော်သားတို့၏ဘဝ။ သစ္စာရှိ သော၊ သတ္တိရှိသော၊ စွန့်ခွဲသော သူတို့အတွက် အသက်ပင်ပစာနမထားဘဲ လေယာဉ်ခပ်ညံ့ ပျံသန်း၍ ဗုံးကြဲရသောအလုပ်မှာ လေထဲရောက် သည်နှင့် အသက်တစ်ဝက်သာ အာမခံချက်ရှိသည့် ဘဝ။ သို့သော်ဗိုလ်ကြီး၏အမိန့်ကို တစ်သဝေမတိမ်း နာခံ၏။ ထိုအမိန့်နာခံမှုနောက်တွင် ရဲဘော်ရဲဘက် စိတ်ရှိ၏။ နောက်တွင် တိုင်းချစ်ပြည်ချစ်စိတ်ရှိ၏။ နောက်တွင် ခိုင်မာသောပြည်ထောင်စုစိတ်ဓာတ်ရှိ၍ နေကြောင်း တွေ့နိုင်ပါသည်။ ဤကဲ့သို့သောဖြစ်ရပ် ပေါင်းများစွာ၊ စွန့်လွှတ်စွန့်စားမှုပေါင်းများစွာ ပေါင်းစုခဲ့သဖြင့်သာ ကျွန်တော်တို့နိုင်ငံတော်ကြီး သည် ယနေ့ (၇၇) နှစ်တိုင် လွတ်လပ်၍နေသေး၏။ ရန်ကုန်အစိုးရဟု အမည်တွင်ချိန် ထိုစဉ်က ၁၉၄၉ ခုနှစ်တွင် ရန်ကုန်အစိုးရဟု

အမည်တွင်ချိန်တွင် နိုင်ငံရေးအရ ဘာမျှမတတ်နိုင်။ အင်းစိန်ကို သိမ်းပိုက်ပြီးဖြစ်နေချိန်တွင် တပ်မတော် ထဲသို့ စေတနာ့ဝန်ထမ်းများ ပါဝင်စစ်ကူပေးခဲ့၏။ တက္ကသိုလ်ကျောင်းသားများလည်း ရှေ့တန်းသို့ ထွက်ခဲ့ကြ၏။ ထိုအထဲတွင် ဆေးတက္ကသိုလ် ကျောင်းသားတစ်ဦးလည်းပါခဲ့၏။ သူကား “မွန်ထော် သက်ညွန့်” ဖြစ်၏။ ဒိုက်ဦးအနားက တိုက်ပွဲတွင် ရွပ်ရွပ်ချွံချွံတိုက်ခိုက်ရင်း ကျဆုံးခဲ့၏။ “သူ့ရ မွန်ထော်သက်ညွန့်” ၏ စွန့်လွှတ်မှုကျောက်တိုင် ကလေးက ရန်ကုန်-မန္တလေးလမ်းဟောင်းအတိုင်း သွားလျှင် တွေ့နိုင်ပါသေးသည်။ စွန့်လွှတ်စွန့်စားသူ အညတရစစ်သည်များ ရေးခဲ့သောသမိုင်းကို ရိုင်းသည်ထင်ကာ တပ်မတော် ကို အလုံးစုံပျက်သုဉ်းခြင်း (Utter Devastation) စာရင်းသွင်းပြီး ဖြိုခွဲရန်ကြံစည်မှုများကို အကြိမ်ကြိမ် မြင်တွေ့နေရသူတစ်ယောက်အနေ ဖြင့် မြန်မာ့အရေးအတွက် စိတ်အေးစရာလုံးဝ(လုံးဝ) မရှိပါ။ သမိုင်းအစဉ်အလာမရှိဘဲ နိုင်ငံရေးအာဏာကို ဖြတ်လမ်းနည်းဖြင့်ရယူကာ နိုင်ငံတော်၏ကြံမ္မာ ကို ပြည်ထောင်စုပြင်ပမှသူများ၏ ပုံဖော်ထုဆစ်မှု ကြောင့် ပုံပျက်ပန်းပျက်ဖြစ်၍နေသော ယနေ့မြန်မာ ကို အချိန်တိုအတွင်း အဖတ်ဆယ်နိုင်ပါမှ ၂၀၄၈ အထိ ခံနိုင်မည်ဖြစ်ပါတော့၏။ ။

ရန်ကုန်အစိုးရဟု အမည်တွင်ချိန် ထိုစဉ်က ၁၉၄၉ ခုနှစ်တွင် ရန်ကုန်အစိုးရဟု

# အမေရိကန်စစ်လေယာဉ်များက ယီမင်နိုင်ငံမြောက်ပိုင်းရှိ ဟူသီအဖွဲ့၏စစ်စခန်းများကို လေကြောင်းမှတိုက်ခိုက်

**ဆာနား ဇန်နဝါရီ ၉**  
 အမေရိကန်စစ်လေယာဉ်များသည် ယီမင်နိုင်ငံ မြောက်ပိုင်းရှိ ဟူသီအဖွဲ့၏စစ်စခန်းများကို ဇန်နဝါရီ ၈ ရက်က လေကြောင်းတိုက်ခိုက်မှု ခုနစ်ကြိမ် ပြုလုပ်ခဲ့ကြောင်း ယီမင်အစိုးရတပ်ဖွဲ့မှ စစ်ဘက်အရာရှိ တစ်ဦးက ဆင်ဟွာသတင်းဌာနသို့ ပြောကြားသည်။  
 အဆိုပါ တိုက်ခိုက်မှုများသည် အိမ်ရန်ပြည်နယ် ဟတ်ဖ်ဆက်ရန်ခရိုင်နှင့် ဆာနားမြို့တော် တောင်ဘက် ဆန်ဟန်ခရိုင်ရှိ အဓိက ကာကွယ်ရေးဆိုင်ရာ တည်နေရာများကို ပစ်မှတ်ထားခဲ့ကြောင်း သိရသည်။  
 လေကြောင်းတိုက်ခိုက်မှုကြောင့် ထိခိုက်သေဆုံးမှု သို့မဟုတ် ပျက်စီးဆုံးရှုံးမှုပမာဏနှင့် ပတ်သက်သည့် အသေးစိတ်အချက်အလက်များကို ပြောကြားခြင်းမရှိပေ။  
 ပစ်မှတ်ထားတိုက်ခိုက်ခဲ့သည့် နေရာအချို့သည် ဟူသီအဖွဲ့၏ မြေအောက်လက်နက် သိုလှောင်ရုံများ

ဖြစ်နိုင်ဖွယ်ရှိကြောင်း သိရသည်။  
 ဟူသီအဖွဲ့သည် တောင်ပိုင်းပင်လယ်နီနှင့် အေဒင်ပင်လယ်ကွေ့ရှိ အမေရိကန်ရေတပ် စစ်သင်္ဘောများနှင့် ကုန်သည်သင်္ဘောများကို တိုက်ခိုက်ရန် အဆိုပါ အဆောက်အအုံများကို အသုံးပြုခဲ့သည်။  
 တိုက်ခိုက်မှုများနှင့် ပတ်သက်၍ ဟူသီအဖွဲ့က ချက်ချင်း မှတ်ချက်ပေးခြင်းမရှိသေးပေ။  
 ၂၀၂၃ ခုနှစ် နိုဝင်ဘာလကတည်းက ဟူသီအဖွဲ့သည် အစွဲအမူးနိုင်ငံရှိမြို့များကို ခိုးလက်နက်များ အပါအဝင် ဒရုန်းများဖြင့် တိုက်ခိုက်မှုများ လုပ်ဆောင်ခဲ့ပြီး ပင်လယ်နီတွင် အစွဲအမူးနှင့်ဆက်သွယ်သော သင်္ဘောများကိုလည်း ပစ်ခတ်ဖျက်ဆီးခဲ့ကြောင်း သိရသည်။  
 ယင်းသို့ ဟူသီ၏ လုပ်ရပ်များကို တုံ့ပြန်သည့် အနေဖြင့် အဆိုပါဒေသတွင် တပ်စွဲထားသော အမေရိကန်ဦးဆောင်သော ရေတပ်ညွှန်ပေါင်းအဖွဲ့သည် ဟူသီလက်နက်ကိုင်အဖွဲ့အား ဟန့်တားရန်အတွက်



ယခုနှစ် ဇန်နဝါရီလကတည်းက ဟူသီပစ်မှတ်များကို လေကြောင်းတိုက်ခိုက်မှုများ ပုံမှန်ပြုလုပ်လျက် ရှိကြောင်း သိရသည်။ ကိုးကား - အင်န်အိတ်ချ်ကေဘာသာပြန် - အောင်ကျော်ကျော်



## ကမ္ဘောဒီးယားနိုင်ငံသို့ ယမန်နှစ်အတွင်း ပြည်ပခရီးသွား ၆ ဒသမ ၇ သန်းလာရောက်ခဲ့

**ဖနောင်ပင် ဇန်နဝါရီ ၉**  
 ကမ္ဘောဒီးယားနိုင်ငံသို့ ယမန်နှစ်အတွင်းက ပြည်ပခရီးသွား ၆ ဒသမ ၇ သန်းလာရောက်ခဲ့ပြီး ရာခိုင်နှုန်းအားဖြင့် ၂၂ ဒသမ ၉ ရာခိုင်နှုန်းတိုးတက်လာခဲ့ကြောင်း ကမ္ဘောဒီးယားနိုင်ငံ ခရီးသွားလုပ်ငန်းဝန်ကြီးဌာန ပြောရေးဆိုခွင့်ရှိသူ ဟန်ဒါနီက ယနေ့ ပြောကြားသည်။  
 ထိုင်း၊ ဗီယက်နမ်၊ တရုတ်၊ လာအိုနှင့်အမေရိကန် နိုင်ငံများမှ ပြည်ပခရီးသွားများ ကမ္ဘောဒီးယားနိုင်ငံသို့ ယမန်နှစ်အတွင်း လာရောက်မှုများပြားကြောင်း ၎င်းက ထပ်လောင်းပြောကြားသည်။  
 ကမ္ဘောဒီးယားနိုင်ငံအတွင်းသို့ ပြည်ပခရီးသွား လာရောက်မှုများပြားခြင်းမှာ နိုင်ငံအတွင်း ငြိမ်းချမ်းမှုရှိခြင်း၊ လည်ပတ်စရာနေရာ များပြားခြင်းနှင့် နိုင်ငံသားများ၏ဖော်ရွေမှုရှိခြင်းကြောင့် ဖြစ်ကြောင်း ၎င်းက ပြောကြားသည်။ ယခုနှစ်အတွင်း နိုင်ငံအတွင်း သို့ ပြည်ပခရီးသွား ခုနစ်သန်းလာရောက်ရန်ရည်မှန်း

ချက်ထားရှိဆောင်ရွက်နေပြီး လက်ရှိအချိန်တွင် လာရောက်လည်ပတ်သူအများစုမှာ တရုတ်နိုင်ငံသားများဖြစ်ကြောင်း ၎င်းက ထပ်လောင်းပြောကြားသည်။ ယခုနှစ်အစပိုင်းမှစတင်၍ အစိုးရသည် ပြည်ပခရီးသွားများအတွက် ပြည်ပခရီးသွားစီစဉ်ရေးဆွဲထားသည့် လျှော့ချပေးခြင်းဖြင့် ဆွဲဆောင်ခဲ့သည်။  
 ယခုကဲ့သို့ဆောင်ရွက်ခြင်းဖြင့် ပြည်ပမှရင်းနှီးမြှုပ်နှံသူများအပါအဝင်ခရီးသွားအများအပြားလာရောက်မည်ဟု ယုံကြည်ကြောင်း ဟန်ဒါနီက ပြောကြားသည်။ ခရီးသွားလုပ်ငန်းသည် နိုင်ငံ၏ စီးပွားရေးကို အကူအညီပေးနေသည့် ကဏ္ဍများထဲမှ တစ်ခုဖြစ်သည်။ နိုင်ငံအနှံ့အပြားမြောက်ပိုင်း ဆီရမ်ယီပြည်နယ်တွင် ယူနက်စကို အမွေအနှစ်စာရင်းဝင် အန်ကော ရှေးဟောင်းယဉ်ကျေးမှုနယ်မြေရှိပြီး ဝရာဆီဟန် နေရာ၊ ကန်ပေါ့၊ ကက်နှင့်ကိုကောင်ပြည်နယ်များ တစ်လျှောက်ဖြတ်သန်းနေသည့် လှပသည့်ကမ်းခြေရှိ သည်။ ကိုးကား-ဆင်ဟွာ၊ ဘာသာပြန်-စိုးသူရ

## ယခုနှစ် ပထမခုနှစ်ရက်အတွင်း ဂါဇာကမ်းမြောင်ဒေသ၌ ကလေး ၇၄ ဦး အနည်းဆုံး သေဆုံး

**ဂါဇာစီးတီး ဇန်နဝါရီ ၉**  
 ဂါဇာဒေသ၌ အပစ်အခတ်ရပ်စဲရေးနှင့် ဓားစာခံများ ပြန်လွှတ်ပေးရေး ညှိနှိုင်းမှုများကို ကာတာနိုင်ငံတွင် ဆွေးနွေးလျက်ရှိစဉ် ဂါဇာကမ်းမြောင်ဒေသ၌ အစွဲအမူးတပ်ဖွဲ့ဝင်များက စစ်ဆင်ရေးများကို ဆက်လက်ပြုလုပ်လျက်ရှိရာ သေဆုံးသည့် ကလေးငယ်အရေအတွက် ဆက်လက် မြင့်တက်လျက်ရှိကြောင်း သိရသည်။  
 ယခုနှစ် ပထမခုနှစ်ရက်အတွင်း ဂါဇာကမ်းမြောင်ဒေသ၌ ကလေး ၇၄ ဦး အနည်းဆုံး သေဆုံးခဲ့ကြောင်း ကုလသမဂ္ဂ ကလေးများရန်ပုံငွေအဖွဲ့ (UNICEF) ၏ ထုတ်ပြန်ချက်အရ သိရသည်။  
 အစွဲအမူးနှင့် ဟားမတ်စ်တို့ကြား အပစ်အခတ်ရပ်စဲရေးနှင့် ဓားစာခံများ ပြန်လွှတ်ပေးရေးဆိုင်ရာ ဆွေးနွေးပွဲများကို ကြားဝင်စေ့စပ်ညှိနှိုင်းပေးသည့် ကာတာနိုင်ငံ၌ ယခုလအစောပိုင်းတွင် ပြန်လည် စတင်ခဲ့သည်။

ဇန်နဝါရီ ၂၀ ရက်၌ သမ္မတအဖြစ် ကျမ်းသစ္စာ ကျိန်ဆိုချိန်တွင် အဆိုပါဆွေးနွေးမှုများနှင့်ပတ်သက်ပြီး သတင်းကောင်းများ ထွက်ပေါ်လာရန် မျှော်လင့်ကြောင်း အမေရိကန်ရွေးကောက်ခံသမ္မတ ဒေါ်နယ် ထရမ်၏ အရှေ့အလယ်ပိုင်းသံတမန်တစ်ဦးက ပြောကြားသည်။  
 စေ့စပ်ညှိနှိုင်းမှုများသည် အပစ်အခတ်ရပ်စဲရေးနှင့် ဓားစာခံများလွှတ်ပေးရေးအတွက် သဘောတူညီရန် အလွန်နီးစပ်နေပြီဖြစ်ကြောင်း အမေရိကန် နိုင်ငံခြားရေးဝန်ကြီး အန်ထော်နီ ဘလင်ကန်က ဇန်နဝါရီ ၈ ရက်တွင် ပြင်သစ်နိုင်ငံသို့ အလည်အပတ် ရောက်ရှိစဉ် ပြောကြားသည်။  
 ဓားစာခံများ၏ မိသားစုဝင်များသည် ဓားစာခံအားလုံးကို အမြန်ဆုံးလွှတ်ပေးရေးအတွက် အစွဲအမူးအစိုးရအား ကြိုးပမ်းလှုပ်ဆောင်ရန် တိုက်တွန်းထားကြောင်း သိရသည်။ ကိုးကား-အင်န်အိတ်ချ်ကေဘာသာပြန် - အောင်ကျော်ကျော်



## တရုတ်နိုင်ငံနှင့် ပင်လယ်ကွေ့ဒေသနိုင်ငံများအကြား ကုန်သွယ်ရေးမြှင့်တင်ရန် ဆောင်ရွက်မည်

**အစ္စလာမ်ဘတ် ဇန်နဝါရီ ၉**  
 တရုတ် - ပါကစ္စတန် စီးပွားရေးစင်္ကြံအရ ပါကစ္စတန်အနောက်တောင်ပိုင်း ဘလူချီစတန်ပြည်နယ် ဂေါ်ဒါ ဆိပ်ကမ်းမှတစ်ဆင့် တရုတ်နိုင်ငံနှင့် ပင်လယ်ကွေ့ဒေသနိုင်ငံများအကြား ကုန်သွယ်ရေးမြှင့်တင်ရန် ဆောင်ရွက်မည်ဖြစ်ကြောင်း ပါကစ္စတန်နိုင်ငံ စီမံကိန်း၊ ဖွံ့ဖြိုးတိုးတက်ရေးနှင့် အထူးလုပ်ငန်းများဆိုင်ရာ ဝန်ကြီး အာရှန် အိုဗာက ယနေ့ ပြောကြားသည်။  
 တရုတ် - ပါကစ္စတန် စီးပွားရေးစင်္ကြံအရ တည်ဆောက်ထားသည့် ၎င်းဆိပ်ကမ်းသည် ဒေသတွင်း စီးပွားရေးနှင့် ကုန်သွယ်ရေးဆိုင်ရာ

ဖွံ့ဖြိုးတိုးတက်မှုကို အကူအညီပေးခဲ့ကြောင်း ၎င်းက ထပ်လောင်း ပြောကြားသည်။  
 ပါကစ္စတန်နိုင်ငံ၏ တန်ကြေးရှိသည့် ပိုင်ဆိုင်မှုဟု တင်စားခေါ်ဆိုရသည့် ၎င်းဆိပ်ကမ်းသည် ပင်လယ်ကွေ့ဒေသနိုင်ငံများနှင့် ဗဟိုအာရှနိုင်ငံများအကြား အဓိက ကုန်သွယ်ရေးလမ်းကြောင်းဖြစ်လာခဲ့ပြီး စရိတ်စကနှင့် အချိန်ကုန်သက်သာပြီးထိရောက်သည့်ကုန်သွယ်ရေးလမ်းကြောင်းကို ဖြစ်လာစေခဲ့ကြောင်း ၎င်းကပြောကြားသည်။  
 အလုပ်အကိုင်အခွင့်အလမ်းများဖန်တီးရန်နှင့် စီးပွားရေးမြှင့်တင်ရန် ရည်ရွယ်ချက်ဖြင့် ဆိပ်ကမ်းမှတစ်ဆင့် ကုန်သွယ်မှုကိုတိုးမြှင့်မည်

ဟု သိရသည်။  
 တရုတ်နိုင်ငံမှ ဆောင်ရွက်သည့် စီးပွားရေးစင်္ကြံစီမံကိန်း၏ အစိတ်အပိုင်းဖြစ်သည့် တရုတ်-ပါကစ္စတန်စီးပွားရေးစင်္ကြံသည် တရုတ်နိုင်ငံ အနောက်မြောက်ပိုင်းရှိ ကက်ဂါနှင့် ပါကစ္စတန်ဂေါ်ဒါဆိပ်ကမ်းကို ဆက်သွယ်ထားသောစင်္ကြံတစ်ခုဖြစ်ကာ ၎င်းစီမံကိန်း၏ ပထမအဆင့်တွင် စွမ်းအင်၊ သယ်ယူပို့ဆောင်ရေးနှင့် စက်မှုလုပ်ငန်းကို ဆောင်ရွက်မည်ဖြစ်ကာ အဆင့်သစ်တွင် စိုက်ပျိုးရေးနှင့် အသက်မွေးဝမ်းကျောင်းဆိုင်ရာ နယ်ပယ်များအထိ တိုးချဲ့ဆောင်ရွက်မည်ဖြစ်သည်။  
 ကိုးကား-ဆင်ဟွာ ဘာသာပြန်-စိုးသူရ

# တရားမဝင် စက်သုံးဆီများ၊ လုပ်ငန်းသုံးပစ္စည်းများ၊ လူသုံးကုန်ပစ္စည်းများ၊ စားသောက်ကုန်ပစ္စည်းများ၊ လိုင်စင်မဲ့ဆိုင်ကယ်နှင့် ယာဉ်များ သိမ်းဆည်းရမိ

နေပြည်တော် ဇန်နဝါရီ ၉

တရားမဝင်ကုန်သွယ်မှု တိုက်ဖျက်ရေး ဦးဆောင်ကော်မတီ၏ ကြီးကြပ်ကွပ်ကဲမှုဖြင့် တရားမဝင်ကုန်သွယ်မှုများကို ဥပဒေနှင့်အညီ ထိရောက်စွာ တားဆီးအရေးယူနိုင်ရေး ဆောင်ရွက်လျက်ရှိရာ ဇန်နဝါရီ ၇ ရက်တွင် မကွေးတိုင်းဒေသကြီး တရားမဝင်ကုန်သွယ်မှု တိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ မင်းဘူးမြို့ ရွာသစ်ကျေးရွာအနီး၌ တရားမဝင်ရေနံစိမ်း ၄၆၈ ဂါလန်နှင့် ဆက်စပ်ပစ္စည်းတစ်မျိုးစုစုပေါင်း (ခန့်မှန်းတန်ဖိုးငွေကျပ် ၁၇၂၅၀၀၀)ကို သိမ်းဆည်းရမိခဲ့ပြီး ပြည်သူ့ဝင်ပစ္စည်း ကာကွယ်ရေးအင်္ဂါအဖွဲ့နှင့်အညီ အရေးယူဆောင်ရွက်လျက်ရှိသည်။

ဇန်နဝါရီ ၈ ရက်တွင် စစ်ကိုင်းတိုင်းဒေသကြီး တရားမဝင်ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ စစ်ကိုင်းမြို့ ရတနာပုံတံတား ပူးပေါင်းစစ်ဆေးရေးဂိတ်နှင့် ကံတလူပူးပေါင်းစစ်ဆေးရေးဂိတ်တို့၌ လိုင်စင်မဲ့ Nissan Note ယာဉ်တစ်စီးနှင့် Nissan AD Van ယာဉ်တစ်စီး (ခန့်မှန်း တန်ဖိုးငွေကျပ် ၁၉၀၀၀၀၀)ကို ပို့ကုန်သွင်းကုန် ဥပဒေအရလည်းကောင်း၊ စစ်ကိုင်းမြို့ ရတနာပုံတံတားပူးပေါင်းစစ်ဆေးရေးဂိတ်၌ တရားမဝင် စက်သုံးဆီ ဒီဇယ်ဆီ ၁၁ ပီပီ၊ ဓာတ်ဆီ ပီပီ ၇၀ (ခန့်မှန်းတန်ဖိုးငွေကျပ် ၄၅၀၀၀၀)ကို ရေနံနှင့် ရေနံထွက်ပစ္စည်းဆိုင်ရာ ဥပဒေအရလည်းကောင်း (စုစုပေါင်း ခန့်မှန်း တန်ဖိုးငွေကျပ် ၅၉၅၀၀၀၀)ကို သိမ်းဆည်းအရေးယူ ဆောင်ရွက်လျက်ရှိသည်။

ထို့ပြင် ပဲခူးတိုင်းဒေသကြီး တရားမဝင်ကုန်သွယ်မှု တိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက



ပဲခူးတိုင်းဒေသကြီး၌ သိမ်းဆည်းရမိမှု။

စစ်ဆေးမှုများ ဆောင်ရွက်ခဲ့ရာ ပညောင်ခါးရှည် X-RAY စက် စစ်ဆေးရေးဂိတ်၌ ဘားအံမြို့မှ ပဲခူးမြို့သို့ မောင်းနှင်လာသော ယာဉ်တစ်စီးပေါ်မှ တရားဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် လုပ်ငန်းသုံးပစ္စည်းတစ်မျိုး (ခန့်မှန်းတန်ဖိုးငွေကျပ် ၁၀၀၀၀၀) နှင့် အဆိုပါပစ္စည်းများ တင်ဆောင်လာသည့် Toyota Hilux တစ်စီး (ခန့်မှန်းတန်ဖိုးငွေကျပ် ၂၀၀၀၀၀၀)၊ ပဲခူးမြို့ မော်ကန်ရပ်ကွက်နှင့် ရှင်စောပုရပ်ကွက်တို့၌ တရားဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် လူသုံးကုန်ပစ္စည်းတစ်မျိုး (ခန့်မှန်းတန်ဖိုးငွေကျပ် ၂၅၀၀၀၀) နှင့် ပြည်မြို့ ဆံတော်ရပ်ကွက်၌ တရားဝင် စာရွက်စာတမ်းအထောက်အထား တင်ပြနိုင်ခြင်းမရှိသည့် လူသုံးကုန်ပစ္စည်းတစ်မျိုး (ခန့်မှန်းတန်ဖိုးငွေကျပ် ၄၈၀၀၀) တို့ကို အကောက်ခွန် မရှိသည့် လူသုံးကုန်ပစ္စည်းတစ်မျိုး (ခန့်မှန်းတန်ဖိုးငွေကျပ် ၄၈၀၀၀) တို့ကို အကောက်ခွန် လုပ်ထုံးလုပ်နည်းများအရ လည်းကောင်း၊ ပညောင်လေးပင်ခရိုင်အတွင်း၌ တရားမဝင် အခြားသစ် ၁ ဒသမ ၃၇ တန် (ခန့်မှန်းတန်ဖိုးငွေကျပ် ၁ ၈၀၅၅၄)ကို သစ်တော ဥပဒေအရလည်းကောင်း၊ ပဲခူးခရိုင် ပဲခူးမြို့နယ်၌ လိုင်စင်မဲ့ Toyota

Landcruiser Parado ယာဉ်တစ်စီး (ခန့်မှန်းတန်ဖိုးငွေကျပ် ၁၀၀၀၀၀၀)ကို ပို့ကုန်သွင်းကုန် ဥပဒေအရ လည်းကောင်း (စုစုပေါင်း ခန့်မှန်းတန်ဖိုးငွေကျပ် ၅၄၅၆၃၀၅၄)ကို သိမ်းဆည်းအရေးယူ ဆောင်ရွက်လျက်ရှိသည်။

ယင်းပြင် မန္တလေးတိုင်းဒေသကြီး တရားမဝင်ကုန်သွယ်မှု တိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ ကျွဲတပ်ဆုံ စစ်ဆေးရေးစခန်း၌ တောင်ကြီးမြို့မှ ပဲခူးမြို့သို့ မောင်းနှင်လာသည့် ယာဉ်တစ်စီးပေါ်မှ တရားဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် လူသုံးကုန်ပစ္စည်းတစ်မျိုး (ခန့်မှန်းတန်ဖိုးငွေကျပ် ၄၅၀၀၀၀၀) ကို လည်းကောင်း၊ ရန်ကုန်-မန္တလေး အမြန်လမ်း တံခွန်တိုင်အိုင်းအနီး၌ ယာဉ်တစ်စီးပေါ်မှ တရားဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် လုပ်ငန်းသုံးပစ္စည်းခြောက်မျိုး (ခန့်မှန်းတန်ဖိုးငွေကျပ် ၉၁၄၅၈၀၆)နှင့် အဆိုပါပစ္စည်းများ တင်ဆောင်

လာသည့် Higer Bus တစ်စီး (ခန့်မှန်း တန်ဖိုးငွေကျပ် ၆၃၀၀၀၀၀) ကိုလည်းကောင်း၊ ရန်ကုန်-မန္တလေး အမြန်လမ်း တံတားဦး အိုင်းအနီး၌ ယာဉ်တစ်စီးပေါ်မှ တရားဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် လုပ်ငန်းသုံးပစ္စည်း ၁၃ မျိုး (ခန့်မှန်းတန်ဖိုးငွေကျပ် ၁၁၆၀၉၂၈၀) နှင့် အဆိုပါပစ္စည်းများ တင်ဆောင်လာသည့် Nissan Condor Truck တစ်စီး (ခန့်မှန်းတန်ဖိုးငွေကျပ် ၄၀၀၀၀၀၀)ကို လည်းကောင်း၊ ကျောက်ဆည်မြို့ မြို့ရှောင်လမ်းအနီး၌ ယာဉ်လေးစီးပေါ်မှ တရားဝင် စာရွက်စာတမ်း အထောက်အထားတင်ပြနိုင်ခြင်း မရှိသည့် လုပ်ငန်းသုံးပစ္စည်းတစ်မျိုး (ခန့်မှန်းတန်ဖိုးငွေကျပ် ၄၈၈၅၁၈၅)နှင့် အဆိုပါပစ္စည်းများ တင်ဆောင်လာသည့် itsubishi Fuso Truck နှစ်စီး၊ Nissan Diesel Truck နှစ်စီး (ခန့်မှန်းတန်ဖိုးငွေကျပ် ၁၄၅၀၀၀၀၀) ကိုလည်းကောင်း (စုစုပေါင်း ခန့်မှန်းတန်ဖိုးငွေကျပ် ၄၇၈၆၄၉၅၇၃)ကို သိမ်းဆည်းရမိခဲ့ပြီး အကောက်ခွန်လုပ်ထုံး လုပ်နည်းများနှင့်အညီ အရေးယူ ဆောင်ရွက်လျက်ရှိသည်။

ထို့အတူ ဧရာဝတီတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ မြောင်းမြမြို့နယ်၌ လိုင်စင်မဲ့ TYM-110 ဆိုင်ကယ်တစ်စီး (ခန့်မှန်းတန်ဖိုးငွေကျပ် ၄၀၀၀၀၀) ကို သိမ်းဆည်းရမိခဲ့ပြီး ပို့ကုန်သွင်းကုန်ပစ္စည်းနှင့်အညီ အရေးယူ ဆောင်ရွက်လျက်ရှိသည်။

အလားတူ ကရင်ပြည်နယ် တရားမဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ ရဲသာ ယာယီယာဉ်စစ်ကွင်း၌ ယာဉ်တစ်စီးပေါ်မှ တရားဝင်

စာရွက်စာတမ်းအထောက်အထား တင်ပြနိုင်ခြင်းမရှိသည့် လုပ်ငန်းသုံးပစ္စည်းနှစ်မျိုး၊ လူသုံးကုန်ပစ္စည်းတစ်မျိုး (ခန့်မှန်းတန်ဖိုးငွေကျပ် ၁၀၅၀၀၀၀)နှင့် အဆိုပါပစ္စည်းများ တင်ဆောင်လာသည့် Hino Ranger Truck တစ်စီး (ခန့်မှန်းတန်ဖိုးငွေကျပ် ၂၅၀၀၀၀၀) (စုစုပေါင်း ခန့်မှန်းတန်ဖိုးငွေကျပ် ၃၅၅၀၀၀၀)ကို သိမ်းဆည်းရမိခဲ့ပြီး အကောက်ခွန်လုပ်ထုံး လုပ်နည်းများနှင့်အညီ အရေးယူ ဆောင်ရွက်လျက်ရှိသည်။

ဆက်လက်၍ မွန်ပြည်နယ် တရားမဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ သထုံခရိုင် ဇင်းကျိုက်မြို့နယ်၌ လိုင်စင်မဲ့ Hond Fit ယာဉ်တစ်စီး (ခန့်မှန်း တန်ဖိုးငွေကျပ် ၉၀၀၀၀၀)ကို သိမ်းဆည်းရမိခဲ့ပြီး ပို့ကုန်သွင်းကုန်ပစ္စည်းနှင့်အညီ အရေးယူ ဆောင်ရွက်လျက်ရှိသည်။

ထို့ပြင် အကောက်ခွန်ဦးစီးဌာန၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ မရမ်းချောင်း အမြဲတမ်း စစ်ဆေးရေးစခန်း၌ မော်လမြိုင်မြို့မှ မန္တလေးမြို့သို့ မောင်းနှင်လာသော ယာဉ်တစ်စီးပေါ်မှ တရားဝင်စာရွက်စာတမ်း အထောက်အထား တင်ပြနိုင်ခြင်းမရှိသည့် လုပ်ငန်းသုံးပစ္စည်းတစ်မျိုး (ခန့်မှန်းတန်ဖိုးငွေကျပ် ၂၀၀၀၀၀)ကိုလည်းကောင်း (စုစုပေါင်း ခန့်မှန်းတန်ဖိုးငွေကျပ် ၁၄၅၂၆၆၈၅၂)ကို သိမ်းဆည်းရမိခဲ့ပြီး အကောက်ခွန်လုပ်ထုံး လုပ်နည်းများနှင့်အညီ အရေးယူ ဆောင်ရွက်လျက်ရှိသည်။

ဇန်နဝါရီ ၇ ရက် နှင့် ၈ ရက် တို့တွင် သိမ်းဆည်းရမိမှု စုစုပေါင်းမှာ အမှုတွဲ ၅၂ မှု (ခန့်မှန်းတန်ဖိုးငွေကျပ် ၂၀၉၂၀၆၂၀၉)ကို သိမ်းဆည်းရမိခဲ့ပါသည်။ တရားမဝင်တင်သွင်း လာမှုများကြောင့် တရားဝင်တင်သွင်းသည့် ကုန်သည်လုပ်ငန်းရှင်များအတွက် ထိခိုက်နစ်နာမှုနှင့် ဈေးကွက်ယှဉ်ပြိုင်နိုင်မှု စွမ်းအား ကျဆင်းခြင်းတို့ ဖြစ်ပေါ်စေပြီး နိုင်ငံတော်အတွက် အခွန်ဆုံးရှုံးနစ်နာခြင်းများ ဖြစ်ပေါ်စေသည်။ သို့ဖြစ်ပါ၍ ဆိပ်ကမ်းများနှင့် နယ်စပ်ဒေသများမှ တရားမဝင်ကုန်စည်တင်သွင်းမှု များအား သက်ဆိုင်ရာ တာဝန်ရှိသူများက ယခုထက်ပိုမို တားဆီးစစ်ဆေးကြပ်မတ် ဆောင်ရွက်သွားမည် ဖြစ်ကြောင်း တရားမဝင်ကုန်သွယ်မှုတိုက်ဖျက်ရေး ဦးဆောင်ကော်မတီမှ သိရသည်။ သတင်းစဉ်

## မုံရွာမြို့နယ်မှ အရာတော်မြို့နယ်သို့လာသောလုံခြုံရေးတပ်ဖွဲ့ဝင်များက ကျောက်ကာမြောက်ကျေးရွာမှ ပြည်သူ ၃၀ ကျော်ကို ဖမ်းဆီး၍ မိုင်းရှင်းခိုင်းသဖြင့် ပြည်သူငါးဦး မိုင်းထိဒဏ်ရာရရှိခဲ့ကြောင်း တရားမဝင် ပြည်ဖျက်မီဒီယာများက မဟုတ်မမှန်သတင်းအမှားများ ရေးသားဖြန့်ဝေလျက်ရှိ

နေပြည်တော် ဇန်နဝါရီ ၉

စစ်ကိုင်းတိုင်းဒေသကြီး မုံရွာမြို့နယ်မှ အရာတော်မြို့နယ်သို့ စစ်ကြောင်းထိုးနေသည့် လုံခြုံရေးတပ်ဖွဲ့ဝင်များက ကျောက်ကာမြောက်ကျေးရွာမှပြည်သူ ၃၀ ကျော်ကို ဖမ်းဆီး၍ မိုင်းရှင်းခိုင်းသဖြင့် ပြည်သူ ငါးဦး မိုင်းထိဒဏ်ရာရရှိခဲ့ကြောင်း တရားမဝင်ပြည်ဖျက်မီဒီယာများက မဟုတ်မမှန်သတင်းအမှားများ ရေးသားဖြန့်ဝေလျက်

ရှိသည်ကို တွေ့ရသည်။ မှန်ကန်မှုမရှိ အဆိုပါ သတင်းနှင့်ပတ်သက်၍ သက်ဆိုင်ရာလုံခြုံရေး တာဝန်ရှိသူ တစ်ဦး၏ ပြောကြားချက်အရ ၎င်းဖြစ်စဉ်မှာ မှန်ကန်မှုမရှိကြောင်း၊ အကြမ်းဖက် သမားများကသာ အစိုးရ၏ အုပ်ချုပ်မှုယန္တရားများ ပျက်ပြားစေရန်အတွက် ဌာနဆိုင်ရာ အဆောက်အအုံများကို Drop Bomb ချတိုက်ခိုက်ခြင်း၊



လက်နက်ကြီးများဖြင့် ပစ်ခတ်တိုက်ခိုက်ခြင်းများ လုပ်ဆောင်

နေသည့်အပြင် အများပြည်သူ အသုံးပြုလျက်ရှိသည့် လမ်းတံတားများကို မိုင်းထောင်ဖောက်ခွဲခြင်းများ လုပ်ဆောင်လျက်ရှိကြောင်း၊ လုံခြုံရေးတပ်ဖွဲ့ဝင်များက အဖျက်အမှောင့်လုပ်ငန်းများ လုပ်ဆောင်နေသော အကြမ်းဖက်သမားများအား လိုက်လံတိုက်ခိုက်လျက်ရှိပြီး ပြည်သူများ လုံခြုံစိတ်ချစွာ သွားလာနိုင်ရန် အတွက် မိုင်းရှင်းလင်းရေးလုပ်ငန်း

များကိုလည်း လုပ်ဆောင်ပေးလျက်ရှိကြောင်း၊ ယခုဖြစ်စဉ်တွင် လုပ်ရပ်များကို ဖုံးကွယ်ရန်နှင့် လုံခြုံရေးတပ်ဖွဲ့ဝင်များ အပေါ် ပြည်သူလူထုက အထင်အမြင် လွဲမှားစေရန်ရည်ရွယ်၍ တရားမဝင် ပြည်ဖျက်မီဒီယာများက မဟုတ်မမှန် လုပ်ကြံရေးသားဖြန့်ဝေ နေခြင်းသာဖြစ်ကြောင်း သိရသည်။ သတင်းစဉ်

❖ အင်တာနက်ပေါ်တွင် သတင်း တု၊ သတင်းမှားများ လွှင့်တင်ခြင်း၊ မြန်မာ့ရိုးရာ ယဉ်ကျေးမှုနှင့် ကိုက်ညီမှုမရှိသည့် မဇ္ဈိမ မရာ မှတ်တမ်းပုံများ၊ ဗီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။

❖ အွန်လိုင်း လောင်းကစားကြော်ငြာများ လက်ခံကြော်ငြာပေးခြင်းသည် တည်ဆဲဥပဒေများအရ အရေးယူခံရနိုင်ပါသည်။

# စစ်တွေမြို့၌ ၂၀၂၅-၂၀၂၆ ဘဏ္ဍာနှစ် ဒေသန္တရစီမံကိန်းရေးဆွဲရေးနှင့် ဘဏ္ဍာငွေအရအသုံးဆိုင်ရာ လုပ်ငန်းညှိနှိုင်းအစည်းအဝေးကျင်းပ

စစ်တွေ ဇန်နဝါရီ ၉ ရခိုင်ပြည်နယ်၏ ၂၀၂၅-၂၀၂၆ ဘဏ္ဍာနှစ် ဒေသန္တရစီမံကိန်း ရေးဆွဲရေးနှင့် ဘဏ္ဍာငွေအရ အသုံးဆိုင်ရာ လုပ်ငန်းညှိနှိုင်း အစည်းအဝေးကို ယနေ့မွန်းလွဲ ပိုင်းတွင် ရခိုင်ပြည်နယ်အစိုးရအဖွဲ့ ရုံးအစည်းအဝေးခန်းမ၌ ကျင်းပရာ ရခိုင်ပြည်နယ်ဝန်ကြီးချုပ် ဦးထိန်လင်း၊ ပြည်နယ်အစိုးရအဖွဲ့ဝင်များ၊ ပြည်နယ်အဆင့် ဌာနဆိုင်ရာ များနှင့် ဖိတ်ကြားထားသူများ တက်ရောက်ကြသည်။



နိုင်ငံတော်က ရည်မှန်းဆောင်ရွက် လျက်ရှိသည့် မူဝါဒ၊ ရည်မှန်းချက်၊ လုပ်ငန်းစဉ်များကို စွမ်းဆောင် ရည်ပြည့်ဝစွာ အကောင်အထည် ဖော် ဆောင်ရွက်နိုင်ရေးအတွက် ၂၀၂၅-၂၀၂၆ ဘဏ္ဍာနှစ် အရအသုံး ခန့်မှန်းခြေ ငွေစာရင်းများကို အတည်ပြုကာ စီမံကိန်းနှင့် ဘဏ္ဍာ ရေးဝန်ကြီးဌာနသို့ ပေးပို့ဆောင် ရွက်သွားမည် ဖြစ်ကြောင်း၊ ထိရောက် ကောင်းမွန်သော ပြည်သူ့ဘဏ္ဍာရေး စီမံခန့်ခွဲမှုဖြင့်

ဆောင်ရွက်မည့် လုပ်ငန်းများ အတွက် ပြည်နယ်၏အရအသုံး ခန့်မှန်းခြေငွေစာရင်းတွင် အရ အသုံးထည့်သွင်းလျာထားရန်နှင့် ပြည်ထောင်စုမှ ပံ့ပိုးပေးသည့် ငွေဘောင်အတွင်း လျာထားရေး ဆွဲကြရန်ဖြစ်ကြောင်း ပြောကြား သည်။ ဆက်လက်၍ ပြည်နယ်စီးပွား ရေးရာဝန်ကြီး ဦးစံရွှေမောင်က ၂၀၂၅-၂၀၂၆ ဘဏ္ဍာနှစ်

ဒေသန္တရ စီမံကိန်းရေးဆွဲရာတွင် ဆောင်ရွက်ရမည့်အချက်များကို ဆွေးနွေးပြောကြားပြီး ပြည်နယ် အစိုးရအဖွဲ့ဝင်များက ဖြည့်စွက် ဆွေးနွေးတင်ပြကြသည်။ တင်ပြချက်များအပေါ် ပြည် နယ်ဝန်ကြီးချုပ်က ပြန်လည်ဆွေး နွေးပေးကာ နိဂုံးချုပ်အမှာစကား ပြောကြားခဲ့ကြောင်း သိရ သည်။ တင်ထွန်း(ပြန်/ဆက်)

## အာဆီယံကလပ် ချန်ပီယံရှစ်ပြိုင်ပွဲ အုပ်စုတတိယပွဲစဉ်များကျင်းပ

နေပြည်တော် ဇန်နဝါရီ ၉

၂၀၂၄-၂၀၂၅ ရာသီ အာဆီယံကလပ် ချန်ပီယံရှစ်ပြိုင်ပွဲ အုပ်စု တတိယပွဲစဉ်များကို ဇန်နဝါရီ ၈၊ ၉ ရက်က ဆက်လက်ကျင်းပသည်။

အုပ်စု (A) တတိယနေ့တွင် မလေးရှားကလပ် တီရန်ဂါနူးအသင်းက မြန်မာကလပ် ရှမ်းယူနိုက်တက်အသင်းကို အဝေးကွင်း၌ ငါးဂိုးပြတ်၊ အင်ဒိုနီးရှားကလပ် မကာဆာအသင်းက ကမ္ဘောဒီးယားကလပ် Preah Khan Reach Svay Rieng အသင်းကို အဝေးကွင်း၌ တစ်ဂိုး-ဂိုးမရှိဖြင့် အနိုင်ရရှိပြီး ထိုင်းကလပ် BG ပါသွန်ယူနိုက်တက်အသင်းနှင့် ဗီယက်နမ်

ကလပ် ထန်ဟွာအသင်းတို့ တစ်ဂိုးစီသာ ရေကျခဲ့သည်။ အုပ်စု (A) တွင် အင်ဒိုနီးရှားကလပ် မကာဆာအသင်းက ခုနစ်မှတ်၊ ဗီယက်နမ်ကလပ် ထန်ဟွာအသင်းနှင့် ထိုင်းကလပ် BG ပါသွန်ယူနိုက်တက်အသင်းတို့က ငါးမှတ်စီ၊ မလေးရှားကလပ် တီရန်ဂါနူးအသင်းက လေးမှတ်၊ ကမ္ဘောဒီး ယားကလပ် Preah Khan Reach Svay Rieng အသင်းက သုံးမှတ်ရ ထားပြီး မြန်မာကလပ် ရှမ်းယူနိုက်တက်အသင်းမှာမူ သုံးပွဲစလုံးရှုံးကာ အမှတ်မရသေးပေ။

အုပ်စု (B) တတိယနေ့တွင် ဗီယက်နမ်ကလပ် ဟနွိုင်းအသင်းက ဖိလစ်ပိုင်ကလပ် ကာယာအသင်းကို အဝေးကွင်း၌ နှစ်ဂိုး-တစ်ဂိုး၊ ထိုင်းကလပ် ဘူရီရမ်ယူနိုက်တက်အသင်းက အင်ဒိုနီးရှားကလပ် ဘော်နီယိုအသင်းကို အိမ်ကွင်း၌ လေးဂိုးပြတ်၊ စင်ကာပူကလပ် Lion City Sailors အသင်းက မလေးရှားကလပ် ကွာလာလမ်ပူစီးတီးအသင်းကို အိမ်ကွင်း၌ နှစ်ဂိုးပြတ် အနိုင်ရခဲ့သည်။ အုပ်စု (B) တွင် ဗီယက်နမ်ကလပ် ဟနွိုင်းအသင်းက ကိုးမှတ်၊ ထိုင်းကလပ် ဘူရီရမ်ယူနိုက်တက်အသင်းနှင့် မလေးရှားကလပ် ကွာလာလမ်ပူစီးတီးအသင်းက ခြောက်မှတ်စီ၊ အင်ဒိုနီးရှားကလပ် ဘော်နီယိုအသင်းနှင့် စင်ကာပူကလပ် Lion City Sailors အသင်းတို့က သုံးမှတ်စီရရှိထားကာ ဖိလစ်ပိုင်ကလပ် ကာယာ အသင်းမှာမူ သုံးပွဲစလုံးရှုံးကာ အမှတ်မရသေးပေ။

အုပ်စုစတုတ္ထနေ့ပွဲစဉ်များကို ဇန်နဝါရီ ၂၂၊ ၂၃ ရက်တို့တွင် ဆက်လက်ကျင်းပမည်ဖြစ်သည်။

သတင်း-ကိုညီလေး  
ဓာတ်ပုံ-တီရန်ဂါနူးအသင်း



ဇန်နဝါရီ ၈ ရက်က မြန်မာကလပ် ရှမ်းယူနိုက်တက်နှင့် မလေးရှား ကလပ် တီရန်ဂါနူးအသင်းတို့ ယှဉ်ပြိုင်နေစဉ်။

## နီပေါဖိတ်ခေါ် အမျိုးသမီးဘောလုံးပြိုင်ပွဲတွင် မြန်မာအသင်း လက်ဘနွန်အသင်းနှင့် စတင်ကစားရမည်

ရန်ကုန် ဇန်နဝါရီ ၉

နီပေါဘောလုံးအဖွဲ့ချုပ်သည် ဖေဖော်ဝါရီ လတွင် ကျင်းပမည့် နီပေါလေးနိုင်ငံ အမျိုးသမီး ဖိတ်ခေါ်ပြိုင်ပွဲပွဲစဉ်များထုတ်ပြန်လိုက်ပြီဖြစ် ပြီး မြန်မာအသင်းသည် လက်ဘနွန်အသင်းနှင့် စတင်ကစားရမည်ဖြစ်သည်။

ယင်းပြိုင်ပွဲတွင် အိမ်ရှင်နီပေါအသင်း အပါ အဝင် မြန်မာ၊ လက်ဘနွန်၊ ကာဂျစ္စတန်အသင်း တို့ ပါဝင်ယှဉ်ပြိုင်မည်ဖြစ်ပြီး လေးသင်းပတ် လည်စနစ်ဖြင့် ကျင်းပမည်ဖြစ်သည်။ ပြိုင်ပွဲကို ဖေဖော်ဝါရီ ၁၇ ရက်မှ ၂၆ ရက်အထိ ကျင်းပ မည်ဖြစ်ပြီး အုပ်စုပွဲစဉ်များကို ဖေဖော်ဝါရီ ၁၇၊

၂၀၊ ၂၃ ရက်၊ ဗိုလ်လုပွဲကို ဖေဖော်ဝါရီ ၂၆ ရက်တို့တွင် ကျင်းပမည်ဖြစ်သည်။ ပြိုင်ပွဲကျင်းပ သည့်ပုံစံအရ အမှတ်အများဆုံးရရှိသည့်နှစ်သင်း မှာ ဗိုလ်လုပွဲ ပြန်လည်ကစားရမည်ဖြစ်သည်။ အုပ်စုပွဲများအဖြစ် ဖေဖော်ဝါရီ ၁၇ ရက်တွင် မြန်မာအသင်းနှင့် လက်ဘနွန်အသင်း၊ နီပေါ အသင်းနှင့် ကာဂျစ္စတန်အသင်း၊ ဖေဖော်ဝါရီ ၂၀ ရက်တွင် မြန်မာအသင်းနှင့် ကာဂျစ္စတန် အသင်း၊ နီပေါအသင်းနှင့် လက်ဘနွန်အသင်း၊ ဖေဖော်ဝါရီ ၂၃ ရက်တွင် မြန်မာအသင်းနှင့် နီပေါအသင်း၊ ကာဂျစ္စတန်အသင်းနှင့် လက် ဘနွန်အသင်း ယှဉ်ပြိုင်ကစားမည်ဖြစ်သည်။

မြန်မာလက်ရွေးစင် အမျိုးသမီးအသင်းကို နည်းပြချုပ်အဖြစ် ဂျပန်နိုင်ငံသား ယုကီတက် ဆူရိုက ကိုင်တွယ်လျက်ရှိပြီး ပဏာမကစား သမား ၃၂ ဦးဖြင့် စခန်းဝင်လေ့ကျင့်လျက်ရှိ သည်။ မြန်မာလက်ရွေးစင် အမျိုးသမီးအသင်း သည် ယခုနှစ်အတွင်း အာဆီယံ အမျိုးသမီး ချန်ပီယံရှစ်ပြိုင်ပွဲ၊ အာရှဖလား အမျိုးသမီး ခြေစစ်ပွဲနှင့် ထိုင်းဆီးဂိမ်းပြိုင်ပွဲ ယှဉ်ပြိုင်ရ မည်ဖြစ်ပြီး ယင်းပြိုင်ပွဲအတွက် ကြိုတင်ပြင် ဆင်သည့်အနေဖြင့် နီပေါဖိတ်ခေါ်ပြိုင်ပွဲတွင် ဝင်ရောက်ယှဉ်ပြိုင်ခြင်းဖြစ်သည်။

ကိုညီလေး

### မြန်မာ့အသံနှင့်ရုပ်မြင်သံကြား

Table with 2 columns: Time (e.g., ၀၆:၀၀, ၀၇:၀၀) and Program Name (e.g., မင်းကွန်းဆရာတော်ဘုရားကြီး၏ ဖရိုတ်တရားတော်, Weekly Sports Info). Includes MRTV logo and a small image of a person.

Table with 2 columns: Time (e.g., 07:01, 07:08) and Program Name (e.g., Evergreen Classic: Ma Lay Lat Khat Than, San Lin Tun (Winner) Lose2Win with Andy Season 2). Includes mitv logo.

Table with 2 columns: Program Name (e.g., ကျွန်ုပ်တို့ (၀၆:၀၀ မှ ၀၈:၀၀), မြန်မာ့အသံနှင့်ရုပ်မြင်သံကြား) and Time (e.g., ၀၆:၀၀, ၀၇:၀၀). Includes MRTV logo.

Table with 2 columns: Time (e.g., ၀၆:၀၀, ၀၆:၀၅) and Program Name (e.g., အဖွင့်တေးသီချင်း, အားကစားသတင်း). Includes MRTV NEWS logo.

Table with 2 columns: Time (e.g., ၀၆:၀၀, ၀၆:၀၅) and Program Name (e.g., အဖွင့်၊ နိုင်ငံတော်သီချင်း, တောင်သူလယ်သမားဘဝပွဲပြိုင်ပွဲ). Includes MRTV FARMERS H logo.

QR codes for MRTV and Education Channel, with text 'Scan Here' and 'Education Channel'.

### မြောက်ဥက္ကလာပမြို့၌ မယ်လမုစေတီတော်ကြီး ဗုဒ္ဓပူဇော်ပွဲနှင့် မဟာပဋ္ဌာန်းကျမ်းမြတ် ရွတ်ဖတ်ပူဇော်ပွဲ ကျင်းပ

မြောက်ဥက္ကလာပ ဇန်နဝါရီ ၉ ရန်ကုန်တိုင်းဒေသကြီး မြောက်ဥက္ကလာပမြို့၌ ဆုတောင်းပြည့် မယ်လမုစေတီတော် ဘဏ္ဍာတော် ထိန်းဂေါပကအဖွဲ့က ဦးစီးကျင်းပ သော(၅၅)ကြိမ်မြောက်ဗုဒ္ဓပူဇော်ပွဲ တော် ဗုဒ္ဓါဘိသေက အနေကဇာ တင်အခမ်းအနားကို ယနေ့ နံနက် ၅ နာရီက ဆုတောင်းပြည့် မယ်လမုစေတီတော်ကြီး၌ ကျင်းပ သည်။



ရေးကော်မတီဥက္ကဋ္ဌ၊ ဘဏ္ဍာတော်ကြီး ဂေါပကဥက္ကဋ္ဌနှင့် အဖွဲ့ဝင် ထိန်းဂေါပကအဖွဲ့၊ စေတီတော်များ၊ စေတနာရှင် အလှူရှင်များ

နှင့် ဧည့်ပရိသတ်များက နမောတဿ မဟာပဏာမ သုံးကြိမ် ရွတ်ဆို ဘုရားကန်တော့ကြပြီး ဆရာတော်၊ သံဃာတော်များက ဗုဒ္ဓါဘိသေက အနေကဇာတင် ပူဇော်ကြသည်။ ရွတ်ဖတ်ပူဇော် ယင်းနောက် ဆုတောင်းပြည့် မယ်လမုစေတီတော်ဘဏ္ဍာတော် ထိန်းဂေါပကအဖွဲ့က ဦးစီးကျင်းပ သော(၅၅)ကြိမ်မြောက် မဟာပဋ္ဌာန်းကျမ်းမြတ်ရွတ်ဖတ်ပူဇော် ပွဲကို ဆုတောင်းပြည့်မယ်လမု

စေတီတော်ကြီး၌ ဆက်လက် ကျင်းပသည်။ ပဋ္ဌာန်းရွတ်ဖတ် ပူဇော်ပွဲတွင် သံဃာတော်အရှင် သူမြတ်များနှင့် မေတ္တမိတ်ဆွေ သူတော်ကောင်း အပေါင်းက ပဋ္ဌာန်းပစ္စယုဒ္ဓေသဖြင့် သံပြိုင် ညီညာသုံးကြိမ်ရွတ်ဖတ်ပူဇော်ကြ သည်။ မဟာကျမ်းမြတ်ပူဇော်ပွဲ ကျင်းပမည့် ထို့နောက် ဆရာတော်၊ သံဃာ တော် ၂၂ပါးက အလှည့်ကျ ပဋ္ဌာန်း ဒေသနာမြတ်များအား ဆက်လက် ရွတ်ဖတ်ပူဇော်လျက်ရှိရာ ဇန်နဝါရီ ၉ ရက်မှ ၂၁ ရက် အထိ မဟာကျမ်း မြတ်ပူဇော်ပွဲကို ကျင်းပမည်ဖြစ် သည်။

ဆုတောင်းပြည့်မယ်လမုစေတီ တော် (၅၅) ကြိမ်မြောက် ဗုဒ္ဓ ပူဇော်ပွဲတော်တွင် သံဃာတော် အရှင်သူမြတ် ၁၀၈ ပါးတို့အား ဇန်နဝါရီ ၁၃ ရက် မွန်းလွဲ ၂ နာရီ တွင် ဆွမ်းဆန်စိမ်းလောင်းလှူပွဲ ကို ကျင်းပမည်ဖြစ်ရာ စေတနာရှင် အလှူရှင်များအနေဖြင့် ဖုန်း ၀၉- ၇၅၇၀၃၆၁၅၊ ၀၉-၆၉၃၇၄၆၉၄၂ တို့သို့ ဆက်သွယ်လှူဒါန်းနိုင် ကြောင်း သိရသည်။ ဘုရားပွဲတော်ကို ဇန်နဝါရီ ၉ ရက်မှ ၁၈ ရက်အထိ ပျော်ပွဲရွှင်ပွဲ များနှင့် ဈေးရောင်းပွဲတော်များ ထည့်သွင်းကျင်းပမည်ဖြစ်ကြောင်း သိရသည်။ သက်လွင်စိုး(ပြန်/ဆက်)

### သုံးခွမြို့ ရှစ်မျက်နှာစေတီတော်မြတ်ကြီး လုံးတော်ပြည့် ရွှေသင်္ကန်းကပ်လှူပူဇော်ရန် လှူဒါန်းကြသော အလှူရှင်များအား ဂုဏ်ပြုမှတ်တမ်းလွှာ ပေးအပ်

ရန်ကုန် ဇန်နဝါရီ ၉ ရန်ကုန်တိုင်းဒေသကြီး သုံးခွမြို့ အမှတ်(၄)ရပ်ကွက်ရှိ ရှေးဟောင်း သမိုင်းဝင်ရှစ်မျက်နှာစေတီတော် ပရိဝုဏ်ရှိ မဟာဓမ္မရက္ခိတ တန်ဆောင်း၌ ရှစ်မျက်နှာစေတီ တော်မြတ်ကြီး လုံးတော်ပြည့် ရွှေသင်္ကန်း ကပ်လှူပူဇော်ရန် လှူဒါန်းကြသော အလှူရှင်များ အား (ဒုတိယအကြိမ်) ဂုဏ်ပြု မှတ်တမ်းလွှာ ပေးအပ်ခြင်းအခမ်း အနားကို ဇန်နဝါရီ ၈ ရက် မွန်းလွဲ ၃ နာရီက ကျင်းပသည်။ အခမ်းအနားတွင် ရှစ်မျက်နှာ စေတီတော်ဩဝါဒါစရိယ မြို့မ ရေလည်ကျောင်းတိုက်ဦးစီးပမာန

နာယကဆရာတော် ဒေါက်တာ နန္ဒာလင်္ကာရ အဂ္ဂမဟာသဒ္ဓမ္မ ဇေတိကဓဇ နိုင်ငံတော်ဗဟို သံဃာဝန်ဆောင်နိုင်ငံတော်ဝိနည်း ဝိရိက ဩဝါဒကထာမြွက်ကြား သည်။ ထို့နောက် မြို့နယ်သံဃာ နာယကအဖွဲ့ဥက္ကဋ္ဌ ရှမ်းစုကျေးရွာ ပဉ္စဂါမ ကျောင်းတိုက်ဆရာတော် ဘဒ္ဒန္တပညာသီရိက အနုမောဒနာ တရားဟောကြားပြီး လှူဒါန်းမှု အစုစုအတွက် ရေစက်သွန်းချ အမျှပေးဝေကြောင်း သိရသည်။ ဂုဏ်ပြုမှတ်တမ်းလွှာများ ပေးအပ် ဆက်လက်၍ ရှစ်မျက်နှာစေတီ တော် လုံးတော်ပြည့် ရွှေသင်္ကန်း



ကပ်လှူပူဇော်ရေး လုပ်ငန်း ကော်မတီဥက္ကဋ္ဌ မြို့နယ်စီမံ အုပ်ချုပ်ရေးအဖွဲ့ဥက္ကဋ္ဌ ဦးခင် မောင်မြင့်နှင့် အဖွဲ့ဝင်များ၊ ရွှေသင်္ကန်း ကပ်လှူပူဇော်ရေး လုပ်ငန်း ကော်မတီဝင်များက ငွေကျပ်သုံးသိန်းနှင့်အထက် အလှူ ရှင်များအား ဂုဏ်ပြုမှတ်တမ်းလွှာ များပေးအပ်သည်။ ရွှေသင်္ကန်း ကပ်လှူပူဇော်ရန် ကျပ်သိန်း ၄၅၀၀ ခန့် ကုန်ကျမည်ဖြစ်ပြီး စေတနာ ရှင် အလှူရှင်များက လှူဒါန်းကြ သော အလှူငွေမှာ ဇန်နဝါရီ ၈ ရက် ညနေထိ ငွေကျပ် ၃၇ သိန်း ကျော်ရရှိထားပြီဖြစ်ကြောင်း သိရ သည်။ ကိုကျော်(သုံးခွ)

### ရေတာရှည်မြို့နယ်၌ ဆောင်းပဲသီးနှံမျိုးစုံ လျာထားချက် ပြည့်မီကျော်လွန် စိုက်ပျိုးပြီးစီး

ရေတာရှည် ဇန်နဝါရီ ၉ ပဲခူးတိုင်းဒေသကြီး ရေတာရှည်မြို့နယ်၌ ယခုနှစ် ဆောင်းပဲသီးနှံ မျိုးစုံ ၄၇၂၃၄ ဧက စိုက်ပျိုးနိုင်ရေး လျာထားပြီး အောက်တိုဘာလမှ စတင်စိုက်ပျိုးခဲ့ရာ ဧက ၅၅၁၈၀ လျာထားပြည့်မီကျော်လွန် စိုက်ပျိုးနိုင် ခဲ့ကြောင်း သိရသည်။ ရေတာရှည်မြို့နယ်တွင် ဆောင်းပဲသီးနှံများဖြစ်သည့် မတ်ပဲ ၂၆၇၅၉ ဧက၊ ပဲတီစိမ်း ၁၉၇၇ ဧက၊ ပဲပုပ် ၇၈၉ ဧက၊ ကုလားပဲဧက ၆၅၀၊ ပဲလွမ်း ၁၃၆၁၈ ဧက၊ ဗိုလ်ကိတ် ဧက ၇၅၀၊ စွန်တာနီ ၈၅၁ ဧက၊ ပဲကြီး ဧက ၈၂၀၊ အခြားပဲ ဧက ၁၀၂၀ စုစုပေါင်းပဲမျိုးစုံ ၄၇၂၃၄ ဧက စိုက်ပျိုးရန် လျာထားခဲ့သည်။ မြို့နယ်စိုက်ပျိုးရေးအဖွဲ့နှင့် ဒေသခံတောင်သူများ ပူးပေါင်း၍ မျိုးကောင်းမျိုးသန့်၊ မျိုးစေ့များဖြင့် စိုက်ပျိုးခြင်း၊ စိုက်ပျိုးနည်းစနစ်များဖြင့် ဆောင်ရွက်ခဲ့ရာ လက်ရှိအခြေ အနေအရ မတ်ပဲ ၂၆၇၅၉ ဧက၊ ပဲတီစိမ်း ၂၁၃၄ ဧက၊ ပဲပုပ် ၇၈၉ ဧက၊ ကုလားပဲ ဧက ၆၅၀၊ ပဲလွမ်း ၁၅၀၀၅ ဧက၊ ဗိုလ်ကိတ် ၆၄၆၂ ဧက၊ စွန်တာနီ ၁၅၄၁ ဧက၊ ပဲကြီး ဧက ၈၂၀၊ အခြားပဲ ဧက ၁၀၂၀ စုစုပေါင်း ပဲမျိုးစုံ ဧက ၅၅၁၈၀ ကို လျာထားချက်ပြည့်မီကျော်လွန်စွာ စိုက်ပျိုး ပြီးစီးခဲ့သည်။

ရေတာရှည်မြို့နယ်၌ ဆောင်းသီးနှံများ လျာထားဧက ပြည့်မီ အောင် စိုက်ပျိုးနိုင်ရန် စိုက်ပျိုးရေးဦးစီးဌာနက ဒေသနှင့် ကိုက်ညီသော မျိုးသန့်မျိုးစေ့များ ရွေးချယ်မှုမှန်ကန်စေရေး၊ မြေဆီလွှာကောင်းမွန် အောင် ပြုပြင်ရေး၊ စိုက်နည်းများ မှန်ကန်စေရေး၊ ပိုးသတ်ဆေးသုံးစွဲ နည်းစနစ်များမှန်ကန်စေရေး၊ အပင်အားဆေးများ စနစ်တကျသုံးစွဲတတ် စေရေးနှင့် ပိုးမွှားအန္တရာယ်ကင်းရှင်းရေးစသည့် တောင်သူများအား အသိပညာပေးလုပ်ငန်းများကိုလည်း ဆောင်ရွက်ပေးခဲ့ကြောင်း သိရ သည်။ မြို့နယ်(ပြန်/ဆက်)

**မိမိပိုင် နိုင်ငံသားစိစစ်ရေးကတ်၊ Mobile SIM Card၊ Mobile Payment Account၊ Bank Account များအား မသက်ဆိုင်သူထံသို့ အခကြေးငွေဖြင့် ရောင်းချခြင်း၊ ငှားရမ်းအသုံးပြုစေခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။**

### ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၀-၁-၂၀၂၅ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	ဧရာပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြန်ကြီးများ	စစ်တွေ	တာအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး	ကျွင်းတုံ
92 Ron	၃၀၇၅	၃၁၉၀	၃၁၅၅	၃၁၉၀	၃၁၉၅	၃၂၀၀	၃၂၂၅	၃၁၄၅	၄၄၀၅	၃၄၄၀	၃၁၆၀	၃၁၆၅	၃၂၃၅	၃၂၀၀	၃၂၂၀	၃၄၅၅	၃၉၅၀
95 Ron	၃၁၆၀	၃၂၇၅	၃၂၄၀	၃၁၇၅	၃၂၈၀	၃၂၉၅	၃၃၁၀	၃၂၃၀	၄၄၆၀	၃၅၂၅	၃၂၅၀	၃၂၅၅	၃၃၂၀	၃၂၈၅	၃၃၀၅	၃၅၆၅	၄၁၀၀
HSD (500 ppm)	၂၇၁၀	၂၈၂၅	၂၇၈၀	၂၇၂၅	၂၈၃၀	၂၈၄၅	၂၈၆၅	၂၇၈၅	-	၃၀၇၅	၂၈၀၀	၂၈၀၀	၂၈၇၀	၂၈၃၅	၂၈၆၀	၃၁၅၅	၃၉၅၀
HSD (50 ppm)	၃၃၄၀	၃၄၅၀	၃၄၂၀	၃၃၉၅	၃၄၆၀	၃၄၇၅	၃၄၉၀	၃၄၁၀	၄၈၃၀	၃၇၀၀	၃၄၂၅	၃၄၃၀	၃၅၀၀	၃၄၆၀	၃၄၈၅	၃၇၄၀	-
HSD (10 ppm)	၃၃၄၀	၃၄၅၀	၃၄၂၀	၃၃၉၅	၃၄၆၀	၃၄၇၅	၃၄၉၀	၃၄၁၀	-	၃၇၀၀	၃၄၂၅	၃၄၃၀	၃၅၀၀	၃၄၆၀	၃၄၈၅	၃၇၄၀	-

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၂၉၀၂	၂၉၉၄
95 Ron	၂၉၆၆	၃၀၇၉
HSD (500 ppm)	၂၅၅၁	၂၆၃၂
HSD (50 ppm)	၃၁၅၀	၃၂၅၁
HSD (10 ppm)	၃၁၅၀	၃၂၅၁

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။ (၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၁၃၇၃၊ ၀၉-၂၅၄၆၂၅၄၇၇  
၀၆၇-၄၁၁၂၈၂၊ ၀၉-၇၇၅၂၉၃၆၂၂

စက်သုံးဆီတင်သွင်းသို့လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

ရေတာရှည်မြို့နယ်၌ ဆောင်းသီးနှံများ လျာထားဧက ပြည့်မီ အောင် စိုက်ပျိုးနိုင်ရန် စိုက်ပျိုးရေးဦးစီးဌာနက ဒေသနှင့် ကိုက်ညီသော မျိုးသန့်မျိုးစေ့များ ရွေးချယ်မှုမှန်ကန်စေရေး၊ မြေဆီလွှာကောင်းမွန် အောင် ပြုပြင်ရေး၊ စိုက်နည်းများ မှန်ကန်စေရေး၊ ပိုးသတ်ဆေးသုံးစွဲ နည်းစနစ်များမှန်ကန်စေရေး၊ အပင်အားဆေးများ စနစ်တကျသုံးစွဲတတ် စေရေးနှင့် ပိုးမွှားအန္တရာယ်ကင်းရှင်းရေးစသည့် တောင်သူများအား အသိပညာပေးလုပ်ငန်းများကိုလည်း ဆောင်ရွက်ပေးခဲ့ကြောင်း သိရ သည်။ မြို့နယ်(ပြန်/ဆက်)



**ကာရာဘောင်ဖလားမှ**  
စပါးအသင်းဟာ အိမ်ကွင်းမှာ လီဗာပူးအသင်းကို ရိုးပြတ်နိုင်ပွဲရရှိ မယ့်အခွင့်အရေးတွေ ရရှိခဲ့ပေမယ့် ပက်ဒရိုပေါရိုနဲ့ ဆိုလန်ကာတို့နဲ့ သွင်းဂိုးတွေ ဂိုးမဝင်ခဲ့လို့ ရိုးပြတ်နိုင်ပွဲနဲ့ လွဲခဲ့ရတာဖြစ်ပါတယ်။ စပါး အသင်းဟာ ဒဏ်ရာရကစားသမားနဲ့ အဖျားရောဂါခံစားနေရတဲ့ ကစား သမားတွေရှိနေတာကြောင့် အဓိကကစားသမား ၁၀ ဦးအထိ အခုပွဲစဉ် မှာ လွဲချော်ခဲ့ရတာဖြစ်ပါတယ်။ လီဗာပူးအသင်းဟာ အဝေးကွင်းမှာ စပါးအသင်းကို တစ်ဂိုး- ဂိုးမရှိနဲ့ ရှုံးနိမ့်ခဲ့ပေမယ့် အိမ်ကွင်းမှာ ယှဉ်ပြိုင်ကစားရမယ့် ကာရာ ဘောင်ဖလားဆီမီးဖိုင်နယ်ဒုတိယအကျော့ပွဲမှာ ရိုးပြတ်နိုင်ပွဲရရှိခဲ့ မယ်ဆိုပါက နောက်ဆုံးပိုလ်လုပွဲအဆင့်ကို တက်လှမ်းခွင့်ရရှိမှာဖြစ် ပါတယ်။ ငွေကြယ်

### ရောဂါတိုင်းဒေသကြီး မြို့နယ် ငါးမြို့နယ် စဉ်ဆက်ပညာရေးလုပ်ငန်း ဂုဏ်ပြုပွဲအခမ်းအနားကျင်းပ

ပုသိမ် ဇန်နဝါရီ ၉

ပညာရေးဝန်ကြီးဌာနနှင့် ရောဂါတိုင်းဒေသကြီးအစိုးရအဖွဲ့တို့ ပူးပေါင်းကျင်းပသည့် ရောဂါတိုင်းဒေသကြီး ပုသိမ်၊ ဟင်္သာတ၊ မြောင်းမြ၊ မအူပင် နှင့် ဘိုကလေးမြို့နယ် စဉ်ဆက်ပညာရေးလုပ်ငန်း ဂုဏ်ပြုပွဲအခမ်းအနားကို ယနေ့နံနက်ပိုင်းက ပုသိမ် မြို့ မြို့တော်ခန်းမ၌ ကျင်းပသည်။

ဦးစွာ ပုသိမ်မြို့နယ် အခြေခံပညာကျောင်းများမှ ဆရာ ဆရာမများက “လူတိုင်းအတွက် ပညာရေး” သီချင်းဖြင့် သီဆိုဖွင့်လှစ်ခဲ့ပြီး ရောဂါတိုင်းဒေသကြီး ဝန်ကြီးချုပ် ဦးတင်မောင်ဝင်းက အမှာစကား ပြောကြားသည်။

ဆက်လက်၍ စဉ်ဆက်ပညာရေးလုပ်ငန်း ကြီးကြပ်မှုဗဟိုကော်မတီဥက္ကဋ္ဌ ပညာရေးဝန်ကြီး ဌာန ပြည်ထောင်စုဝန်ကြီး(ကိုယ်စား) စဉ်ဆက်ပညာ ရေးလုပ်ငန်းကြီးကြပ်မှု ဗဟိုကော်မတီအတွင်းရေး မှူး၊ ကျောင်းပြင်ပနှင့် တစ်သက်တာပညာရေးဦးစီး ဌာန ညွှန်ကြားရေးမှူးချုပ်တို့က ကျောင်းပြင်ပပညာရေး လုပ်ငန်းများအား ရှင်းလင်းတင်ပြသည်။ ယင်းနောက် တိုင်းဒေသကြီးဝန်ကြီးချုပ်က စဉ်ဆက်ပညာ ရေးလုပ်ငန်းကို ပူးပေါင်းဆောင်ရွက်ခဲ့သော ရောဂါတိုင်း



တိုင်းဒေသကြီးပညာရေးမှူးရုံးအား မှတ်တမ်းတင် ဂုဏ်ပြုလွှာနှင့် စဉ်ဆက်ပညာရေးလုပ်ငန်းတွင် စေတနာဖြင့် လုပ်အားပေးဆောင်ရွက်ခဲ့ကြသည့် မြို့နယ်ကိုယ်စားပြုနည်းပြနှင့် ကြီးကြပ်ကိုယ်စား လှယ် နှစ်ဦးအား ဂုဏ်ပြုလက်မှတ်များ ပေးအပ် သည်။

ထို့နောက် ရောဂါတိုင်းဒေသကြီး မြို့နယ် ငါးမြို့နယ် စဉ်ဆက်ပညာရေးလုပ်ငန်းကို ပူးပေါင်း ဆောင်ရွက်ခဲ့သော ရောဂါတိုင်းဒေသကြီးအစိုးရ အဖွဲ့အား ပြည်ထောင်စုဝန်ကြီး (ကိုယ်စား) ညွှန်ကြားရေးမှူးချုပ်က မှတ်တမ်းတင်ဂုဏ်ပြုလွှာနှင့် စဉ်ဆက်ပညာရေးလုပ်ငန်းတွင် သင်ယူတက်ရောက်

ခဲ့သည့် စာသင်သား ကိုယ်စားလှယ်နှစ်ဦးအား အသိ အမှတ်ပြုလက်မှတ်များ ပေးအပ်သည်။

ယင်းနောက် တိုင်းဒေသကြီးဝန်ကြီးချုပ်က ဂုဏ်ပြုဖျော်ဖြေခဲ့ကြသည့် ပုသိမ်မြို့နယ် အခြေခံ ပညာကျောင်းများမှ ဆရာ ဆရာမများအား ချီးမြှင့် ငွေများ ပေးအပ်သည်။

ဆက်လက်၍ တိုင်းဒေသကြီးဝန်ကြီးချုပ် သည် နည်းပညာတက္ကသိုလ်(ပုသိမ်) ဘွဲ့နှင့်သဘင် ခန်းမ၌ ပြုလုပ်သည့် ၂၀၂၄-၂၀၂၅ ပညာသင်နှစ် ဘာသာရပ်ပေါင်းစုံ မောင်မယ်သစ်လွင်ကြိုဆိုပွဲ အခမ်းအနားသို့ တက်ရောက်အမှာစကားပြောကြား ပြီး နည်းပညာတက္ကသိုလ်(ပုသိမ်)အတွက် ဂုဏ်ပြု ချီးမြှင့်ငွေများပေးအပ်ရာ ဒုတိယပါမောက္ခချုပ်က လက်ခံရယူသည်။

ဆက်လက်၍ နည်းပညာတက္ကသိုလ်(ပုသိမ်)မှ ဒုတိယပါမောက္ခချုပ်က မောင်မယ်သစ်လွင် ကျောင်း သားကျောင်းသူများအား ကြိုဆိုနှုတ်ခွန်းဆက်စကား ပြောကြားပြီး ဝန်ကြီးချုပ်နှင့် ဧည့်သည်တော် များသည် နည်းပညာတက္ကသိုလ်(ပုသိမ်)မှ မြို့ပြ အင်ဂျင်နီယာဌာနနှင့် အီလက်ထရောနစ်အင်ဂျင် နီယာဌာနတို့မှ ကျောင်းသူများက (ရတနာပုံ) သီချင်း ဖြင့် ကပြဖျော်ဖြေမှုများကို ကြည့်ရှုအားပေးခဲ့ ကြောင်းသိရသည်။ တိုင်းဒေသကြီး(ပြန်/ဆက်)

### ဒုတိယဝန်ကြီး ဒေါက်တာအောင်လှနှင့် State Administration for Market Regulation (SAMR)၏ ဒုတိယဝန်ကြီးဒေါက်တာရှုဝေတို့ တွေ့ဆုံ၍ အမျိုးသားအဆင့်အရည်အသွေး အခြေခံအဆောက်အအုံများရေရှည်ဖွံ့ဖြိုးတိုးတက်ရေး ဆွေးနွေး



နေပြည်တော် ဇန်နဝါရီ ၉

သိပ္ပံနှင့်နည်းပညာဝန်ကြီးဌာန ဒုတိယဝန်ကြီး ဒေါက်တာအောင်လှနှင့် ဦးဆောင်သော မြန်မာ ကိုယ်စားလှယ်အဖွဲ့သည် လန်ချန်း-မဲခေါင် အထူး ရန်ပုံငွေစီမံကိန်း(၂၀၂၂)ဆိုင်ရာ တရားဝင်ခရီးစဉ် အဖြစ် တရုတ်ပြည်သူ့သမ္မတနိုင်ငံ ပေကျင်းမြို့သို့ ရောက်ရှိပြီး ဇန်နဝါရီ ၇ ရက် နံနက်ပိုင်းက State Administration for Market Regulation(SAMR) ဝန်ကြီးဌာန ဒုတိယဝန်ကြီး ဒေါက်တာရှုဝေနှင့် အဆိုပါဝန်ကြီးဌာနမှူးချုပ်တို့ တွေ့ဆုံသည်။

အဆိုပါတွေ့ဆုံမှုသည် ၂၀၂၄ ခုနှစ် နိုဝင်ဘာ ၆ ရက်က ကုမင်းမြို့၌ သိပ္ပံနှင့်နည်းပညာဝန်ကြီးဌာန သုတေသနနှင့် တီထွင်ဆန်းသစ်မှုဦးစီးဌာန(DRI) နှင့် State Administration for Market Regulation အောက်ရှိ စံချိန်စံညွှန်းသတ်မှတ်ရေးဆိုင်ရာ စီမံခန့်ခွဲ မှုဌာန(Standardization Administration China)

အမျိုးသားတိုင်းတာရေးသိပ္ပံ(National Institute of Metrology-China)တို့နှင့် ရေးထိုးခဲ့သည့် MoU နှစ်စောင်အရ ပူးပေါင်းဆောင်ရွက်ရေးလုပ်ငန်းများ ကို ဝန်ကြီးဌာနချင်း ဆွေးနွေးညှိနှိုင်းရန်ဖြစ်သည်။

ထိုသို့ မြန်မာ-တရုတ် ဒုတိယဝန်ကြီးများ တွေ့ဆုံစဉ် တရုတ်-မြန်မာ ဆွေးနွေးပေါက်ဖော် ဆက်ဆံရေးအစဉ်အလာကို ပိုမိုခိုင်မြဲစေလျက် သံတမန်ဆက်ဆံရေးထူထောင်ခြင်း (၇၅)နှစ်ပြည့် ၂၀၂၅ ခုနှစ်တွင် စိန်ရတုမှတ်တိုင်အဖြစ် အမျိုးသား အဆင့် သိပ္ပံနည်းကျ တိကျစွာတိုင်းတာခြင်း၊ စံချိန် စံညွှန်းသတ်မှတ်ခြင်းနှင့် အရည်အသွေးအာမခံချက် အသိအမှတ်ပြုခြင်းများဆိုင်ရာ နှစ်နိုင်ငံပူးပေါင်း ဖလှယ်ရေးစီမံကိန်းများကို ထပ်မံချဲ့ထွင်ကာ အရှိန်အဟုန်မြှင့်တင် ဆောင်ရွက်နိုင်ရေးတို့ကို ရင်းနှီး ပွင့်လင်းစွာ ဆွေးနွေးခဲ့ကြောင်း သိရသည်။ သတင်းစဉ်

### သမဝါယမအသင်းသားများ၏

### မွေးမြူရေးလုပ်ငန်းဆောင်ရွက်မှု ကွင်းဆင်းကြည့်ရှု

ကျိုက်မရော ဇန်နဝါရီ ၉

မွန်ပြည်နယ် ကျိုက်မရောမြို့နယ် ရန်မျိုးအောင်ရပ်ကွက်ရှိ ကျိုက်မရောမြို့မ မွေးမြူရေးနှင့် အထွေထွေသမဝါယမအသင်း လီမိတက်က မွေးမြူရေးလုပ်ငန်းလုပ်ကိုင်သူ အသင်းသားများ၏ အသားတိုးဝက်မွေးမြူရေးလုပ်ငန်း ဆောင်ရွက်မှုအခြေအနေကို ပြည်နယ်သမဝါယမဦးစီးဌာန ညွှန်ကြားရေးမှူးသည် တာဝန်ရှိသူများ နှင့်အတူ ယမန်နေ့နံနက်ပိုင်းက ဝက်မွေးမြူရေးမြို့များသို့ ကွင်းဆင်း ကြည့်ရှုသည်။

အဆိုပါအသင်းလီမိတက်အနေဖြင့် အသင်းသား ၂၇ ဦးရှိပြီး အသားတိုးဝက်မွေးမြူရေးလုပ်ငန်းဆောင်ရွက်ရန် မျိုးဝက်၊ အသားတိုး ဝက်မျိုးနှင့် ဝက်သိုးကောင်ရေ ၃၆၇ ကောင်အတွက် ပြည်နယ်နိုင်ငံစီးပွား မြှင့်တင်ရေးရန်ပုံငွေမှ ပံ့ပိုးငွေကျပ် ၁၃၂ ဒသမ ၃၅ သန်းကို ရယူ ဆောင်ရွက်လျက်ရှိကြောင်း သိရသည်။ သတင်းစဉ်



### ရွှေသွေးဂျာနယ်ထွက်ရှိ

နေပြည်တော် ဇန်နဝါရီ ၉

ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်ရုံးက အပတ်စဉ်စနေနေ့တိုင်း ရွှေသွေးဂျာနယ်ကို ထုတ်ဝေဖြန့်ချိလျက်ရှိသည်။

၁၁-၁-၂၀၂၅ ရက် (စနေနေ့)တွင် ထွက်ရှိမည့် ရွှေသွေးဂျာနယ် အတွဲ (၅၇) အမှတ် (၂) တွင် ဖြူကောင်လေး ဥဥကို သူငယ် ချင်းများနှင့်အတူ ပျော်ရွှင်စွာကစားနိုင်ရန် ကြိုက်ညီက ကူညီပေးလိုက်ပုံအကြောင်း သရုပ်ဖော်ထားသည့် “ဥဥနဲ့ သူငယ်ချင်းများ” မျက်နှာဖုံးကာတွန်း၊ လူ့ခန္ဓာကိုယ်ထဲရှိ နှလုံး ၏ လုပ်ငန်းဆောင်ရွက်ချက်များအကြောင်း ကလေးတို့ ဗဟုသုတဖြစ်ဖွယ်ဖတ်ရှုရမည့် “နှလုံးကျန်းမာရေး၏ အရေးပါပုံ” သုတ ဆောင်းပါးကဏ္ဍ၊ ကလေးတို့ကိုယ်တိုင် ပါဝင် ဆောင်ရွက်နိုင်မည့် ဉာဏ်စမ်းကဏ္ဍ၊ ဘိုးဘိုးက

မြေးအငယ်အပေါ် အလွန်ချစ်ကြောင်းကို ပြော ပြလိုက်သော ကိုကိုနှင့် ညီလေးဂျိုးဂျိုး အကြောင်း သရုပ်ဖော်ထားသည့် “ကိုးကို၊ ဂျိုးဂျိုးနှင့် ငုံးဥပုပ်” နှစ်မျက်နှာ ကာတွန်း၊ အမှိုက်များကို မြို့နယ်စည်ပင်သာယာက သတ်မှတ်ပေးထားသော အမှိုက်ပုံးထဲတွင်သာ စည်းကမ်းတကျ စွန့်ပစ်ပါတော့မည်ဆိုသော ကျော်ဇင်ထွန်းအကြောင်း ဖတ်ရှုရမည့် “ကြွပ်ကြွပ်အိတ်ထဲမှာ အမှိုက်တွေရှိတယ်” ဝတ္ထုကဏ္ဍ၊ တီကောင်တွေရမည့်နေရာကို ပြောပြလိုက်သော ပန်ပန်အကြောင်း သရုပ် ဖော်ထားသည့် “ပန်ပန်နှင့် တီကောင်” တစ်မျက်နှာကာတွန်း၊ ကျေးငှက်တို့၏သာဘဝ အလှများအကြောင်း ဖော်ကျူးရေးဖွဲ့ထားသည့် ဆရာ မြစိုးသန်း (ရွှေပြည်သာ)၏ “သူတို့အလှ သူတို့ဘဝ” ကဗျာကဏ္ဍအပါအဝင် အင်္ဂလိပ်စာ ကဏ္ဍ၊ ရွှေသွေးတို့လက်ရာ ကဏ္ဍစုံလင်စွာဖြင့်



ထွက်ရှိပြီဖြစ်ရာ တစ်စောင်လျှင် ငွေကျပ် ၄၀၀ ဖြင့် စာပေဗိမာန်စာအုပ်အရောင်းဆိုင်များတွင် ဝယ်ယူနိုင်ကြောင်းသိရသည်။ သတင်းစဉ်

**နိုင်ငံတစ်ဝန်းများအား မည်သည့်နည်းလမ်းဖြင့်မဆို ခြိမ်းခြောက်ခြင်း၊ တာဝန်ထမ်းဆောင်မှုအား နှောင့်ယှက်ခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။**

# မြိတ်မြို့နယ်အတွင်း လျှပ်စစ်ဓာတ်အား ထုတ်လုပ်ဖြန့်ဖြူးရောင်းချခြင်းဆိုင်ရာ သဘောတူစာချုပ်လက်မှတ်ရေးထိုးပွဲ ကျင်းပ

ထားဝယ် ဒီဇင်ဘာ ၉  
တနင်္သာရီတိုင်းဒေသကြီးအစိုးရအဖွဲ့နှင့် Petro & Trans Co.,Ltd. တို့အကြား မြိတ်မြို့နယ်အတွင်း လျှပ်စစ်ဓာတ်အား ထုတ်လုပ်ဖြန့်ဖြူးရောင်းချခြင်း ဆိုင်ရာ ပထမအကြိမ်သက်တမ်းတိုးသဘောတူ စာချုပ်အား လက်မှတ်ရေးထိုးချုပ်ဆိုသည့် အခမ်း အနားကို ယနေ့နံနက် ၁၀ နာရီက ထားဝယ်မြို့ တိုင်းဒေသကြီးအစိုးရအဖွဲ့ရုံး အစည်းအဝေးခန်းမ၌ ကျင်းပသည်။

အခမ်းအနားတွင် တိုင်းဒေသကြီးဝန်ကြီးချုပ် ဦးမြတ်ကိုက လျှပ်စစ်ဓာတ်အား ထုတ်လုပ်ဖြန့်ဖြူး ရေးနှင့်ပတ်သက်၍ ရပ်ကွက်အလိုက်/ နေရာဒေသ အလိုက် လျှပ်စစ်ဓာတ်အားကို အဖွဲ့လိုက်စုစည်းပြီး မီးပေးရေးအဖွဲ့ဖြင့် ဆောင်ရွက်ထားရှိခဲ့ကြောင်း၊ ထားဝယ်ခရိုင်အတွင်း ထားဝယ်မြို့ပေါ်သာမက ရေဖြူ၊ လောင်းလုံး၊ သရက်ချောင်းမြို့နယ်တို့

ပေါင်းစပ်ပြီး ခရိုင် Grid ကို ဆောင်ရွက်ထားရှိခဲ့ ကြောင်း၊ အလားတူပင် မြိတ်မြို့တွင် ကွဲပြားနေသော ပုံစံအမျိုးမျိုးဖြင့် မီးပေးနေသောကြောင့် စုစည်းပြီး လျှပ်စစ်မီးသွယ်တန်းခြင်း၊ ဓာတ်အားခွဲစိတ် တည်ဆောက် ခြင်း၊ ထရန်စဖော်မာများ တပ်ဆင်ပေးပြီး လျှပ်စစ်မီး အပြည့်အဝရရှိရေးအတွက် ဆောင်ရွက်ပေးခဲ့ကြောင်း၊ တိုင်းဒေသကြီးအတွင်း ရပ်ကွက်/ကျေးရွာအားလုံး မီးလင်းရေးအတွက် ကြိုးစားဆောင်ရွက်ပေးသွား မည်ဖြစ်ကြောင်း၊ တိုင်းဒေသကြီးအစိုးရအဖွဲ့အနေဖြင့် လျှပ်စစ်ဓာတ်အားခရီးနှုန်းလျော့ကျရေး ကြိုးစား ဆောင်ရွက်လျက်ရှိပြီး သက်ဆိုင်ရာကုမ္ပဏီများ အနေဖြင့်လည်း ယူနစ်နှုန်းထားလျော့ကျရေး ကြိုးစား ဆောင်ရွက်ပေးစေလိုကြောင်း ပြောကြားသည်။

ထို့နောက်တာဝန်ရှိသူများက တနင်္သာရီတိုင်း ဒေသကြီးအစိုးရအဖွဲ့နှင့် Petro & Trans Co.,Ltd. တို့အကြား မြိတ်မြို့နယ်အတွင်း လျှပ်စစ်ဓာတ်အား



ထုတ်လုပ်ဖြန့်ဖြူးရောင်းချခြင်းဆိုင်ရာ ပထမအကြိမ် ရေးထိုးခဲ့ကြကြောင်း သိရသည်။ သက်တမ်းတိုးသဘောတူစာချုပ်အား လက်မှတ် တိုင်းဒေသကြီး(ပြန်/ဆက်)

## ဒုတိယဝန်ကြီး ဦးဝင်းရှိန် ကျွမ်းကျင်မှုသင်တန်းများ ကြည့်ရှုအားပေး

ရန်ကုန် ဇန်နဝါရီ ၉  
အလုပ်သမား ဝန်ကြီးဌာန ဒုတိယဝန်ကြီး ဦးဝင်းရှိန်သည် ရန်ကုန်တိုင်းဒေသကြီးရှိ အလုပ် သမားရေးရာ တာဝန်ရှိသူများနှင့် အတူ ယနေ့မနက်လွှဲပိုင်းတွင် ရန်ကင်းမြို့နယ်ရှိ ကျွမ်းကျင်မှု လေ့ကျင့်ရေး သင်တန်းကျောင်း (ရန်ကင်း)၌ စားသောက်ဆိုင် ဝန်ဆောင်မှုသင်တန်းနှင့်မော်တော် ယာဉ် စက်ပြင်သင်တန်းများ ဖွင့် လှစ်ပို့ချနေမှုကို ကြည့်ရှုအားပေး သည်။



ထိုသို့ ကြည့်ရှုစဉ် သင်တန်း ကျောင်းတာဝန်ခံ ဒုတိယ ညွှန်ကြားရေးမှူးက ကျွမ်းကျင်မှု လေ့ကျင့်ရေး သင်တန်းကျောင်း (ရန်ကင်း)၏ နောက်ခံသမိုင်း အကျဉ်း၊ ခုနှစ်အလိုက်သင်တန်း များ ဖွင့်လှစ်ပေးခဲ့မှုနှင့် ၂၀၂၅-၂၀၂၆ ဘဏ္ဍာရေးနှစ်တွင် ကျွမ်းကျင်မှု သင်တန်းအကြိမ် (၃၀) ဖွင့်လှစ် ၍ သင်တန်းသား ၇၅၀ မွေးထုတ် ပေးရန် လျာထားမှုအခြေအနေ များကို ရှင်းလင်းတင်ပြသည်။

ထို့နောက် ဒုတိယဝန်ကြီးက သင်တန်းဆင်းများနှင့် လုပ်ငန်းခွင် ရှိ ကျွမ်းကျင်လုပ်သားများအနေ ဖြင့် မြန်မာနိုင်ငံလုပ်သားများ ကျွမ်းကျင်မှုသတ်မှတ်ပြဋ္ဌာန်း ရေးအဖွဲ့၏ ကျွမ်းကျင်မှုအသိ အမှတ်ပြုလက်မှတ်များ ရယူနိုင် ဆောင်ရွက်နိုင်ရေး အလေးထား ဆောင်ရွက်ရန် လိုကြောင်း၊

သင်တန်းကျောင်း အနေဖြင့် သင်ထောက်ကူပစ္စည်းများ အရည် အသွေး ကောင်းမွန်ပြည့်စုံစွာ အရည်အချင်းမီ သင်တန်းနည်းပြ များဖြင့် လျာထားချက်နှင့်အညီ ဖွင့်လှစ်ပို့ချရန် မှာကြားသည်။ ယင်းနောက် ဒုတိယဝန်ကြီး သည် ကျွမ်းကျင်မှုသင်တန်း လေ့ကျင့်ရေး သင်တန်းကျောင်း များမှ သင်တန်းသားများနှင့်

တွေ့ဆုံ၍သင်တန်းသားများအနေ ဖြင့် သင်ကြားပို့ချပေးသည့် စာပေ ပညာနှင့် လက်တွေ့သင်ခန်းစာ များကို နာယူစိတ်ဖြင့် လေ့လာ သင်ယူကြရန်နှင့် ခေတ်နှင့်အညီ ပြောင်းလဲတိုးတက်နေသည့် နည်း ပညာရပ်များကို စဉ်ဆက်မပြတ် လေ့လာဆည်းပူးကြရန် မှာကြား ခဲ့ကြောင်း သိရသည်။

## ချောက်မြို့မဈေး၌ မီးဘေးကြိုတင်ကာကွယ်ရေး စစ်ဆေးခြင်းများဆောင်ရွက်

ချောက် ဇန်နဝါရီ ၉  
မကွေးတိုင်းဒေသကြီး ချောက်မြို့မဈေးကြီး၌ မီးဘေးကြိုတင် ကာကွယ်ရေးစစ်ဆေးခြင်းများကို ယမန်နေ့မနက် ၁ နာရီက မြို့နယ် ဦးစီးအရာရှိ ဦးသိန်းဇော်ဝင်း ဦးဆောင်၍ ဌာနဆိုင်ရာတာဝန်ရှိသူများ၊ ဈေးကော်မတီဝင်များနှင့် ဈေးဝန်ထမ်းများ ပူးပေါင်းဆောင်ရွက်ခဲ့ကြသည်။

ထိုသို့စစ်ဆေးဆောင်ရွက်ရာတွင် မြို့မဈေးကြီးရှေ့၌ မီးသတ်ဆေး ဘူးအသုံးပြု၍ ဆီမီးလောင်မှုအား ဈေးသူဈေးသားများအား လက်တွေ့ သရုပ်ပြခြင်းသတ်ခြင်း၊ မြို့မဈေးအတွင်းရေဂါလန် ၂၇၀၀ ဆုံ မြေအောက် ရေကန်နှစ်ကန်နှင့်ဆက်သွယ်တပ်ဆင်ထားသည့် ရေပိုက်များအား မီးသတ်စက်များဖြင့် ရေစုပ်ပက်ဖျန်း စမ်းသပ်ခြင်းများဆောင်ရွက်ခဲ့ကြ သည်။ ထို့ပြင် မီးလောင်လွယ်ကူသည့် အမှိုက်သရိုက်နှင့် မိုးကာအစုတ် အပြများအား ရှင်းလင်းဖယ်ရှားခြင်း၊ လျှပ်စစ်ပိုင်းယာကြိုးများနှင့် လျှပ်စစ်ပစ္စည်းများ ဟောင်းနွမ်းဆွေးမြည့်မှုမရှိစေရေး၊ ဈေးသိမ်း/ဈေး ပိတ်ချိန်များတွင် လျှပ်စစ်မိန့်ချထားရေး၊ မလိုအပ်သည့်စွန့်ပစ်ပစ္စည်း များ သိုလှောင်ထားမှုမရှိစေရေး၊ ရောင်းချကုန်ပစ္စည်းများသာထားရှိရေး စစ်ဆေးအကြံပေးခြင်းများဆောင်ရွက်ခဲ့ကြောင်း သိရသည်။



## ထားဝယ်ခရိုင်၌ တောမီးနှင့် မီးလောင်မှုများပြားနေခြင်း လျှော့ချရေးနှင့် မီးခိုးမြှူငွေ့ညစ်ညမ်းမှုထိန်းချုပ်ရေးလုပ်ငန်းအဖွဲ့ ညှိနှိုင်းအစည်းအဝေးကျင်းပ

ထားဝယ် ဇန်နဝါရီ ၉  
တနင်္သာရီ တိုင်းဒေသကြီး ထားဝယ်ခရိုင်၌ တောမီးနှင့် အခြားမီးများကြောင့် မီးလောင်မှု အရေအတွက် များပြားနေခြင်းကို လျှော့ချရေးနှင့် မီးခိုးမြှူငွေ့ ညစ်ညမ်းမှု ထိန်းချုပ်ရေးလုပ်ငန်း အဖွဲ့ ပထမအကြိမ်ညှိနှိုင်းအစည်း အဝေးကို ယနေ့ မနက် ၉ နာရီက ခရိုင်အထွေထွေအုပ်ချုပ်ရေးဦးစီး ဌာန ဧည့်ရိပ်သာခန်းမ၌ ကျင်းပ

သည်။ အခမ်းအနားတွင် တိုင်းဒေသ ကြီး ပတ်ဝန်းကျင်ထိန်းသိမ်းရေး ဦးစီးဌာန ညွှန်ကြားရေးမှူး ဦးဇော်မင်းအုန်းက တိုင်းဒေသကြီး အနေဖြင့် ၂၀၂၄ ခုနှစ်တွင်ဖြစ်ပေါ်ခဲ့ သည့် မီးလောင်မှုအရေအတွက် ၈၃၂ ခုကို အခြေခံပြီး ၂၀၂၅ ခုနှစ် တွင် ၂၀ ရာခိုင်နှုန်းလျော့ချရေး မီးလောင်မှုအရေအတွက် ၆၆၆ ခု ထက် လျော့နည်းနိုင်ရေး ရည်မှန်း

ချက်ထား ဆောင်ရွက်စေလို ကြောင်း ပြောကြားသည်။ ထို့နောက် ခရိုင်အုပ်ချုပ်ရေးမှူး ဦးဘုန်းမြတ်သူက တောမီးနှင့် အခြားမီးများကြောင့် မီးလောင်မှု အရေအတွက် များပြားနေခြင်းကို လျှော့ချရေးနှင့် မီးခိုးမြှူငွေ့ ညစ်ညမ်းမှုထိန်းချုပ်ရေးလုပ်ငန်း များကို ဒေသခံပြည်သူများ သိရှိ အောင် အသိပညာပေးလုပ်ငန်း များကို ကျယ်ပြန့်စွာဆောင်ရွက် ပေးစေလိုကြောင်း ပြောကြား သည်။



ဆက်လက်၍ တက်ရောက် လာကြသူများက ပူးပေါင်းဆောင် ရွက်ထားရှိမှု အခြေအနေများ၊ ရေဆက် ဆောင်ရွက်သွားမည့် လုပ်ငန်းစဉ်များအား ရှင်းလင်း ဆွေးနွေးခဲ့ကြကြောင်း သိရသည်။

ရန်ကုန် ဇန်နဝါရီ ၉  
ရန်ကုန်တိုင်း ဒေသကြီး အင်းစိန်မြို့နယ်၌ မီးဘေး အန္တရာယ် ကြိုတင်ကာကွယ်ရေး ဈေးများတွင် မီးဘေးလုံခြုံရေး အသိပညာပေးဟောပြောခြင်းနှင့် သရုပ်ပြဇာတ်တိုက်လေ့ကျင့်ခြင်း များကို ဇန်နဝါရီ ၈ ရက် နံနက် ပိုင်းက အင်းစိန်မြို့နယ် နဲ့သာ ကုန်းရပ်ကွက်ရှိ နဲ့သာကုန်းဈေး နှင့် စော်ဘွားကြီးကုန်းရပ်ကွက်ရှိ ဆယ်မိုင်ကုန်းဈေးတို့တွင် ကွင်း ဆင်း ဆောင်ရွက်သည်။



## အင်းစိန်မြို့နယ်အတွင်းရှိ ဈေးများ၌ မီးဘေးလုံခြုံရေး အသိပညာပေးဟောပြောခြင်းနှင့် သရုပ်ပြဇာတ်တိုက် လေ့ကျင့်ခြင်းများ ကွင်းဆင်းဆောင်ရွက်

အသိပညာပေးဟောပြော ခြင်းနှင့် အသိပညာပေးဟောပြော ထိုသို့ ဆောင်ရွက်ရာတွင် အင်းစိန်မြို့နယ် မီးသတ်ဦးစီးဌာန မီးသတ်ဦးစီးမှူး ဦးကျော်ဇော်လတ် နှင့် မီးသတ်တပ်ဖွဲ့ဝင်များက ဈေး အတွင်းရှိ ဆိုင်ခန်းများအား မီးဘေးအန္တရာယ် ကြိုတင် ကာကွယ်ရေးအတွက် စစ်ဆေး ခဲ့သည်။ ထို့နောက် မီးသတ်ဦးစီးဌာနမှ တာဝန်ရှိသူများက ဂက်(စ်)အိုး မီးလောင်မှုအား မီးသတ်ဆေးဘူး ဖြင့် မီးငြိမ်းသတ်နည်း၊ ဂက်(စ်) အိုးမီးလောင်မှုအား Bar ပိတ်၍ မီးငြိမ်းသတ်နည်း၊ ဂက်(စ်)အိုး မီးလောင်မှုအား အောက်စီဂျင် ဖြတ်တောက်၍ မီးငြိမ်းသတ် နည်းနှင့် မီးသတ်ဆေးဘူးအား အသုံးပြု၍ မီးငြိမ်းသတ်နည်း၊ မီးလောင်မှုအား ဖုံးအုပ်ငြိမ်းသတ် ခြင်း လက်တွေ့သရုပ်ပြ မီးငြိမ်း သတ်နည်းတို့အား ဆောင်ရွက် ခဲ့ကြကြောင်း သိရသည်။

မြင့်စိုး

# ကိုယ့်ပစ္စည်း ကိုယ်နှုမ္မာတာ

ဓမ္မဒူတဒေါက်တာအရှင်ဆေကိန္ဒ

(၂-၁-၂၀၂၅ ရက်နေ့မှအဆက်)

ဘဝတိုင်းမှာ သူက လူပျိုကြီး၊ အားကျ လိုက်တာ။ သဘောကျလိုက်တာ။ အရှင်သာရိပုတ္တရာ အလောင်းတော်မြတ်ဟာ ဘဝတစ်ခုတန်းက လူတွေ ရှေ့မှာ ဟောဒီမြေကြီးတွေကို ဆုပ်ကိုင်ပြီးတော့ နံဖူးဆံစနဲ့မြေကြီးကို သုတ်လိမ်းပြီး သစ္စာဆိုတာ ရှိခဲ့ပါတယ်။ ဘယ်လိုသစ္စာဆိုသလဲဆိုတော့ -

“အကျွန်ုပ်သည် မဖြစ်လို့နေကြရတဲ့ ဟောဒီ လို လူလောကကြီးထဲမှာ၊ သင်တန်းခေးပေါက် ပျားရည်စက်လောက်မှ တန်ဖိုးမရှိတဲ့ လူလောက ကြီးမှာ နေနေရတဲ့အချိန်မှာ ကိုယ့်စိတ်ကလေးကို ကိုယ်က မစောင့်ရှောက်နိုင်တာ ဖြစ်ခဲ့မိပါတယ်။ သတိ၊ ပညာမပါတဲ့အတွက်ကြောင့် အမှားကြီးမှား ခဲ့ရပါတယ်။

အခုချိန်ကစပြီးတော့ ရဟန္တာမဖြစ်မချင်း သေရည်သေရက် မသောက်တော့ပါဘူး” ဆိုပြီး သစ္စာဆိုခဲ့ပါတယ်။

ကြည့်စမ်း၊ အရှင်မြတ်ကြီးရဲ့ အလောင်းတော် ဘဝ ဟိုအတိတ်ဘဝကတည်းက ရဟန္တာမဖြစ် မချင်း သေရည်သေရက် မသောက်တော့ပါဘူးတဲ့။ မဟာပထဝီမြေကြီးကို သက်သေတည် မျက်နှာကို မြေကြီးနဲ့သုတ်ပြီး သစ္စာဆိုခဲ့တာပါ။ ဒီလိုသူတော်ကောင်းတွေရဲ့ စိတ်ဓာတ်နဲ့ လုပ်ရပ်ကိုကြားရတော့ ဘယ်လောက်အရသာရှိလဲ။ ရဟန္တာမဖြစ်မချင်း သေရည်သေရက်မသောက် တော့ပါဘူးတဲ့။

ဒီလူတွေလည်း အဲဒီလို သစ္စာဆိုလိုက်ကြပါ လား။ ဘယ်လောက်ကောင်းတဲ့ဘဝကို တစ်ဆင့်

ပြီးတစ်ဆင့်ဆိုသလို ရောက်လိုက်ကြမလဲ။ သူတော်ကောင်းတွေရဲ့ စိတ်ဓာတ်၊ သူတော် ကောင်းတွေရဲ့ ဘဝခဏမှာ ခံစားတဲ့ စံစားတဲ့ လောကအရသာတွေပါ။

ဒါတွေကို သူတော်ကောင်းဖြစ်ချင်တဲ့သူတွေက အတုယူရမှာ။ သတိရှိတဲ့သူမှ ဒီလိုသစ္စာကိုဆိုရ တယ်။ ဉာဏ်ရှိတဲ့သူမှ ဒီလိုသစ္စာကိုဆိုရတယ်။ သူတော်ကောင်းဓာတ်ခံတွေရှိတဲ့သူမှ ဒီလိုသစ္စာကို ဆိုရဲကြပါတယ်။

အခု တရားအားထုတ်နေတယ်ဆိုတာက သူတော်ကောင်းဓာတ်ခံတွေ တိုးတိုးလာအောင် အားသွင်းနေတာပါ။ သတိတွေ၊ အသိပညာတွေ အားတိုးအောင် ကြိုးစားအားထုတ်နေတာပါ။

အရှင်မြတ်ကြီးရဲ့ အလောင်းတော်စိတ်ဓာတ် ဟာ အဲဒီရှေးဘဝတန်းကတည်းက ကြည်ညိုစရာ ကောင်းလိုက်တာ။

အခုဘဝ နောက်ဆုံးဘဝဆိုတာတော့ ပြောမနေ ပါနဲ့တော့။ ကြည်ညိုစရာတွေက အဲဒီတစ်ခု တည်းတင်မကပါဘူး။ အရှင်မြတ်ကြီးရဲ့ အလောင်း တော်ဘဝတန်းက ဒီလိုတွေလည်းပဲ သစ္စာအမှန် စကားတွေကို အဓိဋ္ဌာန်ပြုပြီး ဆိုခဲ့ပါသေးတယ်။

အလောင်းတော်မြတ်က ပထဝီမြေကြီးကို သက်သေတည်၊ လက်က မြေကြီးကိုကိုင်း၊ မျက်နှာကို သုတ်၊ ပြီးတော့မှ -

“ကျွန်ုပ်သည် ဖြစ်လေရာဘဝတိုင်း ဘဝတိုင်း မှာ မနေမဖြစ်လို့ နေနေရတဲ့ ဒီလောကကြီးထဲမှာ စိုးရိမ်ပူဆွေးငိုကြွေးနေရတာဟာ တစ်ဦးတစ်ယောက် ကို လွန်လွန်ကဲကဲ ချစ်ခဲ့မိလို့ပါတဲ့။ ဖြစ်လေရာ

ဘဝတိုင်းမှာ ဘယ်သူ့အပေါ်ကိုမှ လွန်လွန်ကဲကဲ မချစ်တော့ပါဘူး” ဆိုပြီးတော့ သစ္စာဆိုခဲ့ပါသေး တယ်။ အဓိဋ္ဌာန်ပြုခဲ့ပါသေးတယ်။

ရဟန္တာမဖြစ်မချင်း မေတ္တာယောင်ဆောင်တဲ့ တဏှာရာဂကို ပယ်ထားတာ။ ရဟန္တာဆိုတာ တဏှာ ရာဂကို ပယ်လိုက်နိုင်တာပါ။ ရဟန္တာဖြစ်ပြီဆိုတော့ လည်း ဒီမေတ္တာယောင်ဆောင်တဲ့ တဏှာရာဂက ဘယ်ပေါ်တော့မလဲ။ မရှိတော့ဘူးပေါ့။

သတိသံဝေဂ ရကြစမ်းပါ။ လောကကြီးမှာ အကုန်လုံး ဘယ်သူတွေကို ကြည့်ကြည့် ဧည့်သည်တွေပါပဲ။

ကိုယ်ကသာ အဟုတ်မှတ်ပြီး ကိုယ်ပိုင် ကိုယ်ပိုင် နဲ့ အိမ်ပိုင်လိုလိုထင်နေတာ။ ဒီဘဝကို အမြဲနေရတော့ မယ်လို့ထင်နေတာ။ အမှန်ကတော့ ဧည့်သည်ပါ။

ဧည့်သည်ကို ကိုယ့်အိမ်မှာ တစ်သက်လုံးနေပါ ဦးလို့ လောကွတ်လုပ်ပြီး ပြောသလို တစ်ဦး တစ်ယောက်ကို သွားပြီး ချစ်ခင်နှစ်သက်မှုပိုနေရင် ကိုယ်ဘယ်လောက် အသုံးမကျသလဲ၊ ကိုယ် ဘယ်လောက်ရှုံးသလဲ။ သူများတွေကို လောကွတ် လုပ်ပြီး ဟန်ဆောင်ချစ်ဖို့ထက် ကိုယ့်ကိုယ်ကိုယ် ချစ်ဖို့က အရေးကြီးပါတယ်။

ကိုယ့်ကိုယ်ကိုယ် ချစ်မှ အသိဉာဏ်ရှိမှာပါ။ သတိဉာဏ်လက်ကိုင်ထားပြီး ကြိုးစားရမှာပါ။ ဟိုလိုလို ဒီလိုလိုနေရင် ကိုယ့်ကိုယ်ကိုယ် အမှန် တကယ်မချစ်ဘဲ ကိုယ့်ကိုယ်ကိုယ် မုန်းတာ၊ ကိုယ့်ကိုယ်ကိုယ် သတ်တာတဲ့။

ဘာလို့ ဟိုလူကိုချစ်လိုက်၊ ဒီလူကိုချစ်လိုက်နဲ့ ဟိုလိုလို ဒီလိုလိုနေမှာလဲ။ သမထဝိပဿနာဘာဝနာ



အလုပ်ကို ကြိုးစားစမ်းပါ။ တရားလက်ကိုင်ထားကြ စမ်းပါ။

ပြောခဲ့ပါတယ်။ သမထအလုပ်ဆိုတာ မိမိရဲ့ စိတ်ကို ကမ္မဋ္ဌာန်းအာရုံမှတစ်ပါး အခြားအာရုံတစ်ပါး ကိုပြောင်းရင် သမထအလုပ်ကပျက်ပါသတဲ့။

ဝိပဿနာအလုပ်ကျတော့ အာရုံတစ်ပါးကနေ အာရုံတစ်ပါးကို ပြောင်းပြောင်း၊ မပြောင်းပြောင်း အရေးမကြီးပါဘူး။ ကြုံသမျှ ဆုံသမျှ အာရုံကို စိတ်က သိနေတာဟာ စိတ်နဲ့အာရုံရဲ့ သဘာဝပါပဲ။

(ဆက်လက်ဖော်ပြပါမည်)

ဓမ္မဒူတ ဒေါက်တာအရှင်ဆေကိန္ဒ၏ “ဧည့်သည်” စာအုပ်မှ ဆရာတော်၏ခွင့်ပြုချက်ဖြင့် ကူးယူ ဖော်ပြပါသည်။

# ကံအကျိုးပေး၊ ကံအကျိုးပေးအစဉ်

ကျွန်တော်တို့သည် ယခုအခါ၌ ကုသိုလ်ကံ၊ အကုသိုလ်ကံတို့ကို ပြုလုပ်ပြီးပါက ထိုကံတို့က ကျွန်တော်တို့အား အစွမ်းသတ္တိလေးမျိုးဖြင့် အကျိုး ပေးဖို့ နောက်ကလိုက်နေမှန်း သိကြရပေပြီ။

ထိုကုသိုလ်ကံနှင့် အကုသိုလ်ကံတို့ကို သူတို့ ပြုမည့် အစွမ်းသတ္တိကိုလိုက်ပြီး အမည်မှည့်ရလေ သည်။ ဖြစ်စေဟူသော ဇနကသတ္တိနှင့် အကျိုးပေး သည့်ကံကို “ဇနကကံ”ဟုခေါ်၍ ထောက်ပံ့သတ္တိဖြင့် အကျိုးပေးသည့်ကံကို “ဥပတ္တန္တကကံ”ဟု ခေါ်ရလေ သည်။

ထို့နောက် ‘နှိပ်စက်သတ္တိ’ ရှိသည့်ကံကို ‘ဥပပိဋ္ဌ ကကံ’ဟုခေါ်၍ ‘သတ်ဖြတ်သတ္တိ’ ရှိသည့်ကံကို ‘ဥပယာတကကံ’ဟု ခေါ်ရလေသည်။

ကျွန်တော်တို့လုပ်ထားသော ကုသိုလ်ကံ၊ အကုသိုလ်ကံတိုင်းသည် ကျွန်တော်တို့လုပ်စဉ်က ကံမြောက်မမြောက်၊ စိတ်လိုက်မာန်ပါရှိ မရှိ စသော အကြောင်းအချက်ပေါ်မူတည်ပြီး အစွမ်းထက်မြက် သည့် သဘောရှိကြလေသည်။ ဖော်ပြပြီး ကံလေးမျိုး တွင် ဇနကကံနှင့် ဥပတ္တန္တကကံတို့ကသာ အစွမ်း သတ္တိထက်မြက်ပြီး ကျန်ကံနှစ်မျိုးက အစွမ်းသတ္တိ အားသေးသည်။

ဇနကကံသည် ကျွန်တော်တို့အား ပဋိသန္ဓေ အခါနှင့် ပဝတ္တိအခါတို့၌ အကျိုးပေးသည်။ ပဝတ္တိအခါ ဟူသည် ပဋိသန္ဓေအခါနှင့် စုတေ (သေ)အခါတို့၏ အတွင်းကာလ၊ ကြားကာလကို ခေါ်ခြင်းဖြစ်သည်။ မျက်မြင်အားဖြင့် မွေးပြီးလူဖြစ်သည်မှ မသေမီ စပ်ကြားကာလကို ခေါ်ခြင်းဖြစ်သည်။

ကုသိုလ် ဇနကကံက သုဂတိခေါ် လူ၊ နတ်တို့ ဘဝတို့၌ဖြစ်စေပြီး လူချမ်းသာ၊ နတ်မြဟ္မာချမ်းသာ တို့ကိုခံစားစေအောင် အကျိုးပေးသည်။ အကုသိုလ် ဇနကကံကလည်း အပါယ်လေးဘုံမှာ ပဋိသန္ဓေ သွားနေရပြီး အပါယ်အကျိုး၊ အပါယ်ဒုက္ခတို့ကို ခံစား စေသည်။

တစ်ခါ ဥပတ္တန္တကကံသည် သူကိုယ်တိုင် အကျိုး



ပေး။ ဇနကကံ အကျိုးပေးပေးသေးလျှင် အကျိုးပေး အောင်၊ အကျိုးပေးနေပြီဖြစ်ပါကလည်း ထိုအကျိုး ကိုထက်သန်လာအောင်၊ တစ်ခါ ထက်သန်နေပြီဆို ပါကလည်း ပိုပြီးဖွံ့ဖြိုးတိုးတက်လာအောင် အကျိုး ပေးသည်။ ဇနကကံကို အားဖြည့်ပေးသည်။

သို့ဖြင့် အချို့ကံအကြောင်း နားလည်သူတို့သည် စီးပွားဥစ္စာတိုးတက်လာပါက ပြန်မကျသွားအောင် နှင့် တာရှည်လေးမြင့် တည်တံ့နေအောင် ကုသိုလ်များ ကို မကြာခဏ ပြုလုပ်ပေးလေ့ရှိသည်။ သဘောမှာ အတိတ်ဇနကကံ အကျိုးပေးနေသည်ကို ပို၍ပေးနိုင် အောင် ထိုအတိတ်ဇနက ကုသိုလ်ကံကို အခုလုပ်သော ကုသိုလ်ကံဖြင့် အားဖြည့်ပေးခြင်းဖြစ်သည်။ အကုသိုလ် အကျိုးပေးရာ၌လည်း ဤအတိုင်းပင် ဖြစ်သည်။

နောက်တစ်မျိုး ဥပပိဋ္ဌကကံကမူ အကျိုးပေးနေ သည့်ကံကို အကျိုးပေးအောင်ကပ်ပြီး နှိပ်စက်သော ကံဖြစ်သည်။ ကုသိုလ်ဥပပိဋ္ဌကကံက အကုသိုလ် အကျိုးပေးသောကံကို နှိပ်စက်ပြီး အကုသိုလ်

ဥပပိဋ္ဌကကံက အကျိုးပေးနေသောကုသိုလ်ကံကို အကျိုးပေးအောင်ကပ်ပြီး နှိပ်စက်သည်။ သို့ဖြင့် အချို့စီးပွားဥစ္စာကျလာခြင်း၊ ရောဂါဘယဖြစ်လာ ခြင်း စသည်နှင့်ကြုံလာပါက အကုသိုလ် ဥပပိဋ္ဌကကံ နှိပ်စက်မှန်းနားလည်ပြီး ကုသိုလ်ကံကို ဖိလုပ်ပေး ကြသည်။ သဘောမှာ မိမိထံတိုးဝင်လာသော အကုသိုလ်ကံကို ပြန်လှန်နှိပ်စက်ရန်ဖြစ်သည်။

နောက်တစ်မျိုး ဥပတ္တန္တကကံကမူ ကိုယ်တိုင် အကျိုးပေးသည်။ မမျှော်လင့်ဘဲ ပစ္စည်းဥစ္စာ စုလိုက် ပုံလိုက်ရခြင်းမျိုးနှင့် အကောင်းပကတိက ရုတ်တရက် သေဆုံးသွားခြင်း စသည်တို့သည် ဥပတ္တန္တကကံ၏ လက်ချက်ပင်ဖြစ်သည်။

ထို့ကြောင့် ကံသဘောကို အထိုက်အလျောက် သိအောင်လေ့လာပြီး ကုသိုလ်ကံတို့ကိုသာ များများ ဖိလုပ်သွားသင့်ပေသည်။

## ကံအကျိုးပေးအစဉ်

ကျွန်တော်တို့ကံတွေကို တရစပ်ပြုခဲ့သည်ကြောင့် ထိုကံတို့က အကျိုးပေးတော့မည်မို့ အကျိုးပေးရာ၌

အစဉ်အတိုင်း အကျိုးပေးကြပုံကိုစွဲ၍ အကျိုးပေး အစဉ်နှင့်စပ်ပြီး ကံအမည်လေးမျိုး ခွဲထားသည်။ ထိုလေးမျိုးက-

- ၁။ ဂရုကံ
- ၂။ အာသန္ဓကံ
- ၃။ အာစိဏ္ဏကံ
- ၄။ ကဋ္ဌတ္တာကံ တို့ဖြစ်သည်။
- ထိုလေးမျိုးအနက် ဂရုကံဟူသည် ကြီးလေးသော ကံမျိုးဖြစ်သည်။ ကုသိုလ်အရာ၌ ဟဂ္ဂုတ်ကံများ ဖြစ်ပြီး အကုသိုလ်အရာတွင် အာနန္ဒရိယ ကံကြီးငါးပါး တို့ဖြစ်သည်။ အာနန္ဒရိယကံဟူသည် သေသည်၏ အခြားမဲ့၌ ဘယ်ကံ၊ ဘယ်ပုဂ္ဂိုလ်ကမှ အကျိုးမပေး အောင် တားမြစ်လို့မရသောကံမျိုးဖြစ်သည်။
- ထိုကံမျိုးက-
- ၁။ အမိသတ် (မာတုဃာတက)
- ၂။ အဖသတ် (ပိတုဃာတက)
- ၃။ ရဟန္တာသတ် (အရဟန္တဃာတက)
- ၄။ ဘုရားရှင်ကို သွေးဖြစ်အောင်ပြု (လောဟိတုပ္ပါဒက)
- ၅။ သံဃာအချင်းချင်းသင်းခွဲ (သံဃဘောဒက)တို့ ဖြစ်သည်။
- ထိုငါးမျိုးအနက် တစ်မျိုးမျိုးကျူးလွန်ပါက သေသည်နှင့် အဝီစိငရဲသို့ တန်းကျသည်။
- သို့သော် ထိုငါးမျိုးအနက် သံဃဘောဒကကံက အပြစ်အကြီးဆုံးဖြစ်သည်။ ဒုတိယအကြီးဆုံးအပြစ် က အရဟန္တဃာတကကံဖြစ်သည်။
- အမိသတ်နှင့် အဖသတ်တွင်မူ သီလရှိသူက ပိုအပြစ်ကြီးသည်။ အမိသီလရှိက အမိသတ်၊ အဖ သီလရှိက အဖသတ်ဟူ၍ အပြစ်ကြီးသည်။ နှစ်ဦးစလုံး သီလရှိသည်ချင်းတူညီသော် အမိသတ်ဟူ၍ ပိုအပြစ် ကြီးသည်။
- သို့ဖြင့်ထိုကြောက်စရာကောင်းလှသောကံကြီး ငါးမျိုးမထိုက်မိအောင် အမြဲသတိရှိသင့်လှပေသည်။
- (ဆက်လက်ဖော်ပြပါမည်)

















### ရန်ကုန်အရှေ့ပိုင်းတက္ကသိုလ် (၂၄)ကြိမ်မြောက် ဘွဲ့နှင်းသဘင်အစီအစဉ်

၁။ ရန်ကုန်အရှေ့ပိုင်းတက္ကသိုလ် (၂၄)ကြိမ်မြောက် ဘွဲ့နှင်းသဘင်ကို အောက်ပါအစီအစဉ်အတိုင်း ကျင်းပမည်ဖြစ်ပါသည်-

#### “(၂၄)ကြိမ်မြောက် ဘွဲ့နှင်းသဘင်”

- ပထမနေ့အစီအစဉ်**
- (က) ကျင်းပမည့်နေ့ - ၁-၂-၂၀၂၅ ရက် (စနေနေ့)
  - (ခ) ကျင်းပမည့်အချိန် (နံနက်ပိုင်းအစီအစဉ်) - ပ-နံနက် (၉:၀၀)နာရီ
- ဒုတိယနေ့အစီအစဉ်**
- (က) ကျင်းပမည့်နေ့ - ၂-၂-၂၀၂၅ ရက် (တနင်္ဂနွေနေ့)
  - (ခ) ကျင်းပမည့်အချိန် (နံနက်ပိုင်းအစီအစဉ်) - ၃-နံနက် (၉:၀၀)နာရီ
- တတိယနေ့အစီအစဉ်**
- (က) ကျင်းပမည့်နေ့ - ၂-၂-၂၀၂၅ ရက် (တနင်္ဂနွေနေ့)
  - (ခ) ကျင်းပမည့်အချိန် (နံနက်ပိုင်းအစီအစဉ်) - ၃-နံနက် (၉:၀၀)နာရီ
- အစမ်းလေ့ကျင့်ပွဲကျင်းပမည့်နေ့**
- ၁။ ကျင်းပမည့်နေ့ရက် - ၂၈-၁-၂၀၂၅ (အင်္ဂါနေ့)
  - ၂။ ကျင်းပမည့်နေ့ရက် - ၂၉-၁-၂၀၂၅ (အင်္ဂါနေ့)
  - ၃။ ကျင်းပမည့်နေ့ရက် - ၃၀-၁-၂၀၂၅ (အင်္ဂါနေ့)

### ရန်ကုန်အရှေ့ပိုင်းတက္ကသိုလ် အဝေးသင် သင်တန်း တတိယအကြိမ် ဘွဲ့နှင်းသဘင်အစီအစဉ်

၁။ ရန်ကုန်အရှေ့ပိုင်းတက္ကသိုလ်(အဝေးသင် သင်တန်း) တတိယအကြိမ် ဘွဲ့နှင်းသဘင်ကို အောက်ပါအစီအစဉ်အတိုင်း ကျင်းပမည်ဖြစ်ပါသည်-

#### “တတိယအကြိမ် ဘွဲ့နှင်းသဘင်”

- ပထမနေ့အစီအစဉ်**
- (က) ကျင်းပမည့်နေ့ - ၃-၂-၂၀၂၅ ရက် (တနင်္လာနေ့)
  - (ခ) ကျင်းပမည့်အချိန် (နံနက်ပိုင်းအစီအစဉ်) - ပ-နံနက် (၉:၀၀)နာရီ
- ဒုတိယနေ့အစီအစဉ်**
- (က) ကျင်းပမည့်နေ့ - ၄-၂-၂၀၂၅ ရက် (အင်္ဂါနေ့)
  - (ခ) ကျင်းပမည့်အချိန် (နံနက်ပိုင်းအစီအစဉ်) - ၃-နံနက် (၉:၀၀)နာရီ
- အစမ်းလေ့ကျင့်ပွဲကျင်းပမည့်နေ့**
- ၁။ ကျင်းပမည့်နေ့ရက် - ၂၈-၁-၂၀၂၅ (အင်္ဂါနေ့)
  - ၂။ ကျင်းပမည့်နေ့ရက် - ၂၉-၁-၂၀၂၅ (အင်္ဂါနေ့)
  - ၃။ ကျင်းပမည့်နေ့ရက် - ၃၀-၁-၂၀၂၅ (အင်္ဂါနေ့)

“ရန်ကုန်တိုင်းဒေသကြီး၊ သန်လျင်ခရိုင်၊ သန်လျင်မြို့နယ်၊ ဗိုလ်ချုပ်ကျေးရွာ၊ နယ်မြေ (၅)၊ ကျောင်းပိုင် (၁) လမ်း၊ မြေကွက်အမှတ် (၅/၂၆) ဟုခေါ်တွင်သော အကျယ် (၁၈ x ၅၀)ပေရှိ မြေအဆောက်အဦနှင့်တကွ ယင်းမြေပေါ်ရှိ အကျိုးခံစားခွင့် အရပ်ရပ်အားလုံးနှင့် ပတ်သက်၍ ကန့်ကွက်နိုင်ကြောင်း အများသိစေရန်ကြေညာခြင်း”

အထက်ဖော်ပြပါ လိပ်စာရှိ မြေနှင့်အဆောက်အဦအား ဦးမောင်ဝင်း (၁၂/ပတန (နိုင်) ၀၅၆၈၀၀) နှင့် ဒေါ်သန္တာဝင်း (၁၂/အလန (နိုင်) ၀၄၀၁၂၆) တို့က တရားဝင်ပိုင်ဆိုင်ကြောင်း ဝန်ခံပြီး အပြီးအပိုင် ရောင်းချရန် ကမ်းလှမ်းလာသဖြင့် ကျွန်ုပ်၏မိတ်ဆွေ ဒေါ်ခိုင်သန္တာထွန်း (၇/နတလ (နိုင်) ၀၈၃၇၉၅) က (၈-၁-၂၀၂၅) ရက်နေ့တွင် ရောင်းချပေးရန် တစ်စိတ်တစ်ဒေသ အား ပေးချေထားပြီးဖြစ်ပါသည်။ ယနေ့ကြော်ငြာ ပါသည့်နေ့မှစ၍ (၇) ရက်အတွင်း ပိုင်ဆိုင်မှုအထောက်အထားမှရင်းများဖြင့် ကျွန်ုပ်ထံလာရောက်ကန့်ကွက် နိုင်ပါကြောင်းနှင့် သတ်မှတ်ရက်ကျော်လွန်ပါက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက် သွားမည်ဖြစ်ကြောင်း အများသိစေရန် ကြေညာအပ်ပါသည်။

ဒေါ်ခိုင်သန္တာထွန်း နှင့် ဒေါ်သန္တာဝင်း (အထက်တန်းရွှေနေ) (စဉ်-၅၁၀၉၇) အမှတ်-၁၃၅၊ တတိယထပ်၊ ဆိပ်ကမ်းသာလမ်း၊ (၇) ရပ်ကွက်ကျောက်တံတားမြို့နယ်၊ ရန်ကုန်မြို့။ Ph : ၀၉-၄၄၄၄၄၄၄၄၄၄

### ကန့်ကွက်နိုင်ကြောင်း အသိပေးကြေညာခြင်း

ရန်ကုန်တိုင်းဒေသကြီး၊ သန်လျင်ခရိုင်၊ သန်လျင်မြို့နယ်၊ မြေတိုင်းရပ်ကွက်အမှတ်-(ကြီးပွားရေးလုံးချင်း) မြေကွက်အမှတ်-(၃၈) အကျယ်အဝန်း (၃၆၀၀ စတုဂံပေ)ရှိ နှစ်(၆၀) ဂရန်မြေကွက်နှင့် ယင်းမြေကွက်ပေါ်ရှိ အမှတ်(၅)၊ ပန်းမယ်ဇော်လမ်း၊ ပြည်ထောင်စုရိပ်မုန့်အိမ်ရာ၊ ကြီးပွားရေးရပ်ကွက်၊ သန်လျင်မြို့နယ်၊ ရန်ကုန်မြို့ဟုခေါ်တွင်သော နေအိမ်အပါအဝင် အကျိုးခံစားခွင့်အရပ်ရပ်အားလုံးကိုပိုင်ဆိုင် ဦးမောင်မောင်စော [၇/စကန(နိုင်)၀၁၆၆၇၁]အမည်ဖြင့် တည်ရှိလျက်ရှိပြီး အမည်ပေါက် ဦးမောင်မောင်စောသည် (၂၄-၉-၂၀၁၅)ရက်နေ့တွင် ကွယ်လွန်ခဲ့ရာ ဦးမောင်မောင်စော၏ တရားဝင်ဇနီးဖြစ်သူ ဒေါ်ညိုစိန် [၇/စကန(နိုင်)၀၆၀၀၅၅]မှ အမွေဆက်ခံပိုင်ဆိုင်လာခဲ့ပါသည်။ ယခုအခါ ဒေါ်ညိုစိန် အဆိုပါ မြေနှင့်အိမ်အား လက်ဝယ်ထားပိုင်ဆိုင်လျက်ရှိကြောင်းနှင့် လွှဲပြောင်းရောင်းချပိုင်ခွင့်ရှိကြောင်း ဝန်ခံကတိပြုလျက် ကျွန်ုပ်၏မိတ်ဆွေအား အပြီးအပိုင်လွှဲပြောင်းရောင်းချပိုင်ခွင့်ပြုကြောင်း ကမ်းလှမ်းလာပါသည်။ ကျွန်ုပ်၏မိတ်ဆွေမှလည်း အပြီးအပိုင်လွှဲပြောင်းရောင်းချပိုင်ခွင့်အတွက် စရန်ငွေအချို့အား ပေးချေထားပြီးဖြစ်ပါသည်။ သို့ဖြစ်ပါ၍ ကန့်ကွက်လိုပါက အထောက်အထားမှရင်းများတင်ပြ၍ ဤကြော်ငြာ ပါသည့်နေ့မှ (၇)ရက်အတွင်း ကျွန်ုပ်ထံသို့ လူကိုယ်တိုင် လာရောက်ကန့်ကွက်နိုင်ပါသည်။ သတ်မှတ်ရက်ကျော်လွန်ပါက အရောင်းအဝယ်ကို ဥပဒေနှင့်အညီ အပြီးတိုင်ဆက်လက်ဆောင်ရွက်သွားမည်ဖြစ်ကြောင်း ကြေညာအပ်ပါသည်။

ဝယ်ယူသူ၏ လွှဲအပ်ညွှန်ကြားချက်အရ - ဦးရန်နိုင်တိန်း (LLB) ဒေါ်သိရီနန္ဒာဝင်းနွဲ့ (LLB) ဦးရဲထွန်းခေါင် (LLB) တရားလွှတ်တော်ရှေ့နေ(စဉ်-၁၇၉၉၃) တရားလွှတ်တော်ရှေ့နေ(စဉ်-၁၈၃၇၇) အထက်တန်းရှေ့နေ(စဉ်-၅၆၀၉၉) အမှတ်(၁၂)၊ ဘုရင့်နောင်(၁၁)လမ်း၊ ရန်ကုန်သစ်ရပ်ကွက်၊ သန်လျင်မြို့နယ်၊ ရန်ကုန်မြို့။ ဖုန်း - ၀၉-၄၄၄၄၄၄၄၄၄၄

### ကန့်ကွက်နိုင်ကြောင်း ကြော်ငြာ

ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက်အမှတ်(၁)၊ မြေကွက်အမှတ် (၈၆၉)၊ မြေကွက်တည်နေရာ အမှတ်(၈၆၉)၊ ထိပ်တင်မှတ် (၁)လမ်း၊ (၁)ရပ်ကွက်၊ ဒဂုံမြို့သစ်(အရှေ့ပိုင်း) မြို့နယ်၊ ဦးခင်စိန် (E/RGN-၀၈၃၄၃) အမည်ပေါက် နှစ်(၆၀) မြေငှားဂရန် မြေအား အမည်ပေါက်ထံမှ ပိုင်ဆိုင် စာချုပ်အမှတ်- ၇၁၈၁/၃-၉-၂၀၂၄ ဖြင့် ပိုင်ဆိုင်သူ ဒေါ်ခင်ခင်မော် [၁၂/လမန (နိုင်) ၀၀၃၀၆၅]၊ ဒေါ်သက် သက်ဝါ [၁၂/ဒဂရ(နိုင်)၀၀၃၆၃၈]တို့မှ နှစ်(၆၀)ဂရန်ပိုင်ဆိုင်စာချုပ် နိုင်ငံသား စိစစ်ရေးကော်တို့တင်ပြ၍ အမည် ပြောင်း လျှောက်ထားလာခြင်းအား မြေစာရင်းပျက်ချက်ရှိဘက်နှင့်ဆောင် ရွက်ဆံ့မှတ်ချက်နှင့် ပတ်သက်၍ လျှောက်ထားသူတို့မှ ဝင်စာအမှတ် (၁၀၈၈၆/၂၂-၂၀၂၄)ဖြင့် အဆိုပါ ချေးငွေအား ဖခင်ဖြစ်သူ ဦးခင်စိန်မှ အပြေအကေး ပြန်လည်ပေးဆပ်ခဲ့ပြီး ဖြစ်သည်မှာ မှန်ကန်ပါကြောင်းနှင့် ဂရန်မူရင်းသည် မိမိတို့လက်ဝယ်တွင် ရှိသည်မှာ မှန်ကန်ပါကြောင်း၊ အရှင် အရှင်တစ်စုံတစ်ရာပေါ်ပေါက်ခဲ့ပါက တာဝန်ယူ ဖြေရှင်းဆောင်ရွက်ပေး သွားမည်ဖြစ်ပါကြောင်း ဝန်ခံကတိပြု စာနှင့်အတူ ကျွမ်းကျင်သူဖြင့် ပူးတွဲ၍ ရှင်းလင်းတင်ပြထားပါသည်။ သို့ဖြစ် ပါ၍ ဒေါ်ခင်ခင်မော်၊ ဒေါ်သက် သက်ဝါတို့မှ အမည်ပြောင်းလျှောက် ထားလာခြင်းအား တရားဝင်ပိုင်ဆိုင် လှုံ့ သော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက် အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ် နည်းအတိုင်း ဆက်လက်ဆောင်ရွက် ပေးမည်ဖြစ်ပါကြောင်း အသိပေး ကြေညာအပ်ပါသည်။

ဌာနမှူး (ဒုတိယညွှန်ကြားရေးမှူးချုပ်) မြို့ပြမြေစီမံခန့်ခွဲမှုဌာန ရန်ကုန်မြို့တော် စည်ပင်သာယာရေးကော်မတီ

### မောင်ကျော်စစ်သွေး (ခ) မောင်လင်းဘုန်းသော်နှင့် အများသိစေရန်ကြေညာခြင်း

စစ်ကိုင်းတိုင်းဒေသကြီး၊ ကလေးမြို့နေ ကျွန်ုပ်၏မိတ်ဆွေဖြစ်သူ ဦးစိုးနိုင် [၁၂/ဥကမ(နိုင်)၁၈၀၀၄၂]နှင့် ဒေါ်သူစာ [၁၂/ဥကမ(နိုင်)၁၉၃၈၇၂] တို့၏ လွှဲအပ်ညွှန်ကြားချက်အရ အောက်ပါအတိုင်း အများသိစေရန် ကြေညာအပ်ပါသည်- ဦးစိုးနိုင်နှင့် ဒေါ်သူစာတို့၏ သားဖြစ်သူ မောင်ကျော်စစ်သွေး(ခ) လင်းဘုန်းသော် [၁၂/ဒဂရ(နိုင်) ၀၃၉၃၇၉]သည် မိဘများ၏ဆုံးမမှုကို နားထောင်ခြင်း၊ နာခံခြင်းမရှိဘဲ မိဘနှစ်ပါးစလုံးအား ကိုယ်စိတ်နှစ်ပါး ဆင်းရဲအောင် အကြိမ်ကြိမ်ပြုလုပ်ပြီး ၃-၁-၂၀၂၅ ရက်တွင် နေအိမ်မှ ငင်း၏ သဘောဆန္ဒဖြင့် ထွက်သွားသည့်အတွက် ယနေ့မှစ၍ မောင်ကျော်စစ်သွေး (ခ) လင်းဘုန်းသော်အား သားအဖြစ်မှ အမွေပျက်စွန့်လွှတ်ကြောင်းနှင့် ငင်းနှင့်ပတ်သက်သည့်ကိစ္စရပ်များကို တာဝန်ယူဖြေရှင်းပေးမည်မဟုတ် ကြောင်း ကျော်စစ်သွေး(ခ)လင်းဘုန်းသော်နှင့် အများသိစေရန် ကြေညာ အပ်ပါသည်။

လွှဲအပ်ညွှန်ကြားချက်အရ - ဒေါ်ခင်မိုးမိုးအောင်(LLB) တရားလွှတ်တော်ရှေ့နေ(စဉ်-၁၀၀၇၇) အမှတ်(၄၆)၊ မဟာဗန္ဓုလပန်းခြံလမ်း၊ ကျောက်တံတားမြို့နယ်၊ ရန်ကုန်မြို့။ ဖုန်း - 09-421097403

### ကန့်ကွက်နိုင်ကြောင်းကြော်ငြာ

ဒဂုံမြို့သစ်(အရှေ့ပိုင်း)မြို့နယ်၊ မြေတိုင်းရပ်ကွက်အမှတ်(၂)၊ မြေကွက် အမှတ်- ၁၁၆၉၊ မြေကွက်တည်နေရာ အမှတ်- ၁၁၆၉၊ စစ်တံထွန်းလမ်း၊ (၂)ရပ်ကွက်၊ ဒဂုံမြို့သစ်(အရှေ့ပိုင်း)မြို့နယ်၊ ဦးကျော်မြင့် (DG-၀၀၀၆၃၈) အမည်ပေါက် နှစ်(၆၀) မြေငှားဂရန်မြေအား အမည်ပေါက် ဦးကျော်မြင့် (အစ်ကို)ဖြစ်သူသည် (၇-၇-၂၀၂၁)ရက်တွင် ကွယ်လွန်သဖြင့် ဒေါ်လှသိန်း [၇/ရတန(နိုင်) ၀၈၀၁၉၂]မှ အမည်ပေါက်၏ တစ်ဦးတည်းသော ညီမအရင်း တော်စပ်ကြောင်း၊ အခြားအမွေဆက်ခံမည့်သူ တစ်ဦးတစ်ယောက်မျှမရှိ ခြင်းမှာ မှန်ကန်ကြောင်းနှင့် ဦးကျော်မြင့် (အစ်ကို)ဖြစ်သူသည် (လူပျိုကြီး) ဘဝဖြင့် ကွယ်လွန်ကြောင်း ကျွမ်းကျင်သူ၊ ထောက်ခံကျွမ်းကျင်သူများ၊ သေစာရင်း၊ အိမ်ထောင်စုစာရင်း၊ နှစ်(၆၀)ဂရန်၊ နိုင်ငံသားစိစစ်ရေးကော် တို့တင်ပြ၍ ပိုင်ဆိုင်ကြောင်း မြေပုံကူးလျှောက်ထားလာခြင်းအား မြေပြင် တွင် ကွင်းဆင်းစစ်ဆေးရာ မြေပြင်တွင် RC ၁ထပ်(၁)လုံးတွင် အရပ်စာချုပ် ဖြင့် ဝယ်ယူသူ ဒေါ်တင်တင်လတ် နေထိုင်ပြီး ကျန်(၁)ထပ်လုံးရှိ ပျဉ်က (၁)လုံးတွင် လူနေထိုင်ခြင်းမရှိဘဲ မြေကွက်အားလုံးမှ သော့ဖွင့်ပြပါသည်။ စာချုပ်ဖြင့် ရောင်းချထားသည်မှာ မှန်ကန်ကြောင်း လက်မှတ်ရေးထိုးပေး ပါသည်။ အရပ်စာချုပ်ဖြင့် ဝယ်ယူထားသူမှာလည်း ဒေါ်လှသိန်း၏ ပိုင်ဆိုင် မြေပုံကူးလျှောက်ထားသည်ကို သိရှိသဘောတူကြောင်း လက်မှတ်ရေးထိုး ပေးပါသည်။ သို့ဖြစ်ပါ၍ ဒေါ်လှသိန်းမှ မြေပုံကူးလျှောက်ထားလာရာ တရားဝင်ပိုင်ဆိုင်လှသော အထောက်အထားများဖြင့် ဤကြော်ငြာပါသည့် နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

ဌာနမှူး (ဒုတိယညွှန်ကြားရေးမှူးချုပ်) မြို့ပြမြေစီမံခန့်ခွဲမှုဌာန ရန်ကုန်မြို့တော် စည်ပင်သာယာရေးကော်မတီ

အစမ်းလေ့ကျင့်ပွဲ ဝင်ခွင့်ကတ်နှင့် ဘွဲ့ဝတ်စုံထောက်ခံစာများ အား ရန်ကုန်အရှေ့ပိုင်းတက္ကသိုလ်စာမေးပွဲနှင့် ဘွဲ့နှင်းဌာနတွင် (၂၄-၁-၂၀၂၅)ရက်နေ့မှ (၂၆-၁-၂၀၂၅)ရက်နေ့ထိ ထုတ်ပေးမည် ဖြစ်ပါသည်။

သက်သက်ဝေ (ဌာနမှူး၊ သင်တန်းရေးရာ) ရန်ကုန်အရှေ့ပိုင်းတက္ကသိုလ်

### ပတ်စ်ပို့ပျောက်

(၁) ဦးသန်းထွန်း၏ သမီး မဌေးဌေးဝင်း [၁၂/မဂဒ (နိုင်) ၁၀၀၆၃၄] နိုင်ငံကူးလက်မှတ် (မမှတ်မိ)သည် ခရီးသွားရင်း ပျောက်ဆုံးသွားပါသဖြင့် တွေ့ရှိ ပါက အကြောင်းကြားပေးပါရန်။ ဖုန်း-၀၉-၉၅၉၄၆၆၀၀၂

### ကန့်ကွက်နိုင်ကြောင်းကြော်ငြာ

ဒဂုံမြို့သစ်မြောက်ပိုင်းမြို့နယ်၊ မြေတိုင်းရပ်ကွက်အမှတ်- ၄၈U/10၊ မြေကွက်အမှတ်- ၃၇၂၊ မြေကွက်တည်နေရာအမှတ်- ၃၇၂၊ ကျွန်းမာရေးလမ်း၊ ၄၈U/10 ရပ်ကွက်၊ ဒဂုံမြောက်၊ (ဦးအောင်သန်း) (H/RGN-၀၈၃၉၀၂) အမည်ပေါက် နှစ်(၆၀) မြေငှားစာချုပ်ဂရန်မြေအား ဂရန်အမည်ပေါက် ဦးအောင်သန်း(ခင်ပွန်း) ကွယ်လွန် သဖြင့် ငင်း၏တရားဝင်ဇနီးတော်စပ်သူ ဒေါ်ထွေးလေး(ခ)ဒေါ်ခင်ခင်နိုင် [၁၂/လမတ(နိုင်)၀၈၇၄၅၅]မှ တရားဝင်ဇနီးတော်စပ်ကြောင်း၊ အခြားဇနီး မထား တစ်ဦးတစ်ယောက်မျှ မရှိပါကြောင်း၊ ခင်ပွန်းကွယ်လွန်ချိန် အမွေစားအမွေခံအဖြစ် မိမိတစ်ဦးတည်းသာကျန်ရှိခဲ့ပါကြောင်း၊ အထက်ပါ မြေနှင့် အကျိုးခံစားခွင့်အရပ်ရပ်အား မြန်မာ့ဓလေ့ထုံးတမ်း ဥပဒေနှင့် အမွေဆက်ခံခြင်းဆိုင်ရာဥပဒေတို့အရ မိမိသာတရားဝင်ပိုင်ဆိုင်ပါကြောင်း၊ ကျွမ်းကျင်သူ၊ ထပ်ဆင့်ထောက်ခံကျွမ်းကျင်သူ (၂)ဦး၏ ခင်ပွန်း၏သေစာရင်း၊ အိမ်ထောင်စုစာရင်း၊ ဂရန်၊ နိုင်ငံကတိတို့တင်ပြ၍ ဒေါ်ထွေးလေး(ခ)ဒေါ်ခင်ခင်နိုင်မှ ပိုင်ဆိုင်ကြောင်းစာချုပ်ချုပ်ဆိုရန် မြေပုံကူးလျှောက်ထားလာခြင်းအား တရားဝင် ပိုင်ဆိုင်လှသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

ဌာနမှူး(ဒုတိယညွှန်ကြားရေးမှူးချုပ်) မြို့ပြမြေစီမံခန့်ခွဲမှုဌာန ရန်ကုန်မြို့တော်စည်ပင်သာယာရေးကော်မတီ







### နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

(က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီ စနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး။

(ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး။

(ဂ) ပြည်သူ့လူထု၏ လူမှုစီးပွားဘဝလုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေးအပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

(က) တိုင်းပြည်သာယာဝပြောရေးနှင့် စားရေရိက္ခာဖူလုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။

(ခ) တိုးတက်ကောင်းမွန်လာသည့် စီးပွားရေးမောင်းနှင်

အားကို မထူထောင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍမြှင့်တင်ရေး။

(ဂ) ပြည်တွင်းစားသုံးဆီလုံရေးအတွက် ဆီထွက်သီးနှံစိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်းထွက်ရှိအောင် ဆောင်ရွက်၍ နိုင်ငံအတွင်းဖူလုံမှုသည် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

(က) တစ်နိုင်ငံလုံး အသိပညာ၊ အတတ်ပညာ မြှင့်မားတိုးတက်စေရေး၊ ကုန်ထုတ်လုပ်မှုအထောက်အကူ ပြုပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။

(ခ) တစ်မျိုးသားလုံး သက်ရှည်ကျန်းမာကြံ့ခိုင်ရေးအတွက် ပြည်သူ့အားလုံးအကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။

(ဂ) နိုင်ငံ၏ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့်ပြည့်စုံသော လူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ လူငယ်များသည် တိုင်းပြည်၏ အနာဂတ် ခေါင်းဆောင်များဖြစ်ပြီး နိုင်ငံတာဝန်ကို ပခုံးပြောင်း တာဝန်ထမ်းဆောင်ကြမည့်သူများဖြစ်...

❖ လူငယ်လူရွယ်များ၏ အကျင့်စာရိတ္တများ ကောင်းမွန်စေရေး၊ တိုင်းချစ်ပြည်ချစ်စိတ်များ ရရှိပြီး တိုင်းပြည်၏ဂုဏ်ကို မြှင့်တင်လိုစိတ်၊ အမျိုးဂုဏ်၊ ဇာတိဂုဏ်ကို စောင့်ထိန်းလိုစိတ်များ ဖြစ်ပေါ်စေရေးအတွက် စနစ်တကျဖြင့် လေ့ကျင့် ပျိုးထောင်ပေးရန်လို...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ခုနှစ်၊ ဧပြီလ ၂၂ ရက်နေ့တွင် ပြုလုပ်သော ပြည်ထောင်စုအစိုးရအဖွဲ့ အစည်းအဝေးအမှတ်စဉ် (၄/၂၀၂၄) သို့ တက်ရောက်အမှာစကားပြောကြားမှုမှ ကောက်နုတ်ချက်)

### ကာရာဘောင်ဖလားပြိုင်ပွဲ ဆီမီးဖိုင်နယ်အဆင့် ပထမအကျော့ပွဲစဉ်၌ စပါးအသင်းက လီဗာပူးအသင်းကို တစ်ဂိုး-ဂိုးမရှိဖြင့် အနိုင်ရ


စပါးအသင်းနဲ့ လီဗာပူးအသင်းတို့ ဇန်နဝါရီ ၈ ရက်ညပိုင်းက ယှဉ်ပြိုင်ကစားခဲ့တဲ့ ကာရာဘောင်ဖလားပြိုင်ပွဲ ဆီမီးဖိုင်နယ်အဆင့် ပထမအကျော့ပွဲစဉ်မှာ စပါးအသင်းက လီဗာပူးအသင်းကို တစ်ဂိုး-ဂိုးမရှိဖြင့် အနိုင်ရရှိခဲ့ပါတယ်။

အဲဒီပွဲစဉ်မှာ ပထမပိုင်းပွဲကစားချိန်အတွင်း ဘယ်အသင်းကမှ ဂိုးမသွင်းနိုင်ခဲ့ပေမယ့် ဒုတိယပိုင်း ပွဲကစားချိန် ၈၆ မိနစ်မှာ စပါးအသင်းက ဘာဗယ်ရဲ့ တစ်လုံးတည်းသောသွင်းဂိုးနဲ့ အနိုင်ရရှိခဲ့တာ ဖြစ်ပါတယ်။

စာမျက်နှာ ၁၆ ကော်လံ ၅ သို့



စပါးအသင်းနှင့် လီဗာပူးအသင်းတို့ ယှဉ်ပြိုင်ကစားကြစဉ်။



တောင်ပင်လယ်ဆည်ကြိုးပြင်ကာကွယ်တော၏ သဘာဝရှုခင်းကို တွေ့ရစဉ်။

### တောင်ပင်လယ်ဆည်ကြိုးပြင်ကာကွယ်တော သတ်မှတ်

ပြည်ထောင်စုသမ္မတမြန်မာနိုင်ငံတော်အစိုးရသယံဇာတနှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာနသည် ၂၀၁၈ ခုနှစ်တွင် ပြဋ္ဌာန်းထားသည့် သစ်တောဥပဒေပုဒ်မ ၆၊ ပုဒ်မခွဲ(င)အရ အပန်းထားသော လုပ်ပိုင်ခွင့်များကိုကျင့်သုံးလျက် မန္တလေးတိုင်းဒေသကြီး မြင်းခြံခရိုင် မြင်းခြံမြို့နယ်အတွင်း ကျရောက်နေသည့် ဧရိယာအကျယ်အဝန်း ၅၈၆၁ ဧကရှိသော နယ်မြေကို “တောင်ပင်လယ်ဆည်ကြိုးပြင်ကာကွယ်တော” အဖြစ် အမိန့်ကြော်ငြာစာအမှတ် (၂/၂၀၂၅) အရ ၁၃၈၆ ခုနှစ်၊ ပြာသိုလဆန်း ၄ ရက်(၂၀၂၅ ခုနှစ်၊ ဇန်နဝါရီလ ၂ ရက်) မှစ၍ သတ်မှတ်ကြောင်း ကြေညာလိုက်သည်။

စာမျက်နှာ ၂၀ ကော်လံ ၁ သို့

### MFF ဖူဆယ်လိဂ်-၁ ပြိုင်ပွဲ ပွဲစဉ် (၄) ဆက်လက်ကျင်းပ

ရန်ကုန် ဇန်နဝါရီ ၉

၂၀၂၄-၂၀၂၅ ရာသီ MFF ဖူဆယ်လိဂ်-၁ ပြိုင်ပွဲ ပွဲစဉ် (၄) ကို ယနေ့တွင် ရန်ကုန်မြို့ သုဝဏ္ဏဘောလုံးကွင်းရှိ MFF ဖူဆယ်အားကစားရုံ၌ ဆက်လက်ကျင်းပသည်။

ပွဲစဉ်(၄)တွင် MIU အသင်းက Winner Soccer အသင်းကို နှစ်ဂိုး-တစ်ဂိုး၊ ဖူဆယ်ချစ်သူအသင်းက SGF အသင်းကို ခြောက်ဂိုး-ဂိုးမရှိ Generations အသင်းက VUC အသင်းကို သုံးဂိုး-နှစ်ဂိုးဖြင့် အနိုင်ရပြီး MH Dream Team အသင်းနှင့် စာမျက်နှာ ၂၀ ကော်လံ ၁ သို့



MH Dream Team အသင်းနှင့် YRG အသင်းတို့ ယှဉ်ပြိုင်ကစားကြစဉ်။

### ယနေ့ ဖတ်စရာ

(၇၇) နှစ်မြောက် ကချင်ပြည်နယ်နေ့ အထိမ်းအမှတ် မနောပွဲအား ရိုးရာအစဉ်အလာနှင့်အညီ စုပေါင်းဆင်နွှဲ ဧရာဝတီရှုခင်းသာအပန်းဖြေခန်းနှင့် ယဉ်ကျေးမှုပြတိုက် (မြစ်ကြီးနား) အဆောက်အအုံသစ် ဖွင့်လှစ်

စာမျက်နှာ » ၈

ပြည်ထောင်စုစိတ်ဓာတ်မပျက် ရှေ့ဆက်ရမည့် အနာဂတ်မြန်မာ ...

စာမျက်နှာ » ၁၁